



# Project Madurai

மதுரை தமிழ் இலக்கிய  
மின்தொகுப்புத் திட்டம்



\*\*\*

கச்சியப்ப சிவாச்சாரியார் அருளிய  
கந்த புராணம் - பகுதி 7a  
3. மகேந்திர காண்டம் /பாகம் 1a (1 - 639)

kantapurANam of kAcciyappa civAccAriyAr  
part 7a /canto 3 (verses 1 - 639 )

\*\*\*

Etext in Tamil Script - TSCII format (v. 1.7)

Our sincere thanks to Dr. Thomas Malten of the Univ. of Koeln, Germany for providing us for providing with a transliterated/romanized version of this work and for permissions to release the Tamil script version as part of Project Madurai collections. Our thanks also go to Shaivam.org for the help in the proof-reading of this work in the Tamil Script format.  
Etext preparation in pdf, html versions : Dr. K. Kalyanasundaram, Lausanne, Switzerland

This pdf file is based on TSCInaimathi font embedded in the file. Hence this file can be viewed and printed on all computer platforms: Windows, Macintosh and Unix without the need to have the font installed in your computer.

© Project Madurai 2007

You are welcome to freely distribute this file, provided this header page is kept intact.

**கச்சியப்ப சிவாச்சாரியார் அருளிய  
கந்த புராணம் - பகுதி 7a  
3. மகேந்திர காண்டம் /பாகம் 1a (1 - 639)**

1.	வீரவாகு கந்தமாதனஞ்செல் படலம்	1-53
2.	கடல்பாய் படலம்	54- 72
3.	வீரசிங்கன் வதைப் படலம்	73-89
4.	இலங்கை வீழ் படலம்	90-117
5.	அதிவீரன் வதைப் படலம்	118-154
6.	மகேந்திரஞ் செல் படலம்	155-182
7.	கயமுகன் வதைப் படலம்	183-237
8.	நகர்புகு படலம்	238-336
9.	சயந்தன் புலம்புறு படலம்	337 -417
10.	சயந்தன் கனவுகாண் படலம்	418-445
11.	வீரவாகு சயந்தனை தேற்று படலம்	446-480
12.	அவைபுகு படலம்	481-639

உ

செந்திலாண்டவன் துணை  
திருச்சிற்றம்பலம்

### 3. மகேந்திர காண்டம்

#### 1. வீரவாகு கந்தமாதனஞ்செல் படலம் (1-53)

- 1      விரிஞ்சன்மால் தேவ ராலும் வெலற்கரும் விறலோ னாகிப்  
பெருஞ்சுரர் பதமும் வேத வொழுக்கமும் பிறவு மாற்றி  
அருஞ்சிறை அவர்க்குச் செய்த அவுணர்கோன் ஆவி கொள்வான்  
பரஞ்சுடர் உருவாய் வந்த குமரனைப் பணிதல் செய்வம். 1
- 2      இந்திர னாதி யான அமரரும் எனை யோரும்  
புந்தியில் உவகை பூப் புடைதனில் ஒழுகிப் போற்றச்  
செந்திமா நகரந் தன்னில் சீயமெல் லணைமேல் வைகுங்  
கந்தவேள் அருளின் நீரால் இணையன கருத லுற்றான். 2
- 3      நான்முக னாதி யான நாகரும் முனிவ ரும்போல்  
மேன்முறை அவுண ராகும் வியன்தொகை யவரும் எங்கோன்  
கான்முளை நெறிய ரேனுங் கடியரை முடிவு செய்தல்  
நான்முறை இயற்கை யாகும் நுவலரும் அறனும் அதே. 3
- 4      இற்றிது துணிபா மேலும் எண்ணெழிற் சூரன் றன்னை

- அற்றமில் சிறப்பின் வைகும் அவன்றமர் தம்மை எல்லாஞ்  
செற்றிடல் முறைய தன்றால் தேவர்தஞ் சிறைவிட் டும்ய  
மற்றவன் தனக்கோர் ஒற்றை வல்லையில் விடுத்து மன்னோ. 4
- 5 தூண்டுநம் மொற்றன் மாற்றஞ் சூரனாம் அவுணன் கேளா  
ஈண்டிடு சிறையின் நீக்கி அமரரை விடுப்பன் என்னின்  
மாண்டிட லின்றி இன்னும் வாழிய மறுத்து ளானேல்  
ஆண்டுசென் றடுதும் ஈதே அறமென அகத்துட் கொண்டான். 5
- 6 வடித்தசெங் கதிர்வேல் அண்ணல் மாலயன் மகவா னாதி  
அடுத்தபண் ணவரை நோக்கி அவுணர்தங் கிளையை யெல்லாம்  
முடித்திடப் பெயர்தும் நாளை முன்னமோர் தூதன் றன்னை  
விடுத்தனம் உணர்தல் வேண்டும் வெய்யசூர் கருத்தை என்றான். 6
- 7 கடலுடைக் கடுவை உண்டோன் காதலன் இனைய செப்ப  
மடலுடைப் பதுமப் போதில் வைகினோன் மாயன் கேளா  
அடலுடைப் பெரும்போர் எந்தை ஆற்றுமுன் சூரன் முன்னோர்  
மிடலுடைத் தூதன் றன்னை விடுத்தலே அறத்தா ரென்றார். 7
- 8 என்றலுங் குமர மூர்த்தி இப்பெருந் திறலோர் தம்முள்  
வென்றிகொள் சூரன் றன்பால் வீரமா மகேந்திர ரத்துச்  
சென்றிட விடுத்தும் யாரைச் செப்புதி ரென்ன லோடு  
நன்றென அதனை நாடி நான்முகன் நவிற லுற்றான். 8
- 9 மெல்லென உலவைக் கோனும் வீர மகேந்திர த்திற்  
செல்லரி தெனக்கு மற்றே செய்பணி நெறியால் அன்றி  
ஒல்லையில் அங்கண் ஏகி ஒன்னலர்க் கடந்து மீள  
வல்லவன் இனைய வீர வாகுவே ஆகு மென்றான். 9
- 10 சதுர்முகன் இனைய வாற்றால் சண்முகன் உளத்துக் கேற்பக்  
கதுமென உரைத்த லோடுங் கருணைசெய் தழகி தென்னா  
மதுமலர்த் தொடையல் வீர வாகுவின் வதனம் நோக்கி  
முதிர்ந்தும் உவகை தன்னால் இத்திறம் மொழிய லுற்றான். 10
- 11 மயேந்திர மூதூ ரேகி வல்லைநீ அமலன் நல்குஞ்  
சயேந்திர ஞாலத் தேரோன் தனையடுத் தொருநாற் றந்தக்  
கயேந்திரன் மதலை வானோர் காப்பைவிட் டறத்தா றுன்னி  
நயேந்திர வளத்தி னோடும் உறைகென நவிறி யன்றே. 11
- 12 அம்மொழி மறுத்து ளானேல் அவுணநின் கிளையை யெல்லாம்  
இம்மென முடித்து நின்னை எ•கவேற் கிரையா நல்கத்  
தெம்முனை கொண்டு நாளைச் செல்லுதும் யாமே யீது  
மெய்ம்மைய தென்று கூறி மீள்கென வீரன் சொல்வான். 12
- 13 வெந்திறல் அவுணர் ஈண்டும் வீரமா மகேந்தி ரத்திற்  
சந்தரத் திருவின் வைகுஞ் சூரபன் மாவின் முன்போய்

- எந்தைநீ அருளிற் றெல்லாம் இசைத்தவ னுள்ளம் நாடி  
வந்திடு கின்றேன் என்னா வணங்கியே தொழுது போனான். 13
- 14 கூர்ந்திடு குலிசத் தண்ணல் குமரவேள் ஒற்றன் தன்பின்  
பேர்ந்தனன் சென்று வீர பெருந்திறற் சூரன் மூதூர்  
சார்ந்தனை சிறையில் வானோர் சயந்தனோ டிருந்தா ரங்கட்  
சேர்ந்தனை தேற்றிப் பின்னுன் செயலினை முடித்தி யென்றான். 14
- 15 அவ்வழி யமரர் கோமான் அனையன அறைத லோடுஞ்  
செவ்விது நின்றி யற்றே செய்வனென் றவனை நீங்கி  
எவ்வமில் துணைவ ராகும் எண்மரும் இலக்கத் தோரும்  
மெய்வருந் தொடர்பிற் செல்லக் கண்ணுநீஇ விடலை சொல்வான். 15
- 16 நீயிர்கள் யாருங் கேண்மின் நெடுந்திரைப் பரவை வாவித்  
தீயதோர் மகேந்திரத்திற் சென்றுசூர் முன்போய் நந்தம்  
நாயகன் பணித்த மாற்றம் நவிலுவன் மறுத்து ளானேல்  
ஆயவன் மூதூர் முற்றும் அட்டபின் மீள்வன் அம்மா. 16
- 17 என்றலும் வியந்து பின்னோர் யாவரும் இறைஞ்ச லோடும்  
பொன்றிகழ் ஆகத் தூடு பொருந்துறப் புல்லிக் கொண்டு  
வன்றிறற் பூதர் தம்முள் மன்னவ ரோடும் அங்கண்  
நின்றிட வருளி வல்லே நெடுங்கடல் வேலை போந்தான். 17
- 18 அலங்கலந் திரைகொள் நேமி அகன்கரை மருங்கின் மேரு  
விலங்கலின் உயர்ந்த கந்த மாதன வெற்புத் தன்னில்  
பொலங்குவ டுச்சி மீது பொள்ளென இவர்த லுற்றான்  
கலன்கலன் கலனென் றம்பொற் கழலமரி கழல்கள் ஆர்ப்ப. 18
- 19 புஞ்சமார் தமாலச் சூழல் பொதுளிய பொதும்பர் சுற்றி  
மஞ்சுநின் றறாத கந்த மாதனப் பிறங்கல் உம்பர்  
விஞ்சநுண் பொடிதோய் மேனி மேலவன் இருவரும் பான்மை  
அஞ்சன வரைமேல் வெளிளி யடுக்கல்சென் றனைய தன்றே. 19
- 20 கடுங்கலி மான்தேர் வெய்யோன் கையற நிவந்த செம்பொன்  
நெடுங்கிரி மிசைபோய் வீரன் நின்றலும் பொறையாற் றாது  
நடுங்கிய துருமுற் றென்ன நனிபகிர் வற்ற தங்கள்  
ஒடுங்கிய மாவும் புள்ளும் ஒல்லென இரிந்த வன்றே. 20
- 21 உண்ணிறை புள்ளும் மாவும் ஒலிட ஒலிமேல் கொண்டு  
துண்ணென அருவி தூங்கத் தோன்றிய குடுமிக் குன்றம்  
அண்ணலைத் தரிக்கல் ஆற்றேன் அளியனேன் அந்தோ வென்னாக்  
கண்ணிடை வாரி சிந்தக் கலுமுதல் போலு மாதோ. 21
- 22 அடல்கெழு திண்டோள் வீரன் அடிகளின் பொறையாற் றாது  
விடர்கெழு குடுமி வெற்பு வெருவலும் ஆண்டை வைகும்

- படவர வுமிழ்ந்த செய்ய பருமணி சிதறும் பான்மை  
உடல்கெழு குருதி துள்ளி உகுக்குமா றொப்ப தன்றே. 22
- 23 அறைகழல் அண்ணல் நிற்ப அவ்வரை அசைய அங்கண்  
உறைதரு மாக்கள் அஞ்சி ஒருவில வெருவி விண்மேல்  
பறவைகள் போய துன்பம் பட்டுழிப் பெரியர் தாமுஞ்  
சிறியரும் நட்டோர்க் காற்றுஞ் செயல்முறை கா கின்ற. 23
- 24 மழையுடைக் கடமால் யானை வல்லியம் மடங்கல் எண்கு  
புழையுடைத் தடக்கை யாளி பொருப்பசை வுற்ற காலை  
முழையுடைத் தவறி வீழ்வ முதியகா லெறியப் பட்ட  
தழையுடைப் பொதும்பர் பைங்காய் தலைத்தலை உதிர்க்கு மாபோல். 24
- 25 நன்றிகொள் பரிதிப் புத்தேள் நகுசிர மாக என்றாழ்  
துன்றிருஞ் சடில மாகச் சுரநதி தோயத் திங்கள்  
ஒன்றொரு பாங்கர் செல்ல ஓங்கிரும் பிறங்கல் உச்சி  
நின்றதோர் விசயத் தோளான் நெற்றியங் கண்ணன் போன்றான். 25
- 26 வலமிகு மொய்ம்பின் மேலோன் மலர்க்கழல் உறைப்ப ஆற்றா  
தலமரு குவட்டின் நின்றல் அன்றுதீ முனிவர் உய்த்த  
கொலைகெழு முயல கன்மெய் குலைந்திடப் புறத்துப் பொற்றான்  
நிலவணி சடையோன் ஊன்றி நின்றிடு நிலைமை நேரும். 26
- 27 மாசிருள் செறியும் தெண்ணீர் மறிதிரை அளக்கர் வேலைப்  
பாசடைப் பொதும்பர் வெற்பிற் பண்ணவன் தூதன் நின்றல்  
காசியில் அரற்றத் தள்ளிக் களிறுடல் பதைப்பக் கம்மேல்  
ஈசன்அன் றடிகள் ஊன்றி இருத்திய இயற்கை போலும். 27
- 28 தாரகன் படைஞர் பல்லோர் சமரிடை இரிந்து போனார்  
பாரிடை யுறாமே அந்தப் பருவரை முழைக்கண் உற்றார்  
வீரமொய்ம் புடையோன் அங்கண் மேவலும் அவற்கண் டேங்கி  
ஆருயி ருலந்தார் தீயோர்க் காவதோர் அரணம் உண்டோ. 28
- 29 அனையதோர் சிமையக் குன்றம் அசைதலும் அங்கண் உற்ற  
வனைகழல் விஞ்சை வேந்தர் மங்கையர் ஊடல் மாற்றி  
இனிதுமுன் கலந்தார் அஞ்சி இன்புறா திடைக்கண் நீத்து  
வினைவிளை வுன்னி நொந்து விண்மிசை உயிர்த்துச் சென்றார். 29
- 30 வரைமிசை நின்ற அண்ணல் வனைகழல் அவுணர் கோமான்  
பொருவரு நகர்மேற் செல்லப் புந்திமேற் கொள்ளா எந்தை  
திருவரு வதனை உன்னிச் செங்கையால் தொழுது மாலும்  
பிரமனும் வியந்து நோக்கப் பேருருக் கொண்டு நின்றான். 30
- 31 பொன்பொலி அலங்கல் தோளான் பொருப்பின்மேற் பொருவி லாத  
கொன்பெரு வடிவங் கொண்டு குலாய்நிமிர் கொள்கை செவ்வேள்  
முன்பொரு ஞான்று மேரு முடியில்வந் தமரர்க் கெல்லாந்

- தன்பெரு வடிவங் காட்டி நின்றதோர் தன்மை யாமால். 31
- 32 ஆண்டகை நெடுந்தோள் வீரன் அண்டமேல் மவுலி தாக்க  
நீண்டிடும் எல்லை அன்னான் நின்றிடு குன்ற ஞாலங்  
கீண்டது பிலத்திற் சேறல் கேடில்சீர் முனிகை யூன்ற  
மீண்டுபா தலத்திற் புக்க விந்தமே போலு மாதோ. 32
- 33 விண்ணவர் உய்த்த தேர்மேல் மேவலர் புரம்நீ றாக்கும்  
பண்ணவன் ஒருதாள் ஊன்றப் பாதலம் புகுந்த வாய்போல்  
கண்ணகல் வரையும் வீரன் கழல்பட அமுந்திற் றம்மா  
அண்ணலந் தாதை வன்மை அருள்புரி மகற்கு றாதோ. 33
- 34 கன்றிய வரிவிற் செங்கைக் காளைபொற் றாளும் அந்தண்  
குன்றொடு பிலத்துட் செல்லக் குறிப்பொடு விழிக்கு றாமே  
சென்றிட முடியுஞ் சேண்போய்த் திசைமுகத் தயனும் மாலும்  
அன்றடி முடிகா ணாத அசலமும் போல நின்றான். 34
- 35 ஆளரி அன்னோன் தாளும் அடுக்கலும் அமுந்தும் பாரின்  
நீளிரு முடிசேர் வானின் நிரந்தமாப் பறவை போதல்  
சூளுடை இமையோர் புள்ளும் மாவுமாய்த் தோமில் வீரன்  
தாளடு முடியும் நாடிச் சார்தருந் தகைமைத் தாமால். 35
- 36 அந்தமில் வலியோன் நிற்ப ஆயிடைத் துஞ்சும் பாந்தள்  
தந்தொகை வீழு றாது தழீஇமருங் காகக் கீழ்போய்  
முந்துயர் கமடஞ் சேர்ந்து முழங்குதெண் டிரைக்கண் வைகும்  
மந்தர மென்னக் கந்த மாதனந் தோன்றிற் றம்மா. 36
- 37 பதுமநேர் கண்ணன் வேதாப் பலவகை முனிவர் தேவர்  
கதிபடர் உவணர் சித்தர் கந்தரு வத்தர் ஒண்கோள்  
மதியுடுக் கதிர்கள் ஏனோர் வான்பதம் முற்றும் ஓங்கும்  
அதிர்கழல் வீரன் பல்வே றாரமாய் ஒளூர நின்றான். 37
- 38 எண்டிசை முழும் நேமி எழுதிறத் தனவும் மற்றைத்  
தெண்டிரைக் கடலும் பாருஞ் சேண்கிளர் ஆழி வெற்பும்  
அண்டமும் உலகம் யாவும் அகன்விழி பரப்பி நோக்கிக்  
கண்டனன் அமலன் வைப்புங் கைதொழு தையன் நின்றான். 38
- 39 ஆணமில் சிந்தை வீரன் அச்சுதன் முதலோர் வைகுஞ்  
சேணகர் நோக்கிச் சூமுந் திசைநகர் நோக்கிப் பாரின்  
மாணகர் நோக்கி வீர மகேந்திரம் நோக்கிச் சூரன்  
நீணகர் இதற்கி யாவும் நிகரிலை போது மென்றான். 39
- 40 விண்ணுலாம் புரிசை வெஞ்சூர் வியனகரி அதனை நோக்கி  
உண்ணிலா வெகுளி கொண்டான் ஒருகரம் அங்கண் ஓச்சி  
நண்ணலார் யாருந் துஞ்ச நாமறப் பிசைகோ வென்னா  
எண்ணினான் சிறையில் உற்றோர்க் கிரங்கி அவ் வெண்ணம் மீட்டான். 40

- 41 விஞ்சையர் இயக்கர் சித்தர் வியன்சிறை உவணர் திங்கள்  
செஞ்சுடர்ப் பரிதி நாள்கோள் தெய்வத கணத்தர் யாரும்  
வஞ்சினத் தடுதோள் வீரன் மாலுரு நோக்க லாற்றா  
தஞ்சினர் வெருவச் செங்கை அமைத்தனன் அழுங்க லென்றே 41
- 42 கோளியல் கருடர் தாம்வீழ் மாதரை விழைந்து கூடி  
வானுறு நகத்தின் ஊறு மதிக்கிலர் மயங்கித் துஞ்சி  
வேளெனும் நெடியோன் ஊன்றும் வெற்பொடும் பிலத்திற் சென்று  
கேளுடன் எழுந்து நாகர் கிளைதனக் கணங்கு செய்தார். 42
- 43 ஆதியங் குமரன் தூதன் ஆற்றலால் ஊன்றி நிற்ப்ப்  
பூதலங் கீண்டு வெற்புப் பொள்ளென ஆழ்ந்து கீழ்போய்ப்  
பாதலங் குறுக அங்கட் பயிலராத் தொகையை நாகர்  
காதலங் கேண்மை நாடிக் கலந்தனர் விருந்து செய்தார். 43
- 44 தேன்றிகழ் தெரியல் வாகைச் சேவகன் கழல்கள் வெற்பின்  
ஊன்றலும் அனைய பாங்கர் ஒருசிலர் அரக்கர் நோற்றார்  
ஆன்றுயர் பதத்தை வேகி ஆங்கவர் பிலத்துள் வீழ்ந்து  
மான்றனர் இரங்க லுற்றார் வன்கணார்க் குய்வு முண்டோ. 44
- 45 புண்டர நீற்று வள்ளல் புரையுருத் தேவர் நோக்கி  
மண்டலம் புகழும் வீர மகேந்திரஞ் சேறற் கன்றால்  
கொண்டவிய் வருவம் நோக்கிற் குரைகழல் அவுணர் தம்மை  
அண்டமும் இடித்துச் சாடும் நினைவுகொல் ஐயற் கென்றார். 45
- 46 வீரமா மகேந்தி ரத்தில் அவுணரும் வீற்று வீற்றுச்  
சாருறும் அவுணர் தாமுஞ் சயங்கெழு புயத்து வள்ளல்  
பேருரு நோக்கி இங்ஙன் பிறந்தசொற் சழக்கே இன்னுந்  
தேருவ துண்டு நந்தந் திறல்வரைப் புணர்ப்பி தென்றார். 46
- 47 ஒலிகழல் வீர வாகு ஓங்கலை பூன்றி இந்த  
நிலைமையின் நின்ற லோடும் நெடியமால் சுதனும் விண்ணோர்  
தலைவனும் பிறரும் அன்னோன் தம்பியர் அளப்பி லோருங்  
கலிகெழு பூதர் யாருங் கண்டுவிம் மிதத்தின் ஆர்த்தார். 47
- 48 தேவர்கள் முனிவரி ஏனைத் திறத்தவர் யாருந் தத்தம்  
ஓவரும் பதத்தின் நின்றே ஒல்வதோர் உறுப்பின் மேவக்  
காவரு கடிமென் பூத்துய்க் கைதொழு தைய வெஞ்சூ  
மேவரு நகர்சென் றெங்கள் வியந்துயர் அகற்று கென்றார். 48
- 49 ஆவதேரீ காலை எந்தை ஆறிரு தடந்தோள் வாழ்க  
முவிரு வதனம் வாழ்க முழுதருள் \*1விழிகள் வாழ்க  
தூவுடை நெடுவேல் வாழ்க தொல்படை பிறவும் வாழ்க  
தேவர்கள் தேவன் சேயோன் திருவடி வாழ்க என்றான்.  
(\* 1 விழிகள் - [பதினெட்டுக்] கண்கள்) 49

- 50 ஆண்டுகை தொழுத பாணி அணிமுடிக் கொண்டிவ் வாற்றால்  
ஈண்டுசீர்க் குமர வேளை ஏத்தலும் அன்பின் கண்ணீர்  
வீண்டுதெண் கடலுள் ஏகி வெளிளமிக் குவரை மாற்றப்  
பூண்டகண் டிகையை மானத் தோன்றின பொடிப்பின் பொம்மல் 50
- 51 மீதுகொள் பொடிப்பு மூடி மெய்ப்புலன் சிந்தை யொன்ற  
ஓதுவ தவற என்பும் உருகிய செருக நாட்டங்  
கோதில்பே ரருளின் மூழ்கிக் குதூகலித் திடுத லோடு  
மூதுல கனைத்தும் ஆவி முழுவதும் மகிழ்ந்த வன்றே. 51
- 52 அவ்வகை நிகழ்ச் செவ்வேள் ஆரருள் அதனைப் பெற்று  
மொய்வரை மீது நின்றோன் முழுதுல களந்து சேண்போம்  
இவ்வுரு வோடு செல்லின் இறந்திடும் உலகம் ஈது  
செவ்விதன் றென்னா வேண்டுந் திருவடி வமைந்தான் அன்றே. 52
- 53 கிரிமிசை நின்ற அண்ணல் கிளர்ந்துவான் எழுந்து சென்னிக்  
குருமணி மகுடம் அண்ட கோளகை புடைப்ப வீரன்  
உருகெழு சீற்றச் சிம்புள் உருவுகொண் டேகிற் றென்ன  
வரைபுரை மாட வீர மகேந்திரம் முன்னிப் போந்தான். 53

ஆகத் திருவிருத்தம் - 53

-----

## 2. கடல்பாய் படலம் (54 - 72)

- 54 அழுங்கிய கழற்கால் வீரன் அவ்வழி அவனிக் கீழ்போய்  
விழுங்கிரி நிலைமை நோக்கி மீண்டுநீ எழுதி யென்னா  
வழங்கினன் வழங்கும் எல்லை வல்லையிற் கிளர்ந்து தோன்றி  
முழங்கிருங் கடலின் மாடே முந்துபோல் நின்ற தன்றே. 1
- 55 வீரனங் கெழலும் அன்னோன் விண்படர் விசைப்பின் காலால்  
பாருறு வரைகள் யாவும் படர்ந்தன பாங்க ராகச்  
சாரதத் தலைவர் ஏனைத் தம்பியர் இலக்கத் தெண்மர்  
ஆருமங் கவன்தன் பாலாய் அணிந்துடன் சேற லென்ன. 2
- 56 விரைந்துவான் வழிக்கொள் வீரன் விசைத்தெழு காலின் அண்டந்  
திரிந்தன உயிர்கள் முற்றுந் தெருமரல் உற்ற தெண்ணீர்  
சுரந்திடு கொண்டல் யாவுஞ் சுழன்றன வடவை உண்ண  
இருந்திடும் ஊழிக் காலும் ஆற்றலா திரியல் போன. 3
- 57 பெருமிடல் பூண்ட தோன்றல் பெயர்தலும் விசைப்பின் ஊதை  
பரவின வெம்மை மாற்றிப் பரிதியைக் கனலைத் திங்கள்  
வருணன தியற்கை யாக்கி வடவையின் முகத்துத் தோன்றித்  
திரைகட லிருந்த ஊழித் தீயையும் அவித்துச் சென்ற. 4



- 58 விரைசெறி நீபத் தாரோன் விரைந்துசெல் விசைககால் தள்ளத் திரைகடல் சுழித்துள் வாங்கித் திறன்மகேந் திரத்திற் சேறல் அரசியல் புரிவெஞ் சூரன் அனிகங்கள் அவன்மேற் சென்று பொருமுரண் இன்றித் தம்மூர் புகுவன இரிவ போலாம். 5
- 59 விடைத்தனி யாற்றல் சான்ற விடலைகால் வெற்பி னோடும் படித்தலங் கீண்டு முன்னம் பாதலங் காட்டிற் றன்னான் அடற்படு விசையின் காலும் அளியதோ வவிய தன்றோ கடற்புவி கீண்டு நாகர் உலகினைக் காட்டிற் றன்றே. 6
- 60 பாசிழை அலங்கல் தோளான் படர்தலும் விசையின் காலைக் காய்சின உயிர்ப்புச் செந்தீக் கலந்துடன் தழீஇக்கொண் டேகி மாசுறு சூரன் வைகும் வளநகர் சுற்றி யன்னோன் தூசிய தென்ன முன்னங் கொளுவிய தூமஞ் சூழ. 7
- 61 பூஞ்சிலம் பரற்றுந் தாளான் போதுமன் விரைவின் ஓதை வேய்ஞ்சிலம் படுதோட் சூரன் வீரமா மகேந்திர ரத்தின் நாஞ்சிலம் புரிசை பொன்செய் நளிர்வரை குளிர்பூங் கிள்ளை தாஞ்சிலம் புற்ற சோலை அலைத்தன தரையில் தள்ளி. 8
- 62 உறைபுகு நெடிய வேலான் உயிர்ப்புறு கனன்முன் னோடிசி செறுநனுர் கொளுவ அன்னான் சென்றிடு விரைவின் கால்போய் எறிபுறற் கடலைத் தாக்க இடைந்துமற் றதுதான் ஏகி முறைமுறை திரைக்கை நீட்டி முண்டிடா தவித்துப் போமால். 9
- 63 அண்ணலங் காளை ஏக உயிர்த்தகால் அவன்செல் லோதை கண்ணழல் துண்டம் ஓச்சுங் சுடுங்கனல் எதிரா தோடும் உண்ணிறை புணா யாவும் ஒன்னலன் பதிமேற் சென்று விண்ணிலம் ஒழிந்த பூதம் அடுதலின் விளைத்த பூசல். 10
- 64 வெளிவரைக் குவவுத் திண்டோள் வெலற்கருந் திறலோன் எண்காற் புள்விசை கொண்டு செல்லப் புறந்தரப் புணரி அங்கண் உள்வளைந் துலாய சின்னை ஒண்சுறாப் பனைமீன் நூறை தெளிவிளித் திருக்கை தந்தி திமிங்கிலம் இரிந்து பாய்ந்த. 11
- 65 நாயகன் தூதன் ஏக நளிர்கடல் எதிர்ந்தி டாது சாய்வது மீன முற்றுந் தரங்கவெண் கரங்கள் தாங்கித் தீயசூர் மூதூர் உய்த்துச் சென்றது பொன்று வோர்க்கு மேயின் விச்சை யுண்டி மிகத்தமர் வழங்கு மாபோல். 12
- 66 காழ்தரு தடக்கை மொய்ம்பன் கடுமைசொல் செலவின் ஓதை சூழ்தரு கின்ற காலைத் துண்ணெனத் துளங்கி விண்மீன் வீழ்தர வேலை தன்னில் வேலையும் மறிந்து செல்ல வாழ்திரை எறிமீன் முற்றும் அந்தரம் புகுவ மாறாய். 13

- 67 காமரு நயக்குங் காளை கதுமெனச் செல்லப் பாங்கில்  
தூமலர்க் கரத்தி லிட்ட சுடர்மணிக் கடக வாள்போய்  
நேமியங் குவடு சூழ்ந்து நிமிர்தரு திமிர மோட்டி  
ஏமநல் லண்ட வில்லோ டெதிர்ந்து போய் இகல்செய் கின்ற. 14
- 68 விண்ணவர் யாருந் தேரும் படையுமாய் விரவ மேலோன்  
நண்ணலர் புரமே லோச்சு நகையழல் போதல் ஒத்தான்  
கண்ணழற் செலவும் போன்றான் கார்முகம் பூட்டி உய்த்த  
மண்ணுல கிடந்த கூர்வாய் வாளியும் என்னச் சென்றான். 15
- 69 தரைதனை அலைத்து நோற்குந் தாபதர்க் கலக்கண் செய்து  
சுரர்திருக் கவர்ந்து வாட்டுஞ் சூரனை கிளையி னோடும்  
விரைவுடன் முடிப்பான் முன்னி வெகுண்டுசெவ் வேளங் குய்த்த  
ஒருதனிச் சுடர்வேல் போன்றும் போயினன் உயர்திண் டோளான். 16
- 70 இமிழ்தரு தரங்கப் பாலின் எறிகடன் மதித்து வானோர்க்  
கமிர்தினை அளிப்பான் வேண்டி அகிலமும் உண்டு தொன்னாள்  
உமிழ்தரு திருமா லுன்ன உணர்ந்துமந் தரமாம் ஓங்கல்  
நிமிர்தரு புணா செல்லும் நிலைமைபோல் வீரன் போந்தான். 17
- 71 சேண்டொடர் உலகும் பாருந் தெருமர அனலம் வீசிக்  
காண்டகு விடத்தை ஈசன் களத்திடை அடக்கி வைப்ப  
ஈண்டெமை விடுத்தி யென்னா ஏத்தலும் அவனங் குய்ப்ப  
மீண்டது கடல்போந் தென்ன வீரருள் வீரன் சென்றான். 18
- 72 பொலங்கழல் வீர வாகு புணரிமேல் இவ்வா நேகி  
அலங்கலந் திண்டோள் வெஞ்சூர் அணிநகர் வடாது பாலின்  
விலங்கலில் வீரன் யாளி வியன்முகத் தவுணன் போற்றும்  
இலங்கையந் தொல்லை மூதூர் அணித்தெனும் எல்லை சென்றான். 19

ஆகத் திருவிருத்தம் - 72

-----

### 3. வீரசிங்கன் வதைப் படலம் (73 - 89)

- 73 அன்னதோர் வேலை முன்னம் அகன்றலை யாளிப் பேரோன்  
துன்னுபல் லனிகத் தோடுஞ் சூரனைக் காண்பான் ஏக  
மன்னதி வீரன் என்னும் மதலையா யிரமாம் வெளிளந்  
தன்னொடும் இலங்கை வைகித் தண்ப்பறப் போற்றி யுற்றான். 1
- 74 ஆனதோர் மிக்க வீரத் தாண்டகை அவுணர் போற்ற  
மாநகர்க் கோயில் நண்ண வடதிசை வாயில் தன்னில்  
மேனிமிர் அவுணர் தானை வெளிளமைஞ் ?றொ டென்னான்  
சேனையந் தலைவன் வீர சிங்கனாந் திறலோன் உற்றான். 2

- 75 உற்றதோர் வீர சிங்கன் ஒண்சிறைச் சிம்பு ளேபோல்  
வெற்றியந் திண்டோள் ஏந்தல் விரைந்துசென் றிடலுங்காணூஉச்  
சற்றுநங் காவல் எண்ணான் தமிழன்வந் திடுவான் போலும்  
மற்றிவன் யாரை என்னாச் சீறினன் வடவை யேபோல். 3
- 76 உண்குவன் இவன்றன் ஆவி ஒல்லையென் றுன்னிக் காலும்  
எண்கிளர் மனமும் பின்னர் எய்துமா நெழுந்து நேர்போய்  
விண்கிளர் செலவிற றாணை வெளிளமைஞ் ?றுஞ் சுற்ற  
மண்கிளர் கடல்போல் வீர வாகுவின் முன்னஞ் சென்றான். 4
- 77 சென்றிடு வீர சிங்கன் திறல்கெழு புயனைப் பாரா  
இன்றள வெமது காப்புள் ஏகினர் இல்லை யார்நீ  
ஒன்றொரு தமிழன் போந்தாய் உயிர்க்குநண் பில்லாய் நின்னைக்  
கொன்றிடு முன்நீ வந்த செயல்முறை கூறு கென்றான். 5
- 78 பொன்னியல் திண்டோள் வீரன் புகலுவான் இலங்கை வாவி  
மன்னியல் சூரன் வைகும் மகேந்திரஞ் சென்று மீள்வான்  
உன்னினன் போந்தன் ஈதென் உறுசெயல் வலியை யென்னின்  
இன்னினி வேண்டிற் றொன்றை இயற்றுதி காண்ப நென்றான். 6
- 79 திறன்மிகு சிங்கன் அன்னோன் செப்பிய மொழியைக் கேளா  
இறையுநம் மவுண ராணை எண்ணலன் வலியன் போலும்  
அறிகுதும் மீண்டு சேறல் அழகிதன் றென்னா உன்னிக்  
குறுகிய படைஞர் தம்மை இவனுயிர் கோடி ரென்றான். 7
- 80 என்றலும் அரிய தொன்றை எயினரிகள் வேட்டைக் கானில்  
சென்றனர் திரண்டு சுற்றிச் செருவினை இழைப்ப தேபோல்  
பொன்றிகழ் விசய வாகுப் புங்கவன் றன்னைச் சீற்றம்  
வன்றிறல் அவுணர் யாரும் வளைந்தமர் புரிய லுற்றார். 8
- 81 வேலினை விடுப்பர் தண்டம் வீசுவர் முசலந் தூர்ப்பர்  
சாலம தெறிவர் ஆலந் தன்னைஓச் சிடுவர் வார்விற்  
கோல்வகை தொடுப்பர் நாஞ்சிற் கொடும்படை தூர்ப்பர் வெய்ய  
சூலம துய்ப்பர் கொண்ட தோமரஞ் சொரிவரி அம்மா. 9
- 82 கிளர்ந்தெழு பரிதி தன்னைக் கேழ்கிளர் உருமுகக் கொண்மு  
வளைந்தென அவுணர் வீரன் மருங்குகூழ்ந் தாடல் செய்யத்  
தளர்ந்திலன் எதிர்ந்து தன்கைத் தாரைவாள் உறையின் நீக்கி  
உளந்தனின் முனிந்தன் னோரை ஒல்லையென் றுத லுற்றான். 10
- 83 அரக்குருக் கொண்ட வெற்பின் அடுகனற் கடவு ளெய்தி  
உருக்கியே யதனை எல்லாம் ஒல்லையின் உடைக்கு மாபோல்  
நெருக்கிய அவுணர் தானை நீத்தம துடைய வீரன்  
திருக்கிளர் வாள்ந் திறந்திச் சென்றுசென் றடுதல் செய்தான். 11

- 84 பனிபடர் குழுமல் தன்னைப் பாயிருட் செறிவை அங்கிக் கனிபடர் பொற்பில் தோன்றுங் காய்கதிர் முடிக்கு மாபோல் நனிபடர் அவுணர் தானை நைந்திடச் சுடர்வாள் ஒன்றால் தனிபடர் வீர வாகு தந்தனன் திரித லுற்றான். 12
- 85 உறைந்தன குருதி வாரி ஒல்லையில் உவரித் தெண்ணீர் மறைந்தன அவுணர் தானை மால்கரி பரிதேர் முற்றுங் குறைந்தன கரந்தாள் மொய்ம்பு கொடுமுடி துணிந்து வீழ்ந்த நிறைந்தன அலகை ஈட்டம் நிரந்தன பரந்த பூதம். 13
- 86 வெளிளநூ றவுணர் தானை விளிந்திட இனைய பாலால் வள்ளல்சென் றடுதல் செய்ய மற்றுள அவுணர் யாரும் உள்ளநொந் திரங்கித் தத்தம் உயிரினை ஓம்பல் செய்து பொள்ளென நிலனும் வானும் புலந்தொறும் இரியல் போனார். 14
- 87 போதலும் வீர சிங்கன் பொள்ளெனச் சினமேற் கொண்டு மாதிரங் கடந்து மேல்போய் வளர்தரும் வாகை மொய்ம்பன் மீதொரு சூலந் தன்னை விட்டனன் விட்ட காலை ஏதியங் கதனால் அன்ன திருதுணி படுத்தி ஆர்த்தான். 15
- 88 ஆர்த்தலும் மடங்கற் பேரோன் ஆண்டகை வீரன் மேன்மை பார்த்தனன் தனது பாணி பற்றிய படைகள் தம்மில் கூர்த்ததோர் குலிசம் வீசக் குறுகிவாள் அதனான் மாற்றிப் பேர்த்தொரு படையெ டாமுன்பெயர்ந்தவன் முன்னஞ் சென்றான். 16
- 89 சென்றுதன் மணிவாள் ஓச்சிச் செங்கைகள் துமித்துத் தீயோன் ஒன்றொரு முடியுங் கொய்தே உவர்க்கட லிடையே வீட்டி நன்றுதன் னுறையுட் செல்ல நாந்தகஞ் செறித்து முன்னோர் வென்றிகொண் டகன்றான் என்ப வேலவன் விடுத்த தூதன். 17

ஆகத் திருவிருத்தம் - 89

-----

#### 4. இலங்கை வீழ் படலம் ( 90 - 117)

- 90 மலங்கொடு சுறவு தூங்கும் மறிகடல் மீது மேரு விலங்கல்சென் றிட்ட தென்ன விண்ணிடந் தன்னின் நீங்கி அலங்கலந் திண்டோள் வள்ளல் அவுணர்தம் மிருக்கை யாகும் இலங்கையங் குவடு மூன்றில் இடைப்படு சிகரம் பாய்ந்தான். 1
- 91 நெடுவரை தன்னை வேலான் ஈறுசெய் திட்ட அண்ணல் விடவரு தமிழோன் தொல்லை இலங்கையின் மீது பாய அடலதி வீரன் ஏனை அவுணர்கள் கலங்கி யேங்கி இடியுறு புயங்க மென்ன யாருமெய் பனித்து வீழ்ந்தார். 2

- 92 வேறு  
வைப்புறு மகேந்திர வடாது புலமாகி  
இப்புறம் இருந்திடும் இலங்கைதனில் ஏந்தல்  
குப்புறுத லுங்குலை குலைந்தவுண ரோடும்  
உப்புறு கடற்படிதல் கண்டுவகை யுற்றான். 3
- 93 தந்திமுக மாமதலை தன்னடி வணங்கா  
தந்தவிண் ணோர்கடல் அலைத்திடலும் அன்னோன்  
சிந்தைமுனி வெய்தவிடை சேர்த்தகயி றோடு  
மந்தர நெடுங்கிரி மறிந்தபடி மாணும். 4
- 94 ஆடல்கெழு மொய்ம்பினன் அடித்தலம் தூன்ற  
முடுதிரை வேலையிடை மூழ்கிய இலங்கை  
கூடுமக வண்ணல்குலி சந்தொடர நேமி  
ஊடுபுக லுற்றிடுமை நாகவரை யொக்கும். 5
- 95 மாமறைகள் தம்மைமுனம் வஞ்சனை புரிந்தே  
சோமுகன் மறைந்ததிரை தூங்குகட லூடே  
ஏமமுறு பேருரு எடுத்ததொரு மாண்சேல்  
போமதென வாழ்ந்தது பொலங்கெழும் இலங்கை. 6
- 96 தொல்லைதனில் ஓர்விதி துயின்றகடை நாளின்  
எல்லைய திகந்துகடல் ஏழுமெழ அங்கண்  
ஓல்லைபில முற்றபுவி உய்ப்பவொரு கேழல்  
செல்லுவதின் ஆழ்ந்தது திரைக்கடல் இலங்கை. 7
- 97 சிந்துவின் அகன்கரையொர் திண்கிரி யமுந்த  
அந்தமி லிலங்கையும் அமுந்தியிடு தன்மை  
முந்தொரு மடக்கொடி விருப்பின்முனி மூழ்க  
இந்திரனும் நேமியி னிடைப்புகுதல் போலும். 8
- 98 உலங்கொள்பு வீரனடி ஊன்றுதலும் முன்னோர்  
விலங்கல்பணி தன்னுலக மேவியது கேளா  
அலங்கல்பெறு வாகையவன் ஆற்றலது தாங்கி  
இலங்கையது காண்பலென ஏகியது போலும். 9
- 99 இலங்கையிது பாணமையின் இருங்கடலுள் மூழ்கக்  
குலங்களடு வைகிய கொடுத்தகுவர் யாருங்  
கலங்கினர் அமுங்கினர் கவன்றனர் துவன்றி  
மலங்கினர் புலம்பினர் மருண்டனர் வெருண்டார். 10
- 100 அற்றமுறு தானவர்கள் ஆழஅனை யோரைச்  
சுற்றிய அளப்பில சுறாவுழவை மீனம்  
பற்றிய வளைந்தன பலப்பல திரண்டே  
செற்றிய திமிங்கில திமிங்கில கிலங்கள். 11

- 101 கையதனை ஈர்ப்பசில கால்கள்சில ஈர்ப்ப  
வெய்யதலை ஈர்ப்பசில மிக்கவுயர் தோள்கள்  
மொய்யுடைய மார்பதனை ஈர்ப்பசில மொய்த்தே  
சையமுறழ் யாக்கையுள தானவரை மீனம். 12
- 102 அத்தனொடி யாயையனை அன்பின்முதிர் சேயைக்  
கொத்தினொடு கொண்டுசிலர் கூவியெழு கின்றார்  
எய்த்தனர்கள் செய்வதென் இரும்படையும் விட்டுத்  
தத்தமுயிர் கொண்டுசிலர் தாமும்எழ லுற்றார். 13
- 103 உற்றசில தானவரை ஓய்யென அளாவித்  
திற்றிவிழை வான்நனி திரண்டனர்க் ளெல்லாம்  
பற்றுழி தனித்தனி பறித்தது பொருட்டார்  
பொற்றைபுரை மீன்கள்பெரும் போர்வினை புரிந்த. 14
- 104 தானவர்க ளேரீசிலவர் தம்முணல் குறித்தே  
வானிமிரு மோதையென வந்துதமை ஏற்றப்  
பூநுனைய வாள்சுரிகை போரயில்கள் கொண்டே  
மீனமொடு வெஞ்சினம் விளைத்தமர் புரிந்தார். 15
- 105 சீர்த்திகொள் இலங்கைகடல் சென்றிடலும் அங்கண்  
ஆர்த்திபெறு மங்கையர்கள் அங்கையவை பற்றி  
ஈர்த்தபிறர் இல்லற இசைந்துகரம் பற்றுந்  
தூர்த்தரை நிகர்த்தன சுறாமகர மீனம். 16
- 106 மீனொருகை பற்றியிட வேறொரு கரத்தைத்  
தானவர் வலித்தொரு தடக்கைகொ டிசிப்ப  
மானனைய கண்ணியர் வருந்திடுதல் ஓர்ஐந்  
தானபுலன் ஈர்ப்பவுள் அழுங்குவது போலும். 17
- 107 திண்டிறல் வலம்படு திருக்கைசுற மீனம்  
மண்டிய திமிங்கிலம் வருந்தகுவர் சூழல்  
கண்டுமிசை யெற்றிடுத லுங்கடிது வாளால்  
துண்டமுற வேயவை துணித்தெழுநர் சில்லோர். 18
- 108 கட்டழல் விழிச்சுறவு காரவுணர் தம்மை  
அட்டுணல் குறித்துவர அன்னவர்கள் நீவித்  
தொட்டனர் பிடித்தகடு தூரும்வகை பேழ்வாய்  
இட்டனர் மிசைந்தனர் எழுந்தனர்கள் சில்லோர். 19
- 109 ஏற்றபுனல் ஊடுதெரி வின்றியெம ரென்றே  
வேற்றொரு மடந்தையர் வியன்கையது பற்றிப்  
போற்றியெழ அங்கவர் புறத்தவர்க ளாக  
மாற்றினர் இசைந்துசிலர் வாழ்க்கைமனம் வைத்தார். 20

- 110 இல்லிவ ரெனப்பிறரை ஏந்தியெழு அன்னோர்  
புல்லுதனி அன்பர்புடை போகவொரு சில்லோர்  
அல்லலுறு வார்தமை யடைந்ததொரு கன்னி  
மெல்லவயல் போந்துழி மெலிந்துழலு வார்போல். 21
- 111 தீமைபுரி மால்களிறு திண்புரவி யாவும்  
ஏமரு சுறாத்தொகுதி ஈர்த்துவிரைந் தேகித்  
தோமறு பிணாமகரந் துய்ப்பவத வற்ற  
காமர்கெழு பெண்மயல் கடக்கவெளு தன்றே. 22
- 112 மாற்றறு சுறாச்சில மடப்பிடிக்கை பற்றி  
ஏற்றபெண் வழிச்செல எதிர்ந்ததனை நோக்கி  
வேற்றொர்பெடை ஆயதென வேர்வுறுகை கையர்க்  
காற்றுமுப காரவியல் பாகியதை யன்றே. 23
- 113 சிந்துவதன் மீதிலெழு சில்லவுண ராயோர்  
கன்தன்முரு கேசன்விடு காளைசெயல் காணா  
நந்தமையும் நின்றிடிந் நலிந்திடுவன் யாங்கள்  
உய்ந்திடுதும் என்றுகடி தோடியயல் போனார். 24
- 114 பீடுசெறி தங்கணவ ரைப்பிரிகி லாமே  
கூடும்வழி ஆழ்ந்தசில கோற்றொடிமின் னார்கள்  
ஆடைபுன லூடுபுக அல்குல்தம கையால்  
முடியெழு வார்முலை முகத்தின்முகம் வைத்தே. 25
- 115 சேண்டொடர் இலங்கைகடல் சென்றுழிய தன்பால்  
ஆண்டசில மாதர்கள் அரத்தவுடை கொண்டார்  
மீண்டெழலும் நீர்பட வெளும்படுவ தல்குல்  
காண்டகைய செம்மதி களங்கமடைந் தென்ன. 26
- 116 காரவுணர் மாதர்சிலர் காமர்கடல் வீழ்வார்  
நீர்மெழ வேயுடை நெகிழ்ந்தொருவி யேக  
மூரல்முக மல்லுருவு முற்றுறம றைத்தே  
தேரையென ஒண்புனல் செறிந்துதிரி வற்றார். 27
- 117 ஆசுறு மரைத்துகில் அகன்றிட எழுந்தே  
தேசுறு மடந்தைய ரில்ஓர்சிலவர் சேண்போய்  
மாசுறு புயற்குமுவை வலலைகரம் பற்றித்  
தூசினியல் பானடுவு சுற்றியுல வற்றாரீ. 28

## 5. அதிவீரன் வதைப் படலம் (118 - 154)

- 118 அன்னதொர் பான்மைக ளாக இலங்கை  
முன்னுறு வார்கடல் ஆழ்ந்தது மூழ்க  
இந்நகர் போற்றி இருந்திடு கின்ற  
மின்னுனை வேல்அதி வீரன் உணர்ந்தான். 1
- 119 தனது புரங்கடல் காருதல் காணா  
நனிதுயர் எய்தினன் நாணும் அடைந்தான்  
சினவி யுயிர்த்தழல் சிந்த நகைத்தான்  
அனையவன் இன்னத கத்திடை கொண்டான். 2
- 120 சுந்தர மேவரு சூரபன் மாவோ  
அந்தமில் தம்பிய ரோவனை யார்தம்  
மைந்தர்க ளோமதி யேன்அவ ரல்லால்  
இந்த வியற்கையை யார்புரி கிற்பார். 3
- 121 ஆயவரி என்னினும் ஆங்கது செய்தற்  
கேயதொ ரேதுவும் இன்றுதம் மூர்க்குத்  
தீயது செய்கலர் சிந்தைய தன்றால்  
மாயையும் ஈது மதிக்கிலள் போலும். 4
- 122 மூவரும் இச்செயல் முன்னலர் பின்னர்த்  
தேவர்கள் யாரிது செய்திட வல்லார்  
ஏவரும் நஞ்சிறை எய்தினர் வேள்விக்  
காவலன் ஆருயிர் காத்து மறைந்தான். 5
- 123 மாதிர மேலவர் வானிடை வைப்பின்  
மேதகும் விண்ணவர் விஞ்சையர் சித்தர்  
ஆதியர் நம்மிறை ஆணையின் நீங்கார்  
ஈது புரிந்திட எண்ணுவர் கொல்லோ. 6
- 124 தவ்வற ஈண்டமர் தானவர் ஆற்ற  
மெய்வலி மாயைகள் மேவின ரேனுந்  
தெவ்வடு சூர்முதல் தின்படை யஞ்சி  
இவ்வியல் தன்னை இழைக்கலர் போலும். 7
- 125 ஆதலின் அன்னவர் ஆற்றலர் என்னின்  
ஈதொரு செய்கை இழைத்தவர் யாரோ  
தாதை அகன்றுவழி தானவ ரோடுங்  
காதலின் இந்நகர் காத்தது நன்றால். 8
- 126 காய மொடுங்கு கனற்சிர மூடு  
போயது வல்லை புறஞ்செல நோற்று



- மாயை பெரும்படை வன்மைகள் வேதன்  
ஈயமுன் வாங்கிய என்செயல் நன்றால். 9
- 127 தந்தை யுறாது தணந்துழி ஆங்கோர்  
மைந்தன் இருந்துதன் மாநக ரோடும்  
அந்தி லகன்கடல் ஆழ்ந்தனன் என்றால்  
நந்தமர் என்னை நகைப்பரிகள் அன்றே. 10
- 128 மன்னவன் ஈது மதித்திடின் மற்றென்  
றன்னை அடும்பெறு தாதையும் அற்றே  
பின்னுளர் எள்ளுவர் பெற்றியி தாமேல்  
என்னியல் நன்றென எண்ணி இணைந்தான். 11
- 129 இணைந்ததி வீர னெனுந்திறல் மைந்தன்  
கனைந்திடு கின்ற கடற்கிடை யாழ்வோன்  
அனந்தர மூழ்வினை ஆற்றலின் அன்னான்  
மனந்தனில் ஈதொரு தன்மை மதித்தான். 12
- 130 ஒல்லொலி சேரு வரிக்கடல் மீதாய்ச்  
செல்லுவன் யாரிது செய்தனர் என்றே  
வல்லையில் ஓர்குவன் மற்றவர் தம்மைக்  
கொல்லுவன் மெய்ப்படு சோரி குடிப்பன். 13
- 131 என்றதி வீரன் இரும்படை யாவும்  
ஒன்றற வாரி உருத்த னிகத்துள்  
நின்றுளர் தங்களை நேடுபு கொண்டே  
வன்றிரை வேலையின் மீமிசை வந்தான். 14
- 132 வேறு  
விடலைதிரு முன்னமதி வீரன்அனி கங்கள்  
புடையில்வர நீரின்மிசை பொள்ளென எழுந்தான்  
அடுதொழில் இயற்றியிடும் ஆதிதனை யெய்தக்  
கொடியவிடம் வார்கடல் குலாய்நிமிர்வ தேபோல். 15
- 133 விழுந்திடும் இலங்கைதனில் மேவும் அதிவீரன்  
எழுந்துதன தானையொ டிருங்கட லுளங்கிக்  
கொழுந்துமிசை சென்றனைய கோலமொடு நின்ற  
செழுந்திறல்கொள் மொய்ப்புடைய செம்மல்நிலை கண்டான். 16
- 134 கண்டனன் வெகுண்டிதழ் கறித்துநகை செய்யா  
அண்டர்குமு வானிவனொர் ஆண்டகைநம் மூதூர்  
தெண்டிரையில் ஆழும்வகை செய்தும்இவண் நின்றான்  
எண்டிசை தொழுந்தகுவர் ஆணையினி தென்றான். 17
- 135 என்றுமொழி யாவிரைவில் யாளிமுகன் மைந்தன்  
கொன்றிவன தாருயிர் குடிப்பனென உன்னிச்

- சென்றிடலும் ஆழ்ந்தவர் செயற்கையது காண்பான்  
நின்றதொரு பேரறிஞன் நீர்மையது கண்டான். 18
- 136 ஆனபொழு தத்தினில் அவன்புடையில் வந்த  
தானவர்கள் சூழ்ந்தனர் சமர்த்தொழி லியற்ற  
மானவிற லோன்றனது வாளுறை கழித்தே  
ஊனொடுயிர் சிந்தியிட ஒல்லையடல் செய்தான். 19
- 137 அற்றன சிரத்தொகுதி அற்றன கரங்கள்  
அற்றன புயத்தொகுதி அற்றன பதங்கள்  
அற்றன பெரும்புறமும் அற்றவுடன் முற்றும்  
அற்றனர்கள் யாருமுயிர் அற்றதவர் பூசல். 20
- 138 பங்கிசெறி செந்தலைகள் பாய்குருதி நீர்மேல்  
எங்கணும் மிதப்பன இருங்கடலி னூடே  
செங்கொடி படர்ந்திடு செழும்பவள வைப்பில்  
அங்கமல மானவை அலர்திடுதல் போலும். 21
- 139 அற்றமகல் வீரன்அவு ணப்படை துணிப்பச்  
செற்றிய பிணத்தொகை திரைப்புணரி தூர்த்த  
மற்றுமிசை போந்துமணி யாலுமெரீ டு லங்கைப்  
பொற்றைய தியற்றியது போன்றுளது மாதோ. 22
- 140 தன்படை விளிந்துசல திக்கடலுள் வீழ  
முன்பன்அதி வீரன்முனி யாவதனை நோக்கி  
என்புடையி னோரையெறிந் தாய்கடிதின் நின்னைத்  
திற்பனது காண்டியென வேசெருமு யன்றான். 23
- 141 சொல்லும்அதி வீரன்வரு தோற்றமது காணா  
வல்லைவரு கென்றுதிறல் வள்ளலும் அழைப்ப  
எல்லையத நிற்செருவின் ஏற்றிவனை இன்னே  
கொல்லுகென அங்கணொரு குந்தம தெறிந்தான். 24
- 142 உய்த்ததொரு கூரயிலு ரத்திலுறு முன்னர்  
மத்தகய நேர்விடலை மற்றது தெரிந்தே  
கைத்தல மிருந்திடு கனற்புரையும் வாளால்  
அத்துணை இரண்டுதுணி யாய்விழ எறிந்தான். 25
- 143 கண்டமுற ஞாங்கரது கண்டுதிறன் மைந்தன்  
தண்டம்விரைந் தொன்றொரு தடக்கைகொ டெடுத்தே  
மண்டமர்செ யுன்னுயிரை வாங்குமி • தென்னா  
அண்டர்புகழ் காளைதன தாகமுற விட்டான். 26
- 144 வேறு  
விட்ட காலையத் தண்டினை வெலற்கருந் திறலோன்  
அட்டி டான்தனி வாளினால் ஏற்றனன் அகலம்

- பட்டு மற்றது நுண்டுள ளாகஅப் பதகன  
மட்டி லாததோர் விம்மிதம் எய்தினன் மறுகி. 27
- 145 வேறொர் முத்தலைப் படையது கொண்டதி வீரன்  
மாறி லாவிறல் மொய்ப்பினன் தன்மணி மார்பின்  
ஊறு செய்திறம் ஓச்சலுங் கண்டுநம் முரவோன்  
சீறி யாங்கது பற்றினன் செங்கையால் இறுத்தான். 28
- 146 இறுத்த காலையில் இலங்கையில் யாளிமா முகன்சேன்  
செறுத்து மற்றிவன் தனைஅடல் அரிதெனச் சிந்தை  
குறித்து மற்றொரு நாந்தகம் ஏந்தினன் குறுகி  
வெறித்த கொண்டலுட் கொட்புறு மின்னென விதிர்த்தான். 29
- 147 கறங்கி நிற்பெரு வட்டணை புரிந்துதன் கரமேல்  
நிறங்கொள் வாளினை இடம்வலந் திரிததனன் நெறியே  
பிறங்கும் ஆர்கலித் தெண்டிரை அலைதரப் பெரிது  
மறங்கொள் நாந்தக மீனுகண் டலமரும் வகைபோல். 30
- 148 ஏதி யிங்கிது நான்முகன் தந்துள தெவர்க்கும்  
பேத கஞ்செயல் அரியதால் அன்னது பிடித்தேன்  
சாதி திண்ணநீ வருகென மிகைமொழி சாற்றிக்  
கோதில் வீரன்முன் அணுகலும் அனையவன் கூறும். 31
- 149 நன்று நன்றுநின் னாற்றலும் ஆண்மையும் நம்மை  
வென்றி யேயெனின் யாவரும் மேலுனை வியப்பார்  
நின்று நீசில மொழிவதென் கடிது நேருதியால்  
வென்றி வீரருந் தமைப்புக் கிற்பரோ வென்றான். 32
- 150 என்ன ஒன்னலன கிடைத்தனன் வீரனும் எதிர்ந்தான்  
அன்ன பான்மையர் வாளம ராடினர் அகல்வான்  
மின்னு மாமுகில் தோன்றியே எதிரெதிர் விரிந்து  
பின்ன ருள்புகுந் துடனுடன் செறிந்தபெற் றிமைபோல். 33
- 1501 சென்னி நாடுவர் களத்தினை நாடுவர் செவிதாள்  
கன்ன நாடுவர் புயங்களை நாடுவர் கரங்கள்  
உன்னி நாடுவர் உரத்தினை நாடுவர் உகளப்  
பொன்னின் வார்கழல் நாடுவர் வாளமர் பிரிவார். 34
- 152 இணங்கு நீரவர் இருவரும் இனையன உறுப்பில்  
அணங்கு செய்திடும் மரபினா லாயிடை உய்ப்பார்  
நுணங்கு விஞ்சையின் வன்மையான் நொய்தின்மாற் றிடுவார்  
மணங்கொள் செந்நிற வாள்கொடே வட்டணை வருவார். 35
- 153 போத மின்னதில் எம்பிரான் தூதுவன் பொருவான்  
ஏதி கொண்டாளான் தன்னையான் வலிந்திடல் இயல்போ

ஆத லாலிவன் படைமுறை வெல்வதே அறனென்  
றோதி சேருளங் கொண்டனன் இடைதெரிந் துற்றான். 36

154 இடை புகுந்ததி வீரன தடிகளோ ரிரண்டும்  
முடியும் ஆகமுந் தோள்களும் ஆங்கொரு முறையே  
சுடர்பி றங்கிய வாளினால் ஆண்டகை துணித்துக்  
கடிது வீட்டினன் நடுவன்வந் தவனுயிர் கவர்ந்தான். 37

ஆகத் திருவிருத்தம் - 154

-----

## 6. மகேந்திரஞ் செல் படலம் ( 155 -182)

155 வீர வாகுநின் றவ்வதி வீரனை வீட்டித்  
தாரை வாளுறை செலுத்தியே வெஞ்சமர் தணித்து  
நேரில் வீரமா மகேந்திரம் போவது நினைந்தே  
ஏரு லாவரும் இலங்கையின் எல்லைநீத் தெழுந்தான். 1

156 எழுந்து வான்வழிச் சேறலும் ஆர்கலி யிடையே  
விழுந்து கீழுறும் இலங்கைமண் டெழுந்தது விரைவிற்  
கழிந்த தொல்பர நீங்கிய காலையிற் கடலூ  
டமுந்து கின்றபொன் தோணிமீச் சென்றிடு மதுபோல். 2

157 வார்த்த யங்கிய கழலவன் வான்வழிக் கொளலும்  
ஈர்த்த தெண்கடல் நீத்தமேல் எழுதரும் இலங்கை  
சீர்த்த நான்முன் உறங்குழிச் சிந்துவூ டமுந்திப்  
பேர்த்து ஞாலம்விட் டெழுதரு மேருவிற் பிறழும். 3

158 எள்ளு நீரரைப் பற்பகல் ஆற்றலின் இலங்கை  
கொள்ளை வெம்பவம் மாசிருள் அடைந்தது குறைதீர்  
வள்ளல் தாள்பட நீத்தது பவந்துகள் மாற்றத்  
தெளிளு நீர்க்கடல் படிந்தெழுந் தாலெனத் திகழும். 4

159 கந்த ரந்தவழ் தெண்புனற் கருங்கடல் நடுவட்  
சுந்த ரஞ்செறி பொன்சுடர் இலங்கைதோன் றியது  
முந்து காலையில் எம்பிரான் அருள்வழி முராரி  
உந்தி நின்றெழு பிரமன்மூ தண்டமொத் துளதால். 5

160 இன்ன தாகிய இலங்கைமா புரத்தைநீத் தெழுந்து  
பின்னு மாயிரம் யோசனை வானிடைப் பெயர்ந்து  
பொன்னு லாவறு வாகையம் புயத்தவன் புலவோர்  
ஒன்ன லானுறை மகேந்திர வரைப்பின்முன் னுற்றான். 6

161 நெற்றி நாட்டத்து நந்திதன் கணத்தவன் நேமிப்  
பொற்றை யாமெனச் சூழ்ந்துயர் மகேந்திரப் புரிசைச்

- சுற்று ஞாயிலும் வாயில்க டொறுந்தொறும் தோன்றுங்  
கற்றை மாமணிச் சிகரியும் நுனித்துமுன் கண்டான். 7
- 162 சேர லாரமர் மகேந்திர நகர்வட திசையில்  
வாரி வாய்தனுட் கோபுரத் தெற்றியின் மாடே  
கோர னேயதி கோரனே எனப்படுங் கொடிய  
வீரர் தானையோ டிருந்தனர் காவல்கொள் வினையால். 8
- 163 கரிக ளாயிரம் வெளிளமே தேருமக் கணிதம்  
பரிக ளாங்கதற் கிருதொகை யத்தொகை பதாதி  
உரிய வப்பெருந் தானையம் பெருங்கடல் உலவா  
விரவி மேவர இருந்தனர் காத்திடும் வீரர். 9
- 164 பகுதி கொண்டிடு தானையஞ் சூழலாம் பரவைத்  
தொகுதி கண்டனன் விம்மிதங் கொண்டனன் துன்னார்  
மிகுதி கொண்டிறை காவலுங் கண்டனன் வியனூர்  
பகுதி கொண்டிடும் உணர்வினான் இனையன புகல்வான். 10
- 165 ஈண்டு செல்லினித் தானைசூழ்ந் தமர்செயும் யானும்  
மூண்டு நேரினும் முடிப்பவோர் பகலெலா முடியும்  
மாண்ட தென்னினும் உலவுமோ மாநக ரிடத்து  
மீண்டும் வந்திடுங் கரிபரி பதாதிதேர் வெளிளம். 11
- 166 வந்த வந்ததோர் தானவப் படையொடே மலைவுற்  
றெந்தை கந்தவேள் அருளினால் யானொரு வேனுஞ்  
சிந்தி நிற்பனேல் இந்நகர்த் தானைகள் சிதைய  
அந்த மில்பகல் சென்றிடும் அளியரோ அவுணர். 12
- 167 எல்லை யில்பகல் செல்லினுஞ் செல்லுக இனைய  
மல்லன் மாநகர் அவுணர்மாப் பெருங்கடல் வறப்ப  
ஒல்லு நீர்மையால் யான்அடல் செய்வனேல் உருத்துத்  
தொல்லை மைந்தரைத் துணைவரை உய்க்குவன் சூரன். 13
- 168 உய்த்த மைந்தர்கள் சூழ்ச்சியின் துணைவர்கள் ஒழிந்தோர்  
அத்தி றத்துளோர் யாரையும் வெலற்கரி தயில்வேற்  
கைத்த லத்தவன் வலிகொடே பற்பகல் காறும்  
இத்த லைச்சமர் ஆற்றியே முடிக்குவன் எனினும். 14
- 169 ஏவ ரும்வெலற் காடியசூர் பின்னர்வந் தெதிர்க்கும்  
ஓவில் வெஞ்சமர் பற்பகல் ஆற்றியான் உறினும்  
வீவ தில்லையால் அங்கவன் மேலைநாள் தவத்தால்  
தேவ தேவன்முன் அருளிய வரங்களின் சீரால். 15
- 170 அன்ன வன்றனை மாலயன் றனக்கும்வெல் லரிதால்  
இன்னு மாங்கவன் ஆணைக்கும் வெருவியே இருந்தார்

- பின்னை யாரவன் தன்னைவென் றிடுவர்கள் பெருநாள்  
துன்னி யான்சமர் ஆற்றினுந் தொலைகிலன் சிறிதும். 16
- 171 தொலைந்து போகிலன் சூரமர் இயற்றிடில் துன்னிக்  
கலந்த யான்விறல் இன்றிமீண் டேகுதல் கடனோ  
மலைந்து நிற்கவே வேண்டுமா லாயினும் வறிது  
மலைந்த லைப்படுஞ் சுரர்சிறை அகன்றிட வற்றோ. 17
- 172 மற்றிந் நீர்மையிற் பற்பக லவனொடு மலைந்து  
வெற்றி கொண்டிலன் இன்னுமென் றமரினை வீட்டி  
ஒற்றின் நீர்மையை உணர்த்துதல் ஒல்லுமோ உலவா  
தெற்றை வைகலும் அமர்செய வேண்டுமால் எனக்கே. 18
- 173 போத நாயகன் பரம்பொருள் நாயகன் பொருவில்  
வேத நாயகன் சிவனருள் நாயகன் விண்ணோர்க்  
காதி நாயகன் அறுமுக நாயகன் அமலச்  
சோதி நாயகன் அன்றியார் சூரனைத் தொலைப்பார். 19
- 174 இம்பர் சூரொடு பொருதுநின் றிடுவனே என்னின்  
நம்பி ரான்அறு மாமுகன் பின்னரே நண்ணி  
வெம்பு சூரனை வேலனால் தடிந்துவெஞ் சிறையில்  
உம்பர் யாரையும் மீட்டிட வேண்டுமேல் ஒருநாள். 20
- 175 ஆத லால்அம ராற்றுதல் முறையதோ அ•தான்  
நீது நம்பெரு மான்றன தருளுமன் றினைய  
தூதர் செய்கட னாங்கொலோ அமர்பெறாத் தொடர்பாற்  
போத லேகடன் என்றனன் பொருவில்சீர் அறிஞன். 21
- 176 வேறு  
இப்பால் வாய்தலின் எல்லை நீங்கிய  
துப்பார் தானைகள் துற்று நின்றவால்  
அப்பால் எய்தரி தாம ருங்குபோய்  
வைப்பார் கீழ்த்திசை வாயில் நண்ணுவேண். 22
- 177 என்னா உன்னி இயன்ற வுத்தரப்  
பொன்னார் வேலி புகாது பாங்கர்போய்க்  
கொன்னார் கின்ற குணக்கு வாய்தலின்  
முனனா ஏகினன் மொய்ம்பின் வீரனே. 23
- 178 மேதிக் கண்ணவன் வீர பானுவென்  
றாதிக் கத்தவு ணர்க்கு நாயகர்  
ஏதிக் கையர் இரண்டு வீரரும்  
ஆதிக் கன்னதன் வாயில் போற்றினார். 24
- 179 திருவுந் தும்வட திக்கு வாய்தலின்  
விரவுந் தானையின் வெளிளம் மெய்த்தொகை

- பரவுஞ் சூரர் பயிற்று பல்பவத்  
துருவஞ் சூழந்தென ஒத்து நின்றவே. 25
- 180 வண்டார் செற்றிய வாகை மொய்ம்பினான்  
கண்டான் அன்ன கடிக்கொள் காவலும்  
தண்டா துற்றிடு தானை நீத்தமும்  
அண்டா அற்புத நீரன் ஆயினான். 26
- 181 ஆண்டங் குற்றவ ளப்பில் சேனையைக்  
காண்டும் மிவ்வுழி காவல் போற்றியே  
சேண்டுன் றும்புலி செற்றும் ஆதலால்  
ஈண்டுஞ் செல்லரி தென்று முன்னினான். 27
- 182 நின்றிப் பாற்படல் நீர்மை அன்றரோ  
தென்றிக் கின்வழி சென்று நாடுவன்  
என்றுட் கொண்டவண் நீங்கி ஏகினான்  
குன்றின் தொன்மிடல் கொண்ட தோளினான். 28

ஆகத் திருவிருத்தம் - 182

-----

## 7. கயமுகன் வதைப் படலம் (183 - 237)

- 183 ஏகா நிற்புழி ஏந்தல் கீழ்த்திசை  
மாகா வற்கொள் மதங்க மாமுகன்  
மீகான் ஒப்ப வியன்க லத்தினுக்  
காகா யத்தின் அமர்ந்து போற்றுவான். 1
- 184 நூற்றுப் பத்து நுவன்ற தோன்முகன்  
மூற்றைக் கையினன் மொய்ம்பி ராயிரன்  
சீற்றத் துப்புறு தீய சிந்தையான்  
கூற்றத் துக்கொரு கூற்ற மேயனான். 2
- 185 பொன்னார் ஏம புரத்து வைகலும்  
மன்னாய் வாழ்பவன் மாறு கொண்டுதன்  
முன்னா வெய்தி முனிந்து போர்செய  
ஒன்னார் இன்றி உளங்கு றைந்துளான். 3
- 186 கருமே கங்கள் கறித்து வாரியுண்  
டுருமே றோடு முரற்ற ஓச்சவான்  
பெருமே தக்க பவஞ்செய் பெற்றியான்  
செருமேல் கொண்டிடு சிந்தை பெற்றுளான். 4
- 187 மஞ்சார் வேழம் வனத்தில் வல்லுளி  
எஞ்சா வெவ்வா யாளி வல்லியம்

- அஞ்சா ராயிர மங்கை கொண்டுணாச்  
செஞ்சோ ரிப்புனல் சிந்தும் வாயினான். 5
- 188 காசைப் போது கடுத்த மெய்யர்தென்  
னாசைக் காலரொ ராயிரத் தர்தம்  
பாசத் தோடு பயின்று சேர்ந்தென  
வீசித் தூங்கும் வியன்று திக்கையான். 6
- 189 வாணாள் அகினன் மாயும் எல்லையான்  
ஏணால் அத்திசை ஏகும் வீரனைக்  
காணா நின்று கனன்று சாலவுஞ்  
சேணான் இன்னன செப்பி ஏகுவான். 7
- 190 மிக்கார் காவல் விலங்கி நீயிவட்  
புக்காய் மாயை புகன் றுளாய்கொலோ  
அக்கால் தானுமெம் மாணை நீங்கியே  
எக்கா லத்தினும் ஏக வல்லதோ. 8
- 191 வறியா ராகி மயங்கும் வானவச்  
சிறியார் வைகிய சீரில் ஊரெனக்  
குறியா வந்தனை கோதில் இந்நகர்  
அறியா யோநம தாணை ஆற்றலே. 9
- 192 மூண்டே குற்றென் மொய்சி னத்தினேன்  
மாண்டே போயினை வல்லை நீயினி  
மீண்டே போந்திறம் இல்லை மேலுனக்  
கீண்டே மாயவி றைத்த எல்லையே. 10
- 193 சூராள் கின்றதொர் தொல்லை மாநகர்  
சேரா நின்றனை சீறு கேசரி  
பேரா எல்லையொர் பீடின் மான்பிணை  
ஆராய் தற்குவ ருங்கொல் ஆற்றலால். 11
- 194 தொடுநே மிக்கடல் துண்ணெ னக்கடந்  
திடைசேர் கின்ற இலங்கை நீங்கியே  
கடிதே இந்நகர் காண உன்னியே  
அடைவாய் தேவர்க ணத்து ளாரைநீ. 12
- 195 திருத்தங் கண்ணகல் தேவர் தம்முளும்  
விருத்தன் போலும் மிகத்து ணிந்துநீ  
ஒருத்தன் போந்தனை ஒன்றொர் வாளடே  
வரத்தென் இவ்விடை மாயை கற்றுளாய். 13
- 196 ஆலா லத்தை அயின்ற நம்பனோ  
மாலா னோவன சத்தில் அண்ணலோ



- பாலார் தந்தி படைத்த கள்வனோ  
மேலார் இங்குனை விட்ட தன்மையார். 14
- 197 சுற்றா நின்றனை சூழ இந்நகர்  
ஒற்றாய் வந்தனை போலும் உன்றனை  
மற்றார் உய்த்தனர் வந்த தென்கொலோ  
விறறாய் நின்னுயிர் எங்கண் உய்திநீ. 15
- 198 சிறையிற் பட்டுழல் தேவர் செய்கையை  
அறிகுற் றிந்திரன் ஆளை யாகியே  
நெறியிற் போக நினைந்து ளாய்கொலாங்  
குறுகுற் றாயிது வங்கு றிப்பதோ. 16
- 199 விண்டோ யுங்கனல் மேவும் எல்லையின்  
மண்டோய் பூளை மருத்தன் உய்த்தெனப்  
பண்டே நொய்யை படுந்தி றத்திவட்  
கொண்டே வந்தது சொல்லும் வல்வினை. 17
- 200 முன்னந் நம்பணி முற்று மாற்றியே  
கின்னங் கொண்டு கரந்த கீழ்த்திசை  
மன்னன் பாலுறு வாருள் அன்றுநீ  
இன்னும் மஞ்சலை என்னை யெண்ணலாய். 18
- 201 கொல்லா நிற்பதொர் கூற்ற மேயெனச்  
செல்லா நின்றிடு திண்ணி யேன்முனம்  
நில்லாய் எங்கடா நீங்கு வாயெனா  
ஒல்லான் ஒதி உரப்பி யேகினான். 19
- 202 வன்றாள் கொண்ட மதக்க யாசுரன்  
சென்றான் இன்னன செப்பி இம்மொழி  
நன்றால் என்று நகைத்து நோக்கியே  
நின்றான் வாகை நெடும்பு யத்தினான். 20
- 203 ஓவா திவ்வகை யோதி முன்வருந்  
தீவா யோன்எதிர் சென்று வல்லையிற்  
சாவா யென்னிடை சார்ந்து ளாய்கொலாம்  
வாவா என்றனன் வாகை மொய்ம்பினான். 21
- 204 வானோர் அஞ்ச வருங்க யாசுரன்  
தானோர் குன்று தனைப்ப றித்திடா  
ஊனோ டுன்னுயிர் ருண்ணு மீதெனா  
வானோன் மைந்தன்முன் னார்த்து வீசினான். 22
- 205 வீண்டோய் மேனி வியன்க யாசுரன்  
கொண்டோர் கையில் விடுத்த குன்றது

- வண்டோ வலம்புரி மாலை மொய்ம்பினான்  
திண்தோண் மீமிசை செவ்வ ணுற்றதே. 23
- 206 வேழத் தோன்முகன் விட்ட பூதரம்  
பாழித் தோள்மிசை பட்ட காலையில்  
வாழிப் பூதியின் வட்டு விண்டெனப்  
பூழித் தாகி உடைந்து போயதே. 24
- 207 பொடியும் காலெதிர் புக்க தீயவன்  
மிடல்கொண் டுற்றிடு வீரன் ஆற்றல்கண்  
டுடலுந் திண்சின முற்றொ ராயிரம்  
படருங் குன்று பறித்தன் மேயினான். 25
- 208 பறியா நின்ற பகட்டு மாமுகன்  
நெறிவீழ் கின்ற நெடுங்கை சுற்றினான்  
இறைசேர் மேரு இருந்த கோடெலாங்  
கறைசேர் காலவர் கட்டெ முந்தபோல். 26
- 209 பத்தாம் நூறு படுத்த வேலையுள்  
மத்தா குற்றன வாசு கித்தொகை  
மொய்த்தான் வன்றலை முன்பு சூழ்ந்தெனக்  
கைத்தா மால்வரைக் காட்சி மிக்கவே. 27
- 210 துண்ணென் றேகயா சூரன் நூறுபத்  
தெண்ணுந் தொல்கிரி யாவும் எம்பிரான்  
கண்ணின் றோன்விடு காமர் காளைமேல்  
விண்ணங் கான்றென ஆர்த்து வீசினான். 28
- 211 பாடார் பல்கிரி பற்றி வீசலும்  
ஈடார் வெம்புலி யாளி கேசரி  
கோடார் தந்திகள் கோடி கோடிகள்  
வீடா ஆர்ப்பொடு விம்மி வீழ்பவே. 29
- 212 கேடாய் மன்னர் கிடப்ப ஆங்கவர்  
வீடா ஆக்கமி சைந்து ளாரெனப்  
பாடா வண்டு பராரை மால்வரை  
ஊடார் தேன்கள் உகுப்ப உண்டவே. 30
- 213 வேறா கும்பல வெற்பி டந்தொறும்  
ஊறா நின்றில வுற்ற வான்புனல்  
மாறா மல்கவிழ் வுற்று வல்லைபேர்  
ஆறா கிக்கட லென்ன ஆர்த்ததே. 31
- 214 வரைவீழ் பூம்புனல் மாந திக்கணை  
இரையா மாக்க ளியாவும் வீழ்தலாற்

- திஆசேர் வாரிகள் சென்று சேணெழீஇ  
விரைவால் வெய்யவன் வெப்பம் நீக்குமே. 32
- 215 பேசஞ் சீரிவை பெற்ற வெற்பெலாம்  
ஈசன் தூதுவன் முன்ன ரெய்தின  
பாசஞ் சுற்றிய பம்ப ரத்தொகை  
வீசங் காலை சுழன்று வீழ்வபோல். 33
- 216 வேறு  
சுடர்ப்பெ ருங்கதிர் ஆதவன் துண்ணெனக் கரப்ப  
அடுக்கல் ஆயிரம் இன்னவா றொருதலை யாகக்  
கடற்பு குங்கண முகிலென வருதலுங் கண்டான்  
தடக்கை வேலுடை அண்ணல்தாள் முன்னினன் தமிழோன். 34
- 217 நிற்கு மெல்லையின் வெங்கொலைத் தொழின்முறை நிரம்பக்  
கிற்கும் வெய்யவன் விடுத்திடும் ஆயிரங் கிரியும்  
பற்கன் மால்வரை காப்பவன் தன்மிசை பழிதீர்  
அற்கன் மேல்வரும் எழிலிகள் என அடைந் தனவே. 35
- 218 வேறு  
மறுவரை யாத திங்கள் வார்சடைக் கடவுள் நல்க  
அறுவரை அனையாப் பெற்றோன் அருளினால் ஐயன் நிற்ப  
உறுவரை பத்து நூறும் ஒருங்குமா யுற்று மற்றோர்  
சிறுவரை தன்னில் யாவுஞ் சிதறியே உடைந்த வன்றே. 36
- 219 தெளுதரு வீரன் தன்மேற் செறிந்திடும் அடுக்கல் யாவும்  
விளிவொடு மாய்ந்த வன்றி விளைத்தில வேறங் கொன்றும்  
வளநளி சுருங்கி வானம் வறந்தநாள் வெளுற்றுக் கொண்மூக்  
கிளர்வன பயனின் றாகிக் கேடுபட் டுடையு மாபோல். 37
- 220 மட்பகை வினைஞ் ரானோர் வனைதரு கலங்கள் முற்றுந்  
திட்பமொ டமர்ந்த கற்றுண் சேர்ந்துழிச் சிதறு மாபோல்  
கொட்புறு புழைக்கை வெய்யோன் குறித்தெறி பிறங்கல் யாவும்  
ஒட்பம தடைந்த வீரன் மிசைபட உடைந்த அன்றே. 38
- 221 விறல்கெழு புயத்தி னான்மேல் விடுத்திடு கிரிகள் யாவும்  
வறிதுபட் டிடலுங் காணா மால்கரி முகத்தன் நின்றான்  
அறநெறி யொருவி மொய்ப்பால் ஆற்றிய வெறுக்கை யாவும்  
பிறர்கொள வுகுத்தி யாதும் ஊதியம் பெறுகி லார்போல். 39
- 222 கண்டுவிம் மிதத்த னாகிக் கயாசுரன் முனிந்தோர் தண்டந்  
திண்டிறன் மொய்ப்பன் தன்மேற் செலுத்தலும் அதனைக் காணா  
ஒண்டழல் புரையும் ஒளிவாள் உறைகழித் தொல்லை வீழத்  
துண்டம தாக்கி யன்னோன் எதிருறத் துன்ன லுற்றாள். 40

- 223 மத்தவெங் கயமாந் தீயோன் வாகையந் தடந்தோள் அண்ணல்  
மெய்த்தனி ஆற்றல் காணா விழுத்தகு பனைக்கை யோச்சிப்  
பத்துநூ றான சாலப் பழுமரம் பறியா ஏந்தி  
உய்த்திட ஒருதன் வாளால் ஒய்யெனச் சிந்தி ஆர்த்தான். 41
- 224 காயெரி கலுமும் வெங்கட் கயாசுரன் விடுவான் பின்னுஞ்  
சேய்யுர் வரைபல் வேறு தெரிந்தனன் பறிக்கும் எல்லை  
நாயகன் தூதன் காணா நாந்தகங் கொடுபோய் அன்னான்  
ஆயிர மாகி யுள்ள புழைக்கையும் அறுத்தான் அன்றே. 42
- 225 அறுத்தலுங் கவன்று தீயோன் ஆயிரத் திரட்டி கையுஞ்  
செறித்திவன் தன்னைப் பற்றித் திற்றியாக் கொள்வ னென்றே  
குறித்தனன் வளைப்ப வாளாற் கொம்மென ஆற்றல் வீரன்  
தறித்தனன் ஒருசார் வந்த ஆயிரந் தடக்கை முற்றும். 43
- 226 செற்றமால் கரியின் பேரோன் திண்கையா யிரமும் வீட்ட  
மற்றையா யிரங்கை யாலும் வாகையஞ் செம்மல் மார்பின்  
எற்றினான் எற்றும் எல்லை எல்லையில் வெகுளி யெய்தி  
அற்றுவிழ்ந் திடவே வாளால் அவையெலாம் அடுதல் செய்தான். 44
- 227 கொலைகெழு தறுகண் நால்வாய்க் குஞ்சர முகத்து வெய்யோன்  
நிலைகெழு பாணி முற்றும் நீங்கியீ ரைந்து நாற்றுத்  
தலைகெழு நிலைமைத் தாகித் தன்சினை பலவுமல்கி  
அலைகெழு வீழ்போய் உற்ற ஆலமே போல நின்றான். 45
- 228 பாணிகள் இழந்து நின்ற பகட்டுடை வதனத் தீயோன்  
நாணினன் இவனை அட்டு நம்முயிர் துறத்தும் என்னா  
மாணறு மனத்திற் கொண்டு மற்றொழின் முன்னித் தோளால்  
தாணுவின் கயிலை காப்போன் தடம்புயந் தாக்கி ஆர்த்தான். 46
- 229 ஐயன தொற்றன் காணா ஆற்றலின் றாகி முற்றுங்  
கையினை இழந்து நின்றான் கடுங்கதிர் வாளின் வெம்போர்  
செய்யலன் இனியான் என்னாச் சிந்தைசெய் துறைவா னோச்சி  
ஒய்யென அவன்றன் மார்பின் உதைத்தனன் ஒருதன் தாளால். 47
- 230 உதைத்திடு கின்ற காலை ஒல்லென அரற்றி வீழ்ந்து  
மதத்தினை யறுக போல மால்கரி முகத்து வெய்யோன்  
பதைத்தனன் ஆவி சிந்திப் பட்டனன் பகிர்ந்த மார்பிற்  
குதித்திடு சோரி நீத்தங் குரைகடற் போய தன்றே. 48
- 231 அவ்வியல் கண்டு பல்லோர் அவுணர்கள் நமரே ஈண்டு  
தெவ்வியல் முறையின் நின்று செருவினை இழைப்பார் போலும்  
இவ்வீவர் ஆடற் கேது என்கொலோ அறிதும் என்றே  
கவ்வையின் நெறிக டோறுங் காண்பது கருதிப் போந்தார். 49

- 232 சென்றிடல் வீரன் காணாத் தீயரென் செய்கை நோக்கிற்  
கன்றிவெஞ் சினமேற் கொண்டு கடுஞ்சமர் இழைப்பர் யானும்  
நின்றமர் புரிதல் வேண்டும் நிலைமையீ தென்றால் அம்மா  
இன்றொடு முடியுங் கொல்லோ இயற்றினும் இவர்போரென்றான். 50
- 233 ஆரணந் தனக்குங் காணா ஆதியங் கடவுள் சொற்ற  
பேரருண் மறந்தே இன்னே பீடிலார் தம்மோ டேற்றுப்  
போரினை யிழைத்து நின்றல் புல்லிது புலமைத் தன்றால்  
குருறை மூதூர் தன்னில் துன்னுவன் கடிதின் என்றான். 51
- 234 எப்பெரு வாயில் சார வேகினும் அங்கண் எல்லாங்  
கைப்படை அவுணர் வெளிளங் காவல்கொண் டுற்ற ஆற்றால்  
தப்பினன் சேறல் ஒல்லா தமிழன்இப் படிவத் தோடு  
மெய்ப்பதி இதற்குச் செல்வன் வேற்றுரு வெய்தி யென்றான். 52
- 235 கூற்றினை உறமும் வைவேற் குமரவேள் அருளால் ஈண்டோர்  
வேற்றுரு வதனைக் கொண்டு வெய்யராம் அவுண வீரர்  
போற்றுமிக் குணபால் வாய்தல் பொள்ளெனக் கடந்து பின்னர்  
மாற்றலன் ஊரிற் செல்வன் என்றனன் வாகை மொய்ப்பன். 53
- 236 நொய்யதோர் அணுவின் ஆற்ற நுணுகியும் மேன்மை தன்னில்  
பொய்யில்சீர் பெருமைத் தாயும் பூரண மாகி வைகுஞ்  
செய்யதோர் குமரன் பொற்றாள் சிந்தைசெய் தன்பிற் போற்றி  
ஒய்யென அருளின் நீரால் ஓரணு வருவங் கொண்டான். 54
- 237 நுணுகுதன் னுணர்வே போல நோக்கருந் திறத்தால் தானோர்  
அணுவுருக் கொண்டு வீரன் அடுகளம் அதனை நீங்கி  
இணையறு குமரற் போற்றி எழுந்துவின் படர்ந்து மூதூர்க்  
குணதிசை வாய்தல் நின்ற போபுர மிசைக்கண் உற்றான். 55

ஆகத் திருவிருத்தம் - 237

-----

## 8. நகர்புகு படலம் (238 - 336)

- 238 அண்டம் யாவையும் எழுவகை யுயிர்த்தொகை யனைத்தும்  
பிண்ட மாம்பொருள் முழுவதும் நல்கியெம் பெருமான்  
பண்டு பாரித்த திறமென மகேந்திரப் பதியின்  
மண்டு தொல்வளம் நோக்கியே இன்னன மதிப்பான். 1
- 239 எந்தை முன்னரே சூரபன் மாவினுக் கீந்த  
முந்தும் அண்டங்கள் அலமரும் உவரிகள் முழுதும்  
வந்து மொய்த்தன போலுமால் வரைபுரை காட்சிக்  
கந்து பற்றியே ஆர்த்திடும் எல்லைதீர் கரிகள். 1

- 240 இயலும் ஐம்பெரு நிறத்தின் அண்டங்களின் இருந்த  
புயலி னம்பல ஶீவழித் தொக்கன பொருவ  
மயிலி ருஞ்சரம் முயலொடு யூகமற் றொழிலைப்  
பயில்ப ரித்தொகை அளப்பில வயின்றொறும் பரவும். 3
- 241 அண்டம் ஆயிரத் தெட்டினுள மேதகும் அடல்மாத்  
தண்ட மால்கரி யாயின தடம்பெருந் தேர்கள்  
எண்ட ரும்பொரு ளியாவமீண் டிருந்தன இவற்றைக்  
கண்டு தேர்ந்தனர் அல்லரோ அகிலமுங் கண்டோர். 4
- 242 இணையில் இவ்விடைத் தானையின் வெளிளமோர் இலக்க  
நணுகும் என்றனன் அந்தணன் நாற்பெரும் படையுங்  
கணித மில்லன இருந்தன வெளிளிகண் ணிலன்போல்  
உணர்வி லன்கொலாங் கனகனுங் கேட்டசொல் லுரைத்தான். 5
- 243 உரையின் மிக்கசூர் பெற்றஅண் டந்தொறும் உளவாம்  
வரையின் மிக்கதேர் கடல்களின் மிக்கை மாக்கள்  
திரையின் மிக்கவாம் பரித்தொகை ஆயிடைச் செறிந்த  
பரவை நுண்மணல் தன்னினும் மிக்கன பதாதி. 6
- 244 மண்கொள் ஆயிரத் தெட்டெனும் அண்டத்தின் வளமும்  
எண்கொள் எண்பதி னாயிரம் யோசனை யெல்லைக்  
கண்கொள் பான்மைலு ஈண்டிய தற்புதங் கறைதோய்  
புண்கொள் வேலுடைச் சூர்தவத் தடங்கிய போலாம். 7
- 245 உரைசெய் ஆயிரத் தெட்டெனும் அண்டத்தின் உளவாங்  
கரையில் சீரெலாந் தொகுத்தனன் ஈண்டவை கண்டாந்  
தரும் மெய்யளி கண்டிலம் அவற்றையுந் தந்து  
சுரர்கள் தம்முடன் சிறையிலிட் டான்கொலோ சூரன். 8
- 246 அரண்ட ருங்கழற் சூரன்வாழ் மகேந்திரம் அதனில்  
திரண்ட பல்லியத் துழனியேழ் கடலினுந் தெழிப்ப  
முரண்டி றத்தவை இயம்புவார் அளவையார் மொழிவார்  
இரண்டு பத்துநு றியோசனை யுண்டவர் இடங்கள். 9
- 247 கரிகள் சேவகம் ஒருபதி னாயிரம் கடுந்தேர்  
விரியும் நீளிடை ஒருபதி னாயிரம் விசயப்  
பரியின் எல்லையோர் இருபதி னாயிரம் பையத்  
துருவின் இன்னமும் உண்டுகொல் யோசனைத் தொகையே. 10
- 248 இவ்வுளி வாயினும் மால்கரிக் கரத்தினும் இழிந்து  
திவளும் நீர்மைசால் விலாழியுந் தானமுஞ் செறிந்து  
குவளை யுண்கணார் நீத்தசாந் தணிமலர் கொண்டே  
உவள கந்தரும் அகழிசென் றகன்கடல் உறுமால். 11

- 249 வளமை மேதகும் இப்பெரு மகேந்திரம் வகுத்தன்  
முளரி அண்ணலிங் கொருவனான் முடிந்திட வற்றோ  
ஒளூறு வாட்படை அவணர்கோ னுடையவண் டத்தின்  
அளவி னான்முகர் யாரும்வந் திழைத்தன ராமால். 12
- 250 புரந்த ரன்றன் துலகமும் ஒழிந்த புத்தேளிர்  
இருந்த வானமும் எண்டிசை நகரமும் யாவும்  
வருந்தி இந்நகர் சமைத்திட முன்னரே வண்கை  
திருந்த வேகொலாம் படைத்தனர் திசைமுகத் தலைவர். 13
- 251 பொன்பு லப்படு துறக்கம்வான் மாதிரம் புவிசீழ்  
துன்பில் போகமார் உலகென்பர் தொடுகடற் பெருமை  
முன்பு காண்கலர் கோட்டகம் புகழ்தரு முறைபோல்  
இன்பம் யாவையும் உளநகர் ஈதுபோ லியாதோ. 14
- 252 கறைப டைத்ததாட் கரிபரி அவணர்தேர்க் கணங்கள்  
அறைப டைத்திவண் ஈண்டிய அண்டங்க ளனைத்தும்  
முறைக டற்றொகை முழுவதுஞ் சூர்கொணர்ந் தொருங்கே  
சிறைப டுத்திய போலும்வே றொன்றிலை செப்ப. 15
- 253 ஐய பூழியும் ஆரகில் ஆவியும் ஆற்ற  
நொய்ய வாகிய அணுக்களும் நுழைவா தென்னிற்  
செய்ய இந்நகர் ஆவணம் எங்கணுஞ் செறிந்த  
வெய்ய தேர்கரி அவணர்தம் பெருமையார் விரிப்பார். 16
- 254 அள்ளல் வேலைசூழ் மகேந்திர புரிக்கிணை யாகத்  
தெளிளி தாவொரு நகருமின் றுளதெனச் செப்ப  
எள்ள லின்றிய அண்டமோ ராயிரத் தெட்டின்  
உள்ள சீரெலாம் ஈதுபோல் ஒருபுரத் துளதோ. 17
- 255 கழிந்த சீர்த்திகொள் இந்நகர் தன்னிடைக் களுல  
வழிந்து தொல்லுரு மாழையின் மணிநிழ லாகி  
இழிந்து ளான்பெறு திருவெனப் பயன்பெறா தெவர்க்கும்  
ஒழிந்து வேலைகள் தம்புகழ் கொள்வதில் வுவி. 18
- 256 ஏற்கும் நேமிசூழ் மகேந்திர வெறுக்கை இவ்வுலகோர்  
ஆர்க்கும் ஓர்பயன் பெற்றில துயிர்ப்பலி அருந்துங்  
கார்க்கு ழாம்புரை அலகைசூழ காளிமந் திரத்திற்  
சீர்க்கொள் கற்பகம் பிறர்க்குத வாதமர் செயல்போல். 19
- 257 மறக்கா டுந்தொழில் இரவியம் பகையழல் மடுப்பத்  
துறக்க மாண்டது பட்டிமை யாகுமத் தொல்லார்  
சிறக்கும் இந்நகர் நோக்கியே தன்னலந் தேய்ந்து  
பொறுக்க ரும்பெரு நாண்சுடக் கரிந்தது போலாம். 20

- 258 துங்க மிக்கஞர் படைத்திடும் அண்டமாத் தொகையுட்  
செங்க திர்த்தொகை ஆங்கவன் பணியினாற் சென்று  
பொங்கு தண்சுடர் நடாத்திநின் நென்னவிப் புரியில்  
எங்கு முற்றன செழுமணிச் சிகரம் எண்ணிலவே. 21
- 259 மாணி லைப்படும் எழுவகை உலகின் வைப்பென்ன  
வேணி லைப்பெருஞ் சிகரிகள் செறிந்தன யாண்டுங்  
கோணி லைக்கதிர் உடுப்பிறர் பதங்களிற் குழுமி  
நீணி லைத்தலம் பலவுள்ள மாடங்கள் நிரந்த. 22
- 260 நூறி யோசனை சேண்படு நீட்சியும் நுவலும்  
ஆறி யோசனைப் பரவையும் பெற்றஆ வணங்கள்  
ஏறு தேர்பரி களிறுதா னவர்படை ஈண்டிச்  
சேற லாயிடை அருமையால் விசும்பினுஞ் செல்லும். 23
- 261 அடல்மி குத்திடு தானவர் அகலிரு விசும்பிற்  
கடிதி னிற்செல மத்திகை காட்டுமா றொப்ப  
நெடுமு கிற்கணந் தழுவுகு ளிகைமிசை நிறுவுங்  
கொடிகள் எற்றிடப் போவன இரவிகொய் யுளைமா. 24
- 262 மேலு லாவிய படிகமா ளிகைசில மின்னார்  
மாலை தாழ்குமுற் கிடமகி லாவியான் மறைவ  
சீல நீங்கிய அவணர்தஞ் சீர்த்திகள் அனைத்தும்  
மேல வேயவர் பவத்தினுள் ஒடுங்குமா நென்ன. 25
- 263 அணிகு லாயகோ மேதகம் மரகதம் ஆரம்  
துணியும் நீலம்வச் சிரம்வயி றீரியந் துப்பு  
நணிய பங்கயம் புருடரா கம்மெனும் நவமா  
மணிக ளாற்செய்து மிளிர்வன வரம்பில்பொன் மாடம். 26
- 264 இயல்பு டைத்தவெண் படிகத்தின் இயன்றமா ளிகைமேற்  
புயல்பு டைத்திடு களிமயில் வதிந்திடப் புடையே  
கயல்பு டைத்தகண் ணியர்புரி அகிற்புகை கலப்ப  
முயல்பு டைத்திடு மதியினைச் சூழ்தரு முகில்பால். 27
- 265 வளனி யன்றிடு செம்மணிப் பளிங்குமா ளிகைமேல்  
ஒளாறு பொற்றலத் தரிவையர் வடிமிசைந் துறுதல்  
வெறிய சேயன பங்கயப் பொகுட்டின்மீ மிசையே  
அளியி னங்கள்தேன் மாந்தியே வைகுமா றனைய. 28
- 266 துய்ய வாலரி புனற்கிறை மண்ணியே தொகுப்பச்  
செய்ய தீயவன் ஊன்களோ டவைபதஞ் செய்ய  
மையன் மாதரோ டவுணர்கள் அரம்பையர் வழங்க  
நெய்யளா வுண்டி உண்குவர் மறுசிகை நீக்கி. 29



- 267 துப்புறுத்த குஞ்சியங் காளையர் தொகையுஞ்  
செப்புறுத்துசீ றடிமினார் பண்ணையுஞ் செறிந்து  
மெய்ப்புறுத்தியல் காட்சியுங் கலவியும் வெறுப்பும்  
எப்புறுத்தினும் நிகழவன மதனுல கிதுவே. 30
- 268 பூணும் ஆரமுங் கலாபமும் இழைகளும் பொன்செய்  
நாணும் ஒற்றராற் பரத்தையர் பாற்பட நல்கிப்  
பேணி மற்றவர் விலக்கின நயந்தன பிறவும்  
மாணு மைந்தர்கள் தேறுவான் ஆறுபார்த் தயர்வார். 31
- 269 துன்று தானவர் தெரியலின் மாதர்பூந தொடையின்  
மன்றல் மாளிகைச் சோலையின் இலஞ்சியின் மலரிற்  
குன்ற மால்கரித் தண்டத்தில் யாழ்முரல் குழுவிற  
சென்று சென்றன துணர்வுபோல் அளிகளுந் திரியும். 32
- 270 மாறி லாதசூர் ஆணையால் வந்திடும் வசந்தன்  
ஊறு தெண்கடல் அளவியே தண்டலை யுலவி  
வீறு மாளிகை நூழையின் இடந்தொறும் மெல்லத்  
தேறல் வாய்மடுத் தோரென அசைந்துசென் றிடுமால். 33
- 271 மாட மீதமர் மடந்தையர் தம்முரு வனப்புக்  
கூட வேபுனைந் தணிநிழற் காண்பது குறித்துப்  
பாடு சேர்கரம் நீட்டியே பகலவற் பற்றி  
ஆடி நீர்மையின் நோக்கியே அந்தரத் தெறிவார். 34
- 272 வன்ன மாடமேல் ஆடவர் பரத்தமை மகளிர்  
உன்னி யூடியே பங்கியீர்த் தடிகளால் உதைப்பப்  
பொன்னின் நாணறத் தமதுகை எழிலியுட் போக்கி  
மின்னு வாங்கியே ஆர்த்தனர் குஞ்சியை வீக்கி. 35
- 273 முழங்கு வானதி தோய்ந்தசின் மாளிகை முகட்டின்  
அழுங்கல் என்பதை உணர்கிலா மாதரார் அகல்வான்  
வழங்கு கோளுடன் உருமினைப் பற்றியம் மனையுங்  
கழங்கு மாயெறிந் தாடுவர் அலமரக் கண்கள். 36
- 274 ஈண்டை மாளிகை மங்கையர் தஞ்சிறார் இரங்க  
ஆண்டு மற்றவர் ஆடுவான் பற்றியா தவன்தேர்  
பூண்ட மான்தொகை கொடுத்தலும் ஆங்வன் போந்து  
வேண்டி நின்றிட வாங்கியே உதவுவார் மெல்ல. 37
- 275 நீடு மாளிகை மிசைவரு மாதர்கை நீட்டி  
ஈடு சாலுரும் ஏறுடன் மின்பிடித் திசைத்தே  
ஆடு கிங்கிணி மாலையாம் மைந்தருக் கணியா  
ஓடு கொண்டலைச் சிறுதுகி லாப்புனைந் துகப்பார். 38

- 276 பொங்கு மாமணி மேற்றலத் திரவிபோந் திடலும்  
இங்கி தோர்கனி யெனச்சிறார் அவன்றனை யெட்டி  
அங்கை பற்றியே கறித்தழல் உறைப்பவிட் டமுங்கக்  
கங்கை வாரிநீர் ஊட்டுவார் கண்டநற் றாயர். 39
- 277 கண்டு வந்தனை வரும்புகழ் தஞ்சிறார் கலுழ  
விண்டு வந்தனை செய்தெனத் தாழந்தமேல் நிலத்தில்  
வண்டு வந்தனைப் படுகதிர்க் கைம்மலர் வலிந்து  
கொண்டு வந்தனை மார்இரங் காவகை கொடுப்பார். 40
- 278 அஞ்சி லோதியர் மாளிகை மிசைச்சிலர் அகல்வான்  
விஞ்ச தேவரை விளித்தலும் மெய்யுறன் மறுப்ப  
வஞ்சர் வஞ்சரென் றறற்றியவ் வானவர் இசைய  
நஞ்சி றாருடன் ஆடுதும் என்பர்நண் ணினரிக்கு. 41
- 279 பொருளில் மாளிகைப் படிற்றியர் புணர்வரென் றுன்னி  
வரவு மஞ்சவர் வராமையும் அஞ்சவர் மடவார்  
கரவின் மேவுதல் அவுணர்கள் காண்பர்கொ லென்றும்  
வெருவு கின்றனர் என்செய்வார் விண்ணெறிப் படர்வார். 42
- 280 மேனி லந்தனின் மங்கையர் சிறார்விடா திரங்க  
ஊன மில்கதிர் தேர்வர அவரையாண் டுய்த்து  
வான கந்தனிற் சில்லிடை யேகிநம் மகவைப்  
பானு வந்துநீ தருகென விடுக்குநர் பலரால். 43
- 281 கலதி யாகிய அவுணர்தம் மாதர்கால் வருடிச்  
சிலதி யாரென வணங்கினோர் ஏவல்செய் கிற்பார்  
சலதி யார்தரும் உலகமேல் தெரிகுறில் தவமே  
அலதி யாவுள வேண்டியாங் குதவநின் றனவே. 44
- 282 ஐந்த வாகிய தருக்களும் மணியுநல் லாவும்  
நந்தும் அம்புய நிதியமும் பிறவும்இந் நகரின்  
மைந்தர் மாதர்கள் இருந்துழி யிருந்துழி வந்து  
சிந்தை தன்னிடை வேண்டியாங் குதவியே திரியும். 45
- 283 மீது போகிய மாளிகைக் காப்பினுள் மேவும்  
மாதர் வானெறிச் செல்லுவோர் சிலர்தமை வலித்தே  
காத லாற்பிடித் தொருசிலர் முறைமுறை கலந்து  
போதி ராலென விடுப்பர்பின் அசமுகி போல்வார். 46
- 284 வேறு  
மேதாவி கொண்டகதிர் வெய்யவனை வெஞ்சூர்  
சேய்தான் வலிந்துசிறை செய்திடலின் முன்ன  
மேதாமி னங்கொலென எண்ணிஅவன் என்றாழ்  
வாதாய னங்கடொறும் வந்துபுக லின்றே. 47

- 285 தேசுற்ற மாடமுறை சீப்பவரு காலோன்  
வாசப்பு னற்கலவை வார்புணரி கொண்கன்  
வீசப்பு லர்த்தியிட விண்படரும் வெய்யோன்  
ஆசுற்ற தானவர் அமர்ந்திவண் இருந்தார். 48
- 286 பால்கொண்ட தெண்கடல் மிசைப்பதுமை தன்னை  
மால்கொண்டு கண்டுயிலும் வண்ணமிது வென்ன  
மேல்கொண்ட நுண்பளித மேனிலம் தன்கட்  
சூல்கொண்ட காரெழிலி மின்னிணொடு துஞ்சும். 49
- 287 வேறு  
குழலின் ஓதையும் எழால்களில் ஓதையுங் குறிக்கும்  
வழுவில் கோட்டொடு காகள ஓதையும் மற்றை  
முழவின் ஓதையும் பாடுநர் ஓதையும் முடிவில்  
விழவின் ஓதையுந் தெண்டிரை ஓதையின் மிகுமால். 50
- 288 மதனி முக்குறு மைந்தரும் மாதரும் வனமா  
மதனி முக்கிய வீதியில் வீசும்வண் கலவை  
பதனி முக்குறச் சேதக மாகுமீன் பலவும்  
பதனி முக்கிய வாந்தினம் புனைந்தெறி பணிகள். 51
- 289 அளப்பில் வேட்கையங் கொருவர்கண் வைத்துமற் றதனை  
வெளுப்ப டுக்கிலர் மெலிதலுங் குறிகளே விளம்ப  
ஒளுப்ப தென்னுளம் பகரென ஆற்றலா துடைந்து  
கிளிப்பெ டைக்கிருந் தொருசில மடந்தையர் கிளப்பார். 52
- 290 குருளை மான்பிணித் திளஞ்சிறார் ஊர்நதிடுங் கொடித்தேர்  
உருளை ஒண்பொனை மணித்தலங் கவர்ந்துகொண் டுறுவ  
வெருளின் மாக்களை வெறுப்பதென் முனிவரும் விழைவார்  
பொருளின் ஆசையை நீங்கினர் யாவரே புவியில். 53
- 291 விழைவு மாற்றிய தவத்தின ரேனுமில் வெறுக்கை  
மொழியி னோரினும் அவுணரா கத்தவம் முயல்வார்  
ஒழியும் ஏனையர் செய்கையை யுரைப்பதென் னுலகிற்  
கழிபெ ரும்பகல் நோற்றவ ரேயிது காண்பார். 54
- 292 குழவி வான்மதிக் கிம்புரி மருப்புடைக் கொண்மு  
விழுமெ னச்சொரி தானநீ ராறுபோ லேகி  
மழலை மென்சிறார் ஆவணத் தாடும்வண் சுண்ணப்  
புழுதி ஈண்டலின் வறப்பவான் கங்கையும் புலர். 55
- 293 கங்கை யூண்பய னாகவுந் தூயதெண் கடல்நீர்  
அங்கண் மாநகர்ப் பரிசனம் ஆடவும் அணைந்து  
துங்க மேனிலை மாளிகை ஆவணஞ் சோலை  
எங்கும் வாவிடும் பொய்கையும் பிறவுமாய் ஈண்டும். 56

- 294 வில்லி யற்றுவோர் வாட்படை இயற்றுவோர் வேறாம்  
எல்லை யில்படை உள்ளவும் இயற்றுவோர் இகலான்  
மல்லி யற்றுவேரரி மாயம தியற்றுவோர் மனுவின்  
சொல்லி யற்றுவோர் கண்ணுறு புலந்தொறுந் தொகுமால். 57
- 295 நாடி மேலெழத் தசையிலா துலறியே நரையாய்க்  
கோடு பற்றிமூத் தசைந்திடு வோரையுங் கூற்றால்  
வீடு வோரையும் பிணியுழப் போரையும் மிட்யால்  
வாடு வோரையுங் கண்டிலம் இதுதவ வலியே. 58
- 296 கன்னல் மாண்பயன் வாலளை செய்கடுந் தேறல்  
துன்னு தீயபால் அளக்கர்தம் பேருருச் சுருக்கி  
மன்னன் ஆணையால் இந்நகர் மனைதொறும் மருவிப்  
பன்னெ டுங்குள னாகியே தனித்தனி பயில்வ. 59
- 297 அட்ட தேறலும் அடாதமை தேறலும் அருந்திப்  
பட்டு வார்துகில் கீறியே தம்மொடு மறைந்து  
விட்ட நாணினோர் ஒருசில மடந்தையர் வியன்கை  
கொட்டி யாவரும் விழைவுறக் குரவையாட் டயர்வார். 60
- 298 திலக வாணுதல் மாதரா டவர்சிறு வரையின்  
அலகி லாமுறை புனைதலின் அணிந்தணிந் தகற்றும்  
இலகு பூண்டுகின் மாலைகந் தம்பிற ஈண்டி  
உலகில் விண்ணக ரெனச்சிறந் தாவண முறுமே. 61
- 299 கொய்த லர்ந்தபூ நித்தில மணியுடன் கொழித்துப்  
பொய்த லாடுவார் முற்றிலால் எற்றுபொற் பூழி  
எய்த லானதிந் நகரள வோகடல் இகந்து  
நெய்த லங்கரைக் கானலை அடைந்துமேல் நிமிரும். 62
- 300 சுந்த ரங்கெழு செய்யவெண் மலர்களால் தொடுத்த  
கந்து கங்களைச் சிறுவர்கள் கரங்களின் ஏந்தி  
அந்த ரம்புக எறிதலும் ஆங்ஙன மேகி  
வந்து வீமுமால் இருகதிர் வழக்கிவீழ் வனபோல். 63
- 301 கழக மீதுமுன் போந்திட முதுகணக் காயர்  
குழகு மென்சிறார் தனித்தனி வந்தனர் குறுகிப்  
பழகு கற்பினூல் பயின்றனர் மாலையிற் பட்ட  
அழகு சேர்மதிப் பின்னெழு கணங்கள்மொய்த் தனையார். 64
- 302 கள்ளின் ஆற்றலாற் களிப்பவர் தேறலைக் கரத்திற்  
கிள்ளை ஆணினுக் கூட்டியே காமநோய் கிளர்த்தி  
உள்ள மோடிய சேவலும் இரங்க ஓதிமத்துப்  
புள்ளின் மென்பெடை மீமிசை கலந்திடப் புணர்ப்பார். 65

- 303 உரத்தின் முன்னரே வெளவிவந் தீட்டிய வும்பர்  
சிரத்தின் மாமுடித் திருமணி பறித்தொரு சிலவர்  
அரத்த மேயதம் பங்கியிற் பஞ்சிகள் அழுத்தும்  
பரத்தை மாரடிப் பாதுகை கணிபெறப் பதிப்பார். 66
- 304 தேவி மார்பலர் வருந்தவும் அனையர்பாற் சேரார்  
ஆவி போவது நினைகில ராகியே அயலார்  
பாவை மார்தமை வெகியே பட்டிமை நெறியான்  
மேவு வார்சிலர் காண்பதே இதுவுமென் விழியே. 67
- 305 நெருக்கு பூண்முலை இயக்கர்தம் மங்கையர் நெஞ்சம்  
உருக்கு மேருடை அமரர்தம் மங்கையர் உளத்தின்  
இரக்கம் நீங்கிய அவுணர்தம் மங்கையர் ஏனை  
அரக்கர் மங்கையர் கணிகைமங் கையர்களாய் அமர்வார். 68
- 306 கந்த மானபல் களபமுஞ் சுண்ணமுங் கமழும்  
பந்து மாலையுஞ் சிவிறிநீ ரொடுபரத் தையர்கள்  
மைந்த ரோடெறிந் தாடல்யா ருளத்தையும் மயக்கும்  
இந்த வீதிகொல் லுருவுகொண் டநங்கன்வீற் றிருத்தல். 69
- 307 பொன்னின் அன்னமும் பதுமரா கம்புரை புறவுஞ்  
செந்ந லங்கிளர் அஞ்சையுஞ் சாரிகைத் திறனும்  
பன்னி றங்கெழு புள்ளினம் இனையன பலவும்  
இன்ன தொன்னகர் மங்கையர் கரந்தொறும் இருப்ப. 70
- 308 பண்டு வேட்டவர் பின்முறைப் பாவையர் பரிவிற்  
கண்டு பின்வரை மங்கையர் கானம தியற்றிக்  
கொண்ட இல்வழிப் பரத்தையர் கணிகையர் குழாத்துள்  
வண்டு பூவுறு தன்மைசென் றாடவர் மணப்பார். 71
- 309 தக்க மெல்லடிப் பரிபுரம் முழுவறத் தனமா  
மிக்க தாளங்கள் ஒத்தமென் புள்ளிசை விரவ  
இக்கு வேளவை காணிய பூந்துகில் எழினி  
பக்க நீக்கியே மைந்தரோ டாடுவார் பலரே. 72
- 310 பாட்ட மைந்திடு காளையர் அணிநலம் பாரா  
வேட்டு மங்கையர் ஒருசிலர் தமதுமெய் விளர்ப்பக்  
கூட்ட முன்னியே பன்னிறக் கலவையுங் குழைத்துத்  
தீட்டு வாரவர் உருவினை வியன்கிழி திருத்தி. 73
- 311 சுற்று விட்டலர் தாருடை வயவர்தொல் லுருவிற்  
பற்று விட்டுடன் உளத்தையும் விட்டுமென் பார்ப்பைப்  
பெற்று விட்டிலாப் பெடைமயில் தழீஇத்துயர் பேசி  
ஒற்று விட்டனர் ஒருசிலர் ஆறுபார்த் துழல்வார். 74

- 312 அகன்ற கொண்கரை நனவின்எக் காலமும் அகத்தில்  
புகன்று மட்டித்த வெம்முலைச் சாந்தொடும் புலர்வார்  
பகன்றை போல்முரல் சிலம்படிப் பாவையர் பல்லோர்  
முகந்த னில்கரு மணிகளிற் சொரிதர முத்தம். 75
- 313 மங்கை மார்சிலர் ஆடவர் தம்மொடு மாடத்  
துங்க மேனிலத் திடைப்படு சேக்கையில் துன்னி  
வெங்கண் மெல்லிதழ் வேறுபட் டணிமுகம் வியர்ப்பக்  
கங்குல் ஒண்பகல் உணர்கிலர் விழைவொடு கலப்பார். 76
- 314 மறிகொள் சோரிநீர் பலியுட நோக்கிநாண் மலர்தூய்  
இறைகொள் இல்லிடைத் தெய்வதம் வழிபடல் இயற்றிப்  
பறைகள் தங்கஅக் கடவுளை ஆற்றறப் படுத்தி  
வெறிய யர்ந்துநின் றாடுவர் அளப்பிலர் மின்னார். 77
- 315 அலங்கல் வேல்விழி மாதரும் மைந்தரும் அமர்ந்த  
பொலங்கொள் மாடமேல் ஆடுறு பெருங்கொடி பொலிவ  
மலங்கு சூழ்தரு தெண்டிரைப் புணரியில் வைகுங்  
கலங்கள் மேவிய கூம்பெனக் காட்டிய அன்றே. 78
- 316 புரசை வெங்கரி புரவிதேர் பொருபடைத் தலைவர்  
பரிசு னங்களா தோரணர் வாதுவர் பரவ  
முரசு மேமுதல் இயமெலாம் முன்னரே முழங்க  
அரசு வேழமா எண்ணில கோயில்வந்த தடைவ. 79
- 317 கள்ளு றைத்திடு மாலையம் பங்கியர் கமஞ்சூல்  
வள்ளு றைப்புயன் மேனியர் ஒருசிலர் வார்வில்  
ஒளிளு றைப்படை பிறவினிற் கவரிதூங் குறுத்துத்  
தள்ளு தற்கரும் வயமுரசு சறையமுன் சார்வார். 80
- 318 அறுகு வெம்புலி வலியுடை மடங்கல்மான் ஆமாச்  
சிறுகு கண்ணுடைக் கரிமரை இரலையித் திறத்திற்  
குறுகு மாக்களைப் படுத்தவற் றூன்வகைக் குவால்கள்  
மறுகு ளார்பெறப் பண்டிகொண் டளப்பிலோர் வருவார். 81
- 319 மஞ்சு லாவரு சிகரியுஞ் சூளிகை வரைப்பும்  
விஞ்சு மேனில அடுக்கமுஞ் சோலையும் வெற்புஞ்  
சஞ்ச ரீகமார் ஓடையும் வாவிபுந் தடமும்  
எஞ்சல் இல்லதோர் மாடங்கள் எங்கணு முளவே. 82
- 320 எற்றி முன்செலும் முரசினர் கம்மியர் எல்லில்  
பற்று தீபிகைச் சுடரினர் மாலைதாழ் படையர்  
ஒற்றை முக்குடை இருபுடைக் கவரியர் உலப்பில்  
கொற்ற வீரர்ஈண் டளப்பிலோர் வந்தனர் குலவி. 83

- 321 மண்ப டைத்திடு தவமெனும் மகேந்திர மலிசேர்  
எண்ப டைத்தகண் ணிரண்டினர் காணுதல் எளிதோ  
விண்ப டைத்தவற் காயினும் அமையுமோ மிகவங்  
கண்ப டைத்தவர்க் கன்றியே கண்டிட லாமோ. 84
- 322 வரம்பில் கட்டலங் கொண்டவ ரேனுமற் நிவ்வூர்  
விரும்பி இத்திரு நோக்கினும் அளத்தல்மே வருமோ  
வரும்பு யற்குமு வைகலும் பருகினு இதனாற்  
பெரும்பு னற்கட லானது முடிவுபெற் றிடுமோ. 85
- 323 கழியும் இந்நகர் ஆக்கமோ கரையிலா இவற்றுள்  
விழிகள் எண்ணில பெற்றுளார் தாங்கண்ட வெறுக்கை  
மொழிவர் என்னினும் நாவதொன் றான்முடிந் திடுமோ  
அழிவில் ஆயிர கோடிநாப் பெறுவரேல் அறைவார். 86
- 324 வாழ்வின் மேதகு மகேந்திரப் பெருமித வளத்தைத்  
தாழ்வி லாநெறி கண்டனர் தாலுஎண் ணிலவால்  
சூழ்வின் நாடியே பகரினும் மெய்யெலாந் துதையக்  
கேள்வி மூலங்கள் இல்லவர் எங்ஙனங் கேட்பார். 87
- 325 ஆயி ரம்பதி னாயிரங் கோடிநா அளவில்  
ஆயி ரம்விழி ஆயிரம் ஆயிரஞ் செவிகள்  
ஆயி ரம்புந்தி கொண்டுளார்க் கல்லதிவ் வகன்சீர்  
ஆயி ரம்யுகங் கண்டுதேர்ந் துரைப்பினும் அடங்கா. 88
- 326 பொய்த்தல் இன்றியே இந்நகர்த் திருவைஐம் புலத்துந்  
துய்த்தல் முன்னியே விழைந்துகொல் நோற்றிடுந் தொடரிபால்  
பத்து நூறுடன் ஆயிரங் கோடியாப் பகரும்  
இத்தொ கைச்சிரங் கொண்டனர் ஈண்டுளார் எவரும். 89
- 327 முன்ன வர்க்குமுன் னாகிய அறுமுக முதல்வன்\*  
தன்ன ருட்டிறத் தொல்லையில் பேருருச் சமைந்தே  
இந்ந கர்த்திரு யாவையுங் காண்குவன் இன்னே  
ஒன்ன லர்க்கெனைக் காட்டுதல் தகாதென ஒழிந்தேன்.  
  
( \* வீரவாகு தேவர் சண்முகக் கடவுளின் திருவருட்டிறத்தால் எதுவும்  
நடத்துபவரே அன்றித் தனக்கென்று ஒரு சுதந்தரமும் இல்லாதவர் என்-  
பார், “முன்னவர்க்கு முன்னாகிய அறுமுக முதல்வன்” என்றார்.) 90
- 328 இனைத்த வாகிய பெருவளம் எல்லையின் நிவற்றை  
மனத்தில் நாடினும் பற்பகல் செல்லுமால் மனக்கு  
நுனித்து நன்றுநன் றாய்ந்திவை முழுவதும் நோக்க  
நினைத்து னேன்எனின் இங்கிது பொழுதினில் நிரம்பா. 91
- 329 அம்பு யாசனன் தெளுகிலா அருமறை முதலைக்  
கும்ப மாமுனிக் குதவியே மெய்யருள் கொடுத்த

- வெம்பி ரான்பணி புரிகிலா திந்நகர் இருஞ்சீர்  
நம்பி நாடியே தெரிந்துபா ணிப்பது நலனோ. 92
- 330 என்று முன்னியே அறுமுகன் தூதுவன் இமயக்  
குன்றம் அன்னகீழத் திசைமுதற் கோபுரக் குடுமி  
நின்று மாநகர் வளஞ்சில நோக்கியே நெடுஞ்சீர்  
துன்று சூருறை திருநகர் அடைவது துணிந்தான். 93
- 331 வனைந்த மாளிகை ஒளயினில் இடைப்படு மறுகில்  
கனைந்து செற்றியே பரிசனம் பரவுதல் காணா  
நினைந்த சூழ்ச்சியான் கீழ்த்திசைச் சிகரியை நீங்கி  
நனந்த லைப்பட நகரத்து விண்ணிடை நடந்தான். 94
- 332 வான மாநெறி நீங்கியே மறைகளின் துணிபாம்  
ஞான நாயக அறுமுகன் அருள்கொடு நடந்து  
தூநி லாவுமிழ் எயிறுடைச் சூர்முதற் சுதனாம்  
பானு கோபன துறையுளை எய்தினன் பார்த்தான். 95
- 333 பாய்ந்து செஞ்சுடர்ப் பரிதியைப் பற்றினோன் உறையுள்  
ஏந்தல் காணுநீஇ விம்மிதப் பட்டவண் இகந்து  
காந்து கண்ணுடை அங்கிமா முகன்நகர் கடந்து  
சேந்த மெய்யுடை ஆடகன் உறையுளுந் தீர்ந்தான். 96
- 334 உச்சி யையிரண் டிருபது கரதல் முடைய  
வச்சி ரப்பெரு மொய்ய்பினோன் மாளிகை வரைப்பும்  
அச்செ னத்தணந் தேகிழ வாயிரர் ஆகும்  
எச்சம் எய்திய மைந்தர்தம் இருக்கையும் இகந்தான். 97
- 335 உரிய மந்திரத் துணைவரில் தலைமைபெற் றுறையுந்  
தரும் கோபன்றன் கடிமனைச் சிகரமேல் தங்கிச்  
சுரரும் வாசவன் மதலையும் அவுணர்கள் சுற்றப்  
பரிவு கொண்டமர் சிறைக்களம் நாடியே பார்த்தான். 98
- 336 கறைய டித்தொகை பிரிதலும் கயமுனி\* கவர்ந்து  
மறையி டத்தினில் வேட்டுவர் உய்ப்பவை குவபோல்  
பொறையு டைத்துயர் இந்திரன் போந்தபின் புல்லார்  
சிறையி லுற்றவர் செய்கையிற் சிறிதுரை செய்வாம்.  
(\* கயமுனி - யானைக் கன்று.) 99

ஆகத் திருவிருத்தம் - 336

----



## 9. சயந்தன் புலம்புறு படலம் (337 - 417)

- 337 பரஞ்சுடர் நெடுங்கணை படுத்த பாயலில்  
வருஞ்சசி அனையதோர் வாணு தற்சசி  
தருஞ்சிறு குமரனாஞ் சயந்தன் அவ்விடை  
அருஞ்சிறை இருந்தனன் அமரர் தம்மொடும். 1
- 338 வாலிதாம் அமரர்கூழ் வைப்பில் இந்திரன்  
கோலமா கியதனிக் குமரன் வைகுதல்  
மேலைநாள் அமுதெழும் வேலை தன்னிடை  
நீலமா முகிலுறை நீர்மை போலுமே. 2
- 339 மழைபுரை அவுணர்கூழ் வைப்பில் வாலொளி  
தழுவிய அமரருட் சயந்தன் மேயினான்  
கழதரு பணிபல கவரச் சோர்தரும்  
முழுமதி அதனிடையே முயலுந் நென்னவே. 3
- 340 வென்றிவில் லியற்றிய விஞ்சை நீர்மையால்  
கன்றிய கரமெனக் காவற் சாலையில்  
பொன்றிகழ் வல்லிகள் பூண்டு பற்பகல்  
தன்றுணைத் தாள்களில் தழும்பு சேர்ந்துளான். 4
- 341 இயற்படு மானமும் இகலும் நாணமும்  
அயற்பட வெம்பழி அனலஞ் சுற்றிட  
உயிர்ப்பெனும் ஓதைநின் றுயிர லைத்திடத்  
துயர்ப்பெரும் பரவையூ டமுந்திச் சோருவான். 5
- 342 அண்டருஞ் சிறையினால் வீடும் அல்லதேல்  
எண்டரு முகம்பல இடருண் மூழ்கலின்  
மண்டுதொல் பழியற வலிது துஞ்சுமால்  
உண்டநல் லமுதினால் அவையொழிந்துளான். 6
- 343 தணிப்பரும் வெஞ்சினத் தகுவர் மன்னவன்  
பணிப்படு சிறைக்களம் பட்டுத் தம்முடல்  
துணிப்புறு வோரெனத் துயர்கொண் டோர்கணங்  
கணிப்பரு முகங்களாக் கழித்து வைகுவான். 7
- 344 தேவியல் மரகதந் தெளுத்துத் தீட்டிய  
ஓவிய உருவமா சுண்ட தன்மையான்  
ஆவியம் புனலறா தமருங் காவியம்  
பூவியல் னெறொடை புலர்ந்த தேயனான். 8
- 345 வியலுகம் நூறுடன் மிக்க வெட்டினுள்  
இயலுறு சிறுவரை எனினுந் துஞ்சுமேல்  
மயல்சிறி தகலுமால் மரபின் வைகலுந்  
துயில்கிலன் ஆதலால் அறாத துன்பினான். 9

- 346 நெஞ்சழி துன்பிடை நீட வைகலில்  
துஞ்சலன் வலிதுயிர் துறப்பு மாற்றலன்  
எஞ்சுமோ ரிறைவரை இமையுங் கூட்டலன்  
விஞ்சிய தவந்துயர் விளைக்கு மாங்கொலோ. 10
- 347 இலங்கிய மரகதத் தியன்று பொன்குலாய்  
நலங்கிளர் தன்வனப் பிழந்து நாடொறுஞ்  
சலங்கெழும் அவணர்கள்தமைக்கண் டஞ்சியே  
கலங்கினன் உய்வகை யாதுங் காண்கிலான். 11
- 348 சுந்தர மரகதத் தனது தொல்லுரு  
வெந்துயர் உழத்தலின் வெய்து யிர்ப்பென  
வந்தெழு புகைபட மறைந்து கட்புனல்  
சிந்திட உடனுடன் திகழத் தோன்றுமால். 12
- 349 முழுதுறு தன்றுயர் முன்னி முன்னியே  
இழுதையர் அவணரும் இரங்க ஏங்குறா  
அழுதிடுங் காப்பினோர் அச்சஞ் செய்தலும்  
பழுதுகொல் என்றுவாய் பொத்தும் பாணியால். 13
- 350 இந்திரன் சசியொடும் இருந்த சூழல்போய்த்  
தந்தனர் பற்றினர் தமரெ னச்சிலர்  
முந்துறு காவலோர் மொழிந்த பொய்யுரை  
அந்தம தடையுமுன் அயர்ந்து வீழுமே. 14
- 351 ஐந்தரு நீழலை நினைக்கும் ஆய்மலர்  
தந்தமென் பள்ளியை உன்னும் தானெனப்  
புந்திகொள் மங்கையர் புணர்ப்பை யுட்கொளும்  
இந்திரப் பெருவளம் எண்ணிச் சோருமே. 15
- 352 தன்னிணை இல்லதோர் தருவின் நீழலுள்  
நன்னலந் துய்த்தியாம் நாளும் இன்புறும்  
பொன்னகர் பூழியாய்ப் போங்கொ லோவெனா  
உன்னிடுந் தொன்மைபோல் உறுவ தென்றெனும். 16
- 353 ஈண்டையில் அவணர்கோன் ஏவத் தானைகள்  
சேண்டொடர் துறக்கமேற் செல்ல நாடியே  
காண்டகு தம்முருக் கரந்து போயினார்  
யாண்டைய ரோவெமை ஈன்று ளாரெனும். 17
- 354 ஏயின துறக்கநா டிழிந்து தொல்லைநாள்  
தாயொடு பயந்துள தந்தை பாரகம்  
போயினன் எனச்சிலர் புகலக் கேட்டனன்  
ஆயிடைப் புகுந்தன அறிகி லேனெனும். 18

- 355 அண்டர்கள் ஒருசிலர் அயர்வு கூறவுட்  
கொண்டனர் ஏகினர் குறுகி எந்தையைக்  
கண்டன ரேகொலோ கலந்துளார் கொலோ  
விண்டன ரேகொலோ விளைவெ னோவெனும். 19
- 356 சீரகம் மிக்கசூர் செயிர்த்துச் செய்திடும்  
ஆகுல முழுவதும் அறைய அம்மையோர்  
பாகம துடையநம் பரமன் மால்வரைக்  
கேகின னேகொலோ எந்தை யென்றிடும். 20
- 357 பொருந்தலர் கண்ணுறாப் பொருட்டுத் தம்முருக்  
கரந்தன ரோவழீஇக் குரவர் கள்வர்பால்  
பொருந்தின ரேகொலோ புவனம் எங்குமாய்த்  
திரிந்தன ரேகொலோ தெளுகி லேனெனும். 21
- 358 மாண்கிளர் சூரபன் மாவின் ஏவலால்  
ஏண்கிளர் அவுணர்கள் யாயைத் தந்தையை  
நாண்கொடு பிணித்திவண் நல்கப் போயினார்  
காண்கில ரேகொலோ கரந்த வாறெனும். 22
- 359 அன்புடை யம்மனை அத்தன் ஈங்கிவர்  
வன்புடை அவுணர்கள் வரவு காண்பரேல்  
துன்புடை மனத்தராய்த் துளங்கி ஏங்கியே  
என்படு வார்கொலோ அறிகி லேனெனும். 23
- 360 பொன்னகர் கரிந்ததும் புதல்வ னாகுமென்  
றன்னையிம் முதுநகர்த் தந்து தானவர்  
துன்னருளு சிறையிடு துயருங் கேட்டபின்  
என்னினைந் திரங்குமோ ஈன்ற தாயெனும். 24
- 361 பன்னெடு மாயைகள் பயின்ற தானவர்  
அன்னையொ டத்தனை ஆய்ந்து பற்றியென்  
முன்னுறக் காண்டகு முறையின் உய்ப்பினும்  
என்னுயிர் பின்னரும் இருக்குங் கொல்லெனும். 25
- 362 ஆற்றருஞ் செல்லலுள் அமுந்தும் பான்மையான்  
மேற்றிகழ் பரஞ்சுடர் விமலற் போற்றியே  
நோற்றனர் முத்தியின் நுழைகுற் றார்கொலோ  
பேற்றினர் இருந்தசொற் பிறந்த தில்லெனும். 26
- 363 தீங்கதிர்ப் பகையொடு செருமு யன்றநாள்  
தாங்கியெற் கொண்டுழித் தந்தம் இற்றிட  
ஆங்கனம் வீழ்ந்ததால் அதற்கு மேற்பட  
யாங்குசென் றதுகொலோ யானை என்றிடும். 27

- 364 பிறப்புறு வைகலைத் தொட்டுப் பின்னரே  
இறப்புறு நாள்வரை யாவர்க் காயினும்  
உறப்படு துய்ப்பெலாம் ஊழின் ஊற்றமால்  
வெறுப்பதென் அவுணரை வினையி னேனெனும். 28
- 365 தாவறு தொன்னகர் விளியத் தந்தைதாய்  
ஆவியொ டிரிந்திட அளிய னோர்மகன்  
வீவருஞ் சிறைப்பட மேலை நாட்புரி  
தீவினை யாவதோ தெளுகி லேனெனும். 29
- 366 துப்புறழ சடையினான் சூரற் கீறிலா  
அப்பெரு வரத்தினை அளித்த லாலவன்  
மெய்ப்பட விளிகிலன் வீடுஞ் செய்கிலன்  
எப்பொழு திச்சிறை தீரும் என்றிடும். 30
- 367 மட்டறு வெறுக்கையும் நகரும் வாழ்க்கையும்  
விட்டனர் கடந்தனர் மேலை யோரென  
உட்டெளுந் தகன்றிலன் உவர்பி ணித்திடப்  
பட்டன னேனெனலோ பாவி யேனெனும். 31
- 368 மாற்றலன் இவ்வுயிர் வசையு றாவகை  
போற்றலன் குரவர்பாற் புகுந்த புன்கணைத்  
தேற்றலன் தமிழனுந் தெளுகி லன்சறை  
ஆற்றலன் ஆற்ற லனைய கோவெனும். 32
- 369 துறந்ததோ பேரறந் தொலையுந் தீப்பவஞ்  
சிறந்ததோ மாதவப் பயனுந் தேய்ந்ததோ  
குறைந்ததோ நன்னெறி கூடிற் றோகலி  
இறந்ததோ மறைசிவன் இல்லை யோவெனும். 33
- 370 கூடலர் வருத்தலிற் குரவர் தங்களைத்  
தேடினர் விரைவுடன் சென்ற தேவர்போல்  
ஓடினர் புகாவகை ஒழிந்து னோரையும்  
வீட்டுஞ் சிறையிடை வீட்டி னேனெனும். 34
- 371 அந்தியின் மறைமொழி அயர்த்து வைகினன்  
சந்தியில் வினைகளுந் தழுவும் ஓம்பலன்  
எந்தையை வழிபடும் இயல்பு நீங்கினன்  
முந்தையின் உணர்ச்சியும் முடிந்து னேனெனும். 38
- 372 மெய்யுயிர் அகன்றிட விளிகி லேன்எனின்  
எய்யுறும் அலக்கண்நீத் தினிது மேவலன்  
வையுறு நெடும்புரி வடிவம் வெந்தெனப்  
பொய்யுடல் சுமந்தனன் புலம்புற் றேனெனும். 36

- 373 சொல்லுவ தென்பிற தொல்லை வைகலின்  
மெல்லென ஆற்றிய வினையின் பான்மையால்  
அல்லறழ் மிடற்றின்எம் மடிக ளேயெமக்  
கெல்லையில் இத்துயர் இயற்றி னானெனும். 37
- 374 ஆவியும் உலகமும் அனைத்து மாகியும்  
ஓவியுங் கருணையின் உருக்கொண் டாடல்செய்  
தேவர்கள் தேவனாஞ் சிவன்மற் றல்லதை  
ஏவரென் குறையுணர்ந் திரங்கு வாரெனும். 38
- 375 பெறலருந் திருவெலாம் பிழைத்துச் சூருயிர்  
அறுவதும் அவணர்கள் அவிந்து மாய்வதுஞ்  
சிறையிது கழிவதுந் தீர்கி லாவசை  
இறுவதும் ஒருபகல் எய்து மோவெனும். 39
- 376 நூறொடர் கேள்வியோர் நுணங்கு சிந்தைசேர்  
கூறுடை மதிமுடிக் குழகன் தன்னருட்  
பேறுடை யெனென்ற பெருந்து யர்க்கடல்  
ஏறுவன் வினையினேற் கில்லை கொல்லெனும். 40
- 377 இத்திறம் அளப்பில எண்ணி யெண்ணியே  
மெய்த்துயர் உழந்துவெய் துயிர்த்து விம்மியே  
அத்தலை சுற்றிய அமரர் யாவருந்  
தத்தமில் இரங்குறச் சயந்தன் வைகினான். 41
- 378 கண்டகன் உதாவகன் கராளன் மாபலன்  
சண்டகன் இசங்கனே சங்க னாதியா  
எண்டகும் அவணர்கள் எண்ணி லோர்குழீஇக்  
கொண்டனர் சிறைக்களங் குறுகி ஓம்பினார். 42
- 379 ஆயதோர் காப்பினோர் அறுமு கத்தனி  
நாயகன் தூதுவன் நணுகு மப்பகல்  
ஏயறு சயந்தனை இமைப்பி லாரொடு  
காயெரி யாமெனக் கனன்று சுற்றினார். 43
- 380 வேறு  
மன்னா நங்கோன் தன்பணி நில்லா மகவேந்தும்  
மின்னா டானும் யாண்டுறு கின்றார் விரைவாகிச்  
சொன்னால் உய்வீர் அல்லதும் மாவி தொலைவிப்பேம்  
முன்னா ளேபோல் எண்ணலிர் உண்மை மொழிகென்றார். 44
- 381 என்னுங் காலைக் கேட்ட சயந்தன் எம்மாயும்  
மன்னும் வானின் றோடின கண்டாம் மற்றன்னோர்  
பின்னங் குற்ற தன்மையும் ஓராம் பிணிநோயுள்  
துன்னுந் தீயேம் யாவ துரைத்துஞ் சூழ்ந்தென்றான். 45

- 382 விண்டோய் மன்னன் முன்னொரு நாள்மெல் லியல்தன்னைக்  
கொண்டே போனான் இன்னுழி யென்று குறிக்கொள்ளேங்  
கண்டோம் அல்லங் கேட்டிலம் உள்ளங் கழிவெய்தப்  
புண்டோய் கின்றோம் என்சொல்வ தென்றார் புலவோர்கள். 46
- 383 சொற்றார் இவ்வா றன்னது போழ்தில் துணிவெய்தி  
உற்றார் போலும் இங்கிவர் எல்லாம் உளமொன்றி  
எற்றால் உண்மை ஓதுவர் இன்னோ ரெனவெண்ணாச்  
செற்றா ராகுங் காவலர் துன்பஞ் செய்கின்றார். 47
- 384 வென்னஞ் சென்னக் காயெரி யென்ன மிகுதீஞ்சொல்  
முன்னஞ் சொற்றே வைவர் தெழிப்பர் முரணோடுங்  
கன்னஞ் செல்லத் தோமரம் உய்ப்பர் கடைகிற்பார்  
சின்னஞ் செய்வார் போலுடன் முற்றுஞ் சேதிப்பார். 48
- 385 கண்டந் துண்டஞ் செய்திடும் அங்கம் கடிதொன்றிப்  
பிண்டந் தன்னிற் கூட வெகுண்டே பேராற்றல்  
கொண்டங் கையால் வாள்கொடு மார்பங் குடைகிற்பார்  
தண்டந் தன்னான் மோதுவர் அன்னோர் தலைகீற. 49
- 386 இத்தன் மைத்தாக் காவலர் யாரும் எண்ணில்லா  
மெய்த்துன் பத்தைச் செய்திட மைந்தன் விண்ணோர்தங்  
கொத்துந் தானும் ஆற்றல னாகிக் குலைவெய்தி  
நித்தன் றன்னை உன்னி அரற்ற நிற்கின்றான். 50
- 387 சீற்றத் துப்போர் பல்படை கொண்டே செறுபோழ்து  
மாற்றத் துன்பம் பட்டத லான்மெய் யழிவாகி  
ஈற்றுத் தன்மை சேர்ந்திலன் விண்ணோர் இறைமைந்தன்  
கூற்றிற் பட்டுச் செல்லல் உழக்குங் கொடியோர்போல். 51
- 388 நெஞ்சினில் வாலறி வெய்தினர் ஐம்புல நெறிநின்றும்  
எஞ்சிய மேல்வினை பெற்றில தேயென இறும்வண்ணம்  
தஞ்செயல் வெய்யோர் செய்யவும் மைந்தன் தமரோடும்  
துஞ்சிலன் ஊறும் பெற்றிலன் உற்றான் துயரொன்றே. 52
- 389 மாடே சூழ்வார் தம்மொடு மைந்தன் சிறைபுக்கான்  
காடே போனான் இந்திரன் ஏனோர் கவலுற்றார்  
பாடே விண்ணோர் தம்பதம் முக்கட் பரன்நல்கும்  
வீடே அல்லால் துன்பறும் ஆக்கம் வேறுண்டோ. 53
- 390 அந்தா வாளந் தோமரம் எ•கம் அடுதண்டம்  
முந்தா வுற்ற பல்படை யாவும் முறிவெய்தச்  
செந்தார் மார்பிற் காவலர் கையுந் திறலெஞ்ச  
நொந்தார் இன்னா செய்வது நீத்தார் நுவல்கின்றார். 54

- 391 வீவார் பின்னாள் அல்லது வேறார் வினையத்தால்  
சாவார் எஞ்சார் பேரமிர் துண்டார் தவமிக்கார்  
நோவார் நாமிங் காற்றிய பாலான் நோய்நொந்தும்  
ஆவா யாதுஞ் சொற்றிலர் என்றற் புதமுற்றார். 55
- 392 இன்னோர் யாரும் மைந்தனை வானோர் இனமோடு  
மெய்ந்நோ வாகும் பாங்கின் அலைத்த வினையாலே  
கைந்நோ வெய்தி வன்மையும் நீங்கிக் கவலுற்றார்  
முன்னோர் தம்பாற் செய்த துடன்கூழ் முறையேபோல். 56
- 393 வேறு  
அத்தகைய காவல் அவுணர் அவர்க்கணித்தாய்  
மொய்த் தொருசார் ஈண்டி முறைநீங் கலர்காப்ப  
எய்த்த அமரருடன் இந்திரன்சேய் பண்ணவருள்  
உத்தமனாங் கண்ணுதலை உன்னிப் புலம்புறுவான். 57
- 394 வந்திப்பவர் பவங்கள் மாற்றுவோய் எத்தேவர்  
சிந்தைக்கும் எட்டாச் சிவனே செழுஞ்சுடரே  
இந்தப் பிறவி இடருழப்பச் செய்தனையோ  
வந்தித்த நிற்புணர்ப்பை யாரே கடந்தாரே. 58
- 395 கைந்நாகத் துக்குங் கயவாய்க்கும் நாரைக்கும்  
பைந்நாகத் துக்கும் படருஞ் சிலந்திக்கும்  
பின்னாகிய வுயிர்க்கும் பேரருள்முன் செய்தனையால்  
என்னா யகனே எமக்கேன் அருளாயே. 59
- 396 கங்கை முடித்தாய் கறைமிடற்றாய் கண்ணுதலாய்  
திங்கள் புனைந்தாய் சிவனே சிவனையென்  
றிங்கு நினைதடியேம எல்லேங் களும்அரற்றல்  
நங்க ஞுயிர்க்குயிராம் நாயகநீ கேட்டிலையோ. 60
- 397 பாசங்கொண் டாவி பலவும் பிணிப்போனும்  
நேசங்கொண் டாங்கதனை நீக்கியருள் செய்வோனும்  
ஈசன் சிவனென் றியம்புமறை நீயிழைத்த  
ஆசொன்றும் இத்தீமை ஆர்தவிர்க்க வல்லாரே. 61
- 398 நாரா யணனும்அந்த நான்முகனும் நாடரிய  
பேராதி யான பெருமான் உயிர்க்கெல்லாம்  
ஆராயின் நீயன்றி யாரே துணையாவார்  
வாராய் தமிழேன் உயிரளிக்க வாராயே. 62
- 399 சீற்றம் விளைத்துமுனற் தேவர் தொகைஅலைப்பான்  
கூற்ற மெனவே குறுகுற்ற அந்தகனும்  
ஆற்றல் இழப்பஅகல் மார்பில் முத்தலைவேல்  
கூற்றியவன் நீயன்றோ எமக்கேன் இரங்கலையே. 63

- 400 ஏங்கி அமரர் இரிந்தோட வேதுரந்த  
ஒங்கு குரண்டத் துருக்கொண்ட தானவனைத்  
தீங்கு பெறத்தடிந்து சின்னமா ஓர்சிறையை  
வாங்கி அணிந்தஅருள் இங்கென்பால் வைத்திலையே. 64
- 401 ஞாலத் தினையளித்த நான்முகனும் நின்றவற்றைப்  
பாலித் தவனும் பிறரும் பணிந்திரங்க  
ஓலக் கடலுள் உலகந் தொலைப்ப வந்த  
ஆலத்தை உண்டஅருள் என்பால் அயர்த்தனையோ. 65
- 402 மோடி தரவந்த முக்க னுடைக்காளி  
ஓடி உலகுயிர்கள் உண்ணும் படியெழுவும்  
நாடி யவள்வெருவி நாணிச் செருக்ககல  
ஆடி யருள்செய்த அருளிங் கணுகாதோ. 66
- 403 பொற்றைக் கயிலைப் புகல்புக்க தேவர்தமைச்  
செற்றத் துடனடவே சென்ற சலந்தரனை  
ஒற்றைத் திகிரிப் படையால் உடல்பிளந்தே  
அற்றைப் பகல்அவரை அஞ்சலென்றாய் நீயன்றோ. 67
- 404 நந்துற்ற கங்கை நதிசெறியும் காசிதனில்  
தந்திக் கொடியோன் தவத்தோர் தமைத்துரந்து  
வந்துற் றிடச்சினவி வன்தோ லினையுரித்த  
அந்தக் கருணைக் களியரேம் பற்றிலமோ. 68
- 405 ஈரஞ்ச சென்னி இருபான் புயங்கொண்டோர்  
ஓரஞ் சரக்கர் உலகலைப்ப அன்னவரை  
வீரஞ்செய் தட்ட விமல எமைஅவுணர்  
கோரஞ்செய் கின்ற கொடுந்தொழிலுட் கொள்ளாயோ. 69
- 406 பண்டை மகவான் பரிசுணராத் தக்கனைப்போல்  
அண்டர்பிரான் நின்னை அரியாதோர் வேள்விசெய்த்  
துண்டமது செய்து சுரரையவன் தோள்முரித்தாய்  
தண்ட மதனையின்று தானவர்பாற் காட்டாயோ. 70
- 407 சிந்தப் புரங்கொடிய தீயவுணர் மூவகைத்தாம்  
அந்தப் புரங்கள் அடல்செய்தாய் எம்பெருமான்  
சந்தப் புரங்கொண்ட தானவரோ டொன்றாகும்  
இந்தப் புரமும் எரிக்குதவ ஒண்ணாதோ. 71
- 408 அன்பான் அவருக் கருளுதியாற் பத்திநெறி  
என்பால் இலையால் இறையும் எவனளித்தி  
நன்பால் மதிமிலைச்சு நாயகனே நல்லருள்கூர்  
உன்பால் மிகநொந்தே ஓதியதென் பேதைமையே. 72



- 409 ஆனாலுந் தீயேன் அமுங்க அருள்கொடுநீ  
தானாக நண்ணித் தலையளிசெய் தாண்டாயேல்  
ஆனாத இத்துயரம் ஆறுமே ஆறியக்கால்  
மேனாள் எனயான் துறக்கவளன் வேண்டிலனே. 73
- 410 வென்றி அரக்கரால் மேதகைய தானவரால்  
அன்றி முனிவரால் அண்டரால் ஏனையரால்  
ஒன்று செய்வொன்றாய் உறுதுயரத் தாழ்ந்ததன்றி  
என்று மகிழ்வாய் இடரற் றிருந்தனமே. 74
- 411 கீற்று மதியுங் கிளர்வெம் பொறியரவும்  
ஆற்றி னொடுமிலைந்த ஆதியே நின்னருளால்  
ஏற்ற மிகும்இலக்கண் ஏகின் இழிந்தவளம்  
போற்று கிலன்றோற்றல் புரிவேன் புரிவேனே. 75
- 412 தண்டேன் துளிக்குந் தருநிழற்கீழ் வாழ்க்கைவெகிக்  
கொண்டேன் பெருந்துயரம் வான்பதமுங் கோதென்றே  
கண்டேன் பிறர்தம் பதத்தொலைவுங் கண்டனனால்  
தொண்டேன் சிவனேநின் தொல்பதமே வேண்டுவனே. 76
- 413 அல்லற் பிறவி அலமலம்விண் ணாடுறைந்து  
தொல்லைத் திருநுகருந் துன்பும் அலமலமால்  
தில்லைத் திருநடஞ்செய் தேவே இனித்தமியேற்  
கொல்லைத் துயர்தீர்த் துனதுபதந் தந்தருளே. 77
- 414 ஒன்றாய் இருதிறமாய் ஓரைந்தாய் ஐயைந்தாய்  
அன்றா தியின்மீட்டும் ஐந்தாய் அளப்பிலவாய்  
நின்றாய் சிவனேயிந் நீர்மையெலாந் தீங்ககற்றி  
நன்றா விகட்கு நலம்புரிதற் கேயன்றோ. 78
- 415 பொன்பொலியுங் கொன்றைப் புரிசடையாய் இவ்வழிசேர்  
துன்ப மகற்றித் துறக்கத்துள் தாழாது  
பின்பு நனிநோற்றுப் பெறற்கரிதாம் நின்னடிக்கீழ்  
இன்பம் ஒருதலையா எய்தவரு ளாய்எனக்கே. 79
- 416 வேறு  
என்று பற்பல இரங்கியே விடஞ்செறிந் தென்னச்  
சென்று சென்றிடர் மூடுறா உணர்வெலாஞ் சிதைப்ப  
ஒன்றும் ஒர்கிலன் மயங்கினன் உயிர்கரந் துலையப்  
பொன்றி னார்களின் மறிந்தனன் இந்திரன் புதல்வன். 80
- 417 ஆங்க வன்றனைப் போலவே அமரரும் அமுங்கி  
ஏங்கி ஆருயிர் பதைத்திட வீழ்ந்துணர் வீழ்ந்தார்  
தூங்கு வீழுறு பழுமரஞ் சாய்தலுந் தொடரிந்து  
பாங்கர் கூற்றிய வல்லிகள் தியங்கிவீழ் பரிசின். 81

## 10. சயந்தன் கனவுகாண் படலம் (418 - 445)

- 418 விண்ணு ளார்களுஞ் சயந்தனும் வியன்மகேந் திரத்தின்  
உண்ணி லாம்பெருந் துயருடன் மாழ்கிய துணர்ந்தான்  
எண்ணி லாவுயிர் தோறுமுற் றின்னருள் புரியும்  
அண்ண லார்கும ரேசனாம் அறுமுகத் தமலன். 1
- 419 வெஞ்சி றைத்தலை மூழ்கியே அவுணரால் மெலிந்து  
நெஞ்ச ழிந்திடும் அவர்தமை அருள்வது நினைந்தான்  
தஞ்ச மின்றியே தனித்தயர் சிறுவரைத் தழவி  
அஞ்ச லென்றுபோற் றிடவரும் ஈன்றயாய் அனையான். 2
- 420 இனிய சீறடிக் குமரனிற் செந்திவந் திமையோர்  
வினைகொள் கம்பலை அகற்றுவான் இருந்திடும் விமலன்  
தனது ணர்ச்சியின் றாகியே அவசமாஞ் சயந்தன்  
கனவின் முன்னுற வந்தனன் அருள்புரி கருத்தால். 3
- 421 வீறு கேதனம் வச்சிரம் அங்குசம் விசிகம்  
மாறி லாதவேல் அபயமே வலமிடம் வரதம்  
ஏறு பங்கயம் மணிமழுத் தண்டுவில் இசைந்த  
ஆறி ரண்டுகை அறுமுகங் கொண்டுவேள் அடைந்தான். 4
- 422 தந்தை யில்லதோர் பரமனைத் தாதையா வுடைய  
கந்தன் ஏகியே யுனையதன் னுருவினைக் காட்ட  
இந்தி ரன்மகன் உளப்படும் யாக்கையுள் இருந்த  
முந்து கண்களாற் கண்டனன் தொழுதனன் மொழிவான். 5
- 423 தொண்ட னேன்படும் இடுக்கணை நாடியே தொலைப்பான்  
கொண்ட பேரருள் நீர்மையிற் போந்தனை குறிக்கின்  
விண்டும் அல்லைஅப் பிரமனும் அல்லைமே லாகும்  
அண்டர் நாதனும் அல்லைநீ ஏவர்மற் றருளே. 6
- 424 என்ற காலையில் அறுமுகப் பண்ணவன் யாம்அக்  
கொன்றை வேணியின் மிலைச்சிய பரஞ்சுடர் குமரன்  
உன்றன் அல்லலும் இரக்கமும் மையலும் உணர்ந்து  
சென்ற னம்மெனக் கூறியே பின்னருஞ் செப்பும். 7
- 425 நுந்தை தன்குறை நுங்குறை யாவையும் நுவன்று  
வந்து நந்தமை வேண்டலும் வரம்பில்சே னையொடும்  
இந்த ஞாலத்தின் எய்தியே கிரவுஞ்சம் என்னும்  
அந்த வெற்பையுந் தாரகன் தன்னையும் அட்டாம். 8

- 426 அணைய வன்றனை அட்டபின் செந்திவந் தமர்ந்தாம்  
வனச மீமிசை இருந்திடு பிரமனும் மாலும்  
உனது தாதையும் அமரரும் நம்வயின் உறைந்தார்  
இணையல் வாழிகேள் நுங்கையும் மேருவின் இருந்தாள். 9
- 427 வீர வாகுவாந் தூதனை யாமிவண் வித்தேஞ்  
சூரன் மைந்தன்அங் கொருவனைப் பலரொடுந் தொலையா  
நேரி லாதஇக் கடிநகர் அழித்து நீராக்கிப்  
பாரின் மாலையில் மீண்டிடப் புரிதுமிப் பகலின். 10
- 428 செல்லும் இப்பகல் கழிந்தபின் நாளையே செந்தி  
மல்ல லம்பதி நீங்கிஇந் தங்கையல் வைகிச்  
சொல்லும் ஐந்திரு வைகலின் அவுணர்தந் தொகையும்  
அல்லல் ஆற்றிய சூரனும் முடிந்திட அடுதும். 11
- 429 அட்ட பின்னரே நின்னைவா னவருடன் அவுணன்  
இட்ட வெஞ்சிறை நீக்கிநுந் திருவெலாம் ஈதும்  
விட்டி டிங்குன தாகுலம் என்றனன் வினைதீர்ந்  
துட்டே ளிந்தவர் போதத்தின் உணர்வுமாய் உறைவோன். 12
- 430 ஐயன் ஈங்கிவை உரைத்தவை கேட்டலும் அகத்துள்  
மையல் மாசிருள் அகன்றன புகுந்தன மகிழ்ச்சி  
மெய்யு ரோமங்கள் சிலிர்த்தன உகுத்தன விரிநீர்  
சைய மேயென நிமிர்ந்தன சயந்தன தடந்தோள். 13
- 431 பற்றி னால்வரும் அமிர்தினை எளிதுறப் படைத்துத்  
துற்று ளோரெனத் தண்ணெனத் தனதுமெய் சுருதி  
கற்ற கற்றன பாடினான் ஆடினான் களித்தான்  
மற்ற வன்பெறும் உவகையின் பெருமையார் வகுப்பார். 14
- 432 வேறு  
நிகழ்ந்திடு மறவியை நீங்கி இவ்வகை  
மகிழ்ந்திடும் இந்திரன் மதலை எம்பிரான்  
திகழ்ந்திடு பதமலர் சென்றி றைஞ்சியே  
புகழ்ந்தனன் இணையன புகல்வ தாயினான். 15
- 433 நொய்யசீர் அடியரேம் நோவு மாற்றியே  
ஐயநீ வலிதுவந் தளித்தி யானுரை  
செய்வதும் உண்டுகொல் சிறிது நின்கணை  
கையடை புகுந்தனங் காத்தி யாலென்றான். 16
- 434 சயந்தன்மற் றிவ்வகை சாற்ற யாரினும்  
உயர்ந்திடு பரஞ்சுடர் ஒருவன் கேட்குறா  
அயர்ந்தநுங் குறையற அளித்துந் திண்ணமென்  
றியைந்திட மேலுமொன் றிசைத்தல் மேயினான். 17

- 435 இந்நகர் குறுகயாம் ஏய தூதுவன்  
நின்னையுஞ் சுரரையும் நேர்ந்து கண்ணுநீஇ  
நன்னயங் கூறியே நடப்ப உய்க்குதும்  
அன்னதுங் காண்கென அருளிப் போயினான். 18
- 436 படைப்புறா தயர்ந்திடு பங்க யன்கனா  
அடுத்துனக் கருள்செய ஆறொ டைவரை  
விடுத்துமென் றேகிய விமலன் போலவே  
இடர்ப்படு சயந்தன்முன் இவைசொற் றேகினான். 19
- 437 ஏகிய காலையின் இறந்து முன்னரே  
போகிய புலமெலாம் பொறியில் தோன்றலும்  
ஆகிய கனவினை அகன்று பைப்பய  
நாகர்கோன் திருமகன் நனவின் நண்ணினான். 20
- 438 வேறு  
தந்தி நஞ்சந் தலைக்கொளச் சாய்ந்தவர்  
மந்தி ரத்தவர் வாய்மைவந் துற்றுழிச்  
சிந்தை மையலைத் தீர்ந்தெழு மாறுபோல் \*  
இந்தி ரன்தன் மதலை எழுந்தனன்.  
(\* மந்திரத்தவர்ஸஸுதீர்ந்தெழுமாறுபோல் - மந்திரம் அறிந்தவர்களது  
சத்தியம் பொருந்திய உடனே விஷ மயக்கம் நீங்கி எழுந்தன்மை போல  
வந்துற்றுழி - கேட்டவுடனே எனினுமாம்.) 21
- 439 நனவு தன்னிடை நண்ணிய சீர்மகன்  
கனவின் எல்லையிற் கண்டன யாவையும்  
நினைவு தோன்றினன் நெஞ்சங் குளிர்ந்துநம்  
வினையெ லாமிவண் வீடிய வோவென்றான். 22
- 440 கவலை தூங்கிக் கடுந்துயர் நீரதாய்  
அவல மாகிய ஆழியில் ஆழ்ந்துளான்  
சிவகு மாரன் திருவருள் உன்னியே  
உவகை யென்னும் ஒலிகடல் முழ்கினான். 23
- 441 அனைய காலை அயர்ந்திடு வானுளோர்  
கனவு தோறுங் கடிதுசென் நிந்திரன்  
தனய னுக்குமுன் சாற்றிய வாறுசொற்  
றினைய ரென ஏகினன் எம்பிரான். 24
- 442 அம்மென் கொன்றை அணிமுடிக் கொண்டவன்  
செம்ம லேகலுந் தேவர்க னாவொரீஇ  
விம்மி தத்தின் விழித்தெழுந் தேயிரீஇ  
தம்மி லோர்ந்து தவமகிழ் வெய்தினார். 25
- 443 சில்லை வெம்மொழித் தீயவர் கேட்பரேல்  
அல்லல் செய்வரென் றஞ்சிக் கனாத்திறம்

- மல்லன் மைந்தன் மருங்குறு வார்சிலர்  
மெல்ல அங்கவன் கேட்க விளம்பினார். 26
- 444 வேறு  
அண்டர்கள் மொழிதரும் அற்பு தத்தையுட்  
கொண்டனன் அங்கவை குமரன் நான்முனங்  
கண்டது போன்றிடக் களித்துப் பாரெலாம்  
உண்டவ னாமென உடலம் விம்மினான். 27
- 445 அறுமுக முடையதோர் ஆதி நாயகன்  
இறைதரும் உலகெலாம் நீங்கல் இன்றியே  
உறைவதுங் கருணைசெய் திறனும் உன்னியே  
மறைமுறை அவனடி வழத்தி வைகினான். 28

ஆகத் திருவிருத்தம் - 445

----

## 11. வீரவாகு சயந்தனை தேற்று படலம் (446 - 480)

- 446 இத்திறம் அமரரொ டிந்தி ரன்மகன்  
அத்தலை இருத்தலும் அனையர் யாவரும்  
மொய்த்திடு சிறையக முன்கண் டானரோ  
வித்தக அறிவனாம் வீர வாகுவே. 1
- 447 வேறு  
மாகண்டம் ஒன்பான் புகழுந் திறல்வாகு அங்கண்  
ஆகண்டலன் மைந்தனை விண்ணவ ராயி னாரைக்  
காய்கண்ட கராமவு ணத்தொகை காத்தல் கண்டான்  
பேய்கண்ட செல்வந் தனைக்காத் திடும்பெற்றி யேபோல். 2
- 448 கண்ணோட லின்றித் துயர்வேலியிற் காவல் கொண்ட  
எண்ணோர் எனைக்கண் டிலராயுணர் வின்றி மாழ்க  
விண்ணோர்கள் காணத் தமிழேன் செலவேண்டு மென்றான்  
மண்ணோர் அடியால் அளக்குந்தனி மாயன் ஒப்பான். 3
- 448 ஓங்கார மூலப் பொருளாய் உயிர்தோறு மென்றும்  
நீங்கா தமருங் குமரேசனை நெஞ்சில் உன்னி  
யாங்காகுவ தோரவன் மந்திரம் அன்பி னோதித்  
தீங்கா மவுணர் செறிகாப்பகஞ் சென்று புக்கான். 4
- 450 தாமந்தரும் மொய்ப்புடை வீரன் சயந்தன் விண்ணோர்  
ஏமந்தரு வன்சிறைச் சூழலுள் ஏக லோடுந்  
தூமந்திகழ் மெய்யுடைக் காவலர் துப்பு நீங்கி  
மாமந் திரமாம் வலைப்பட்டு மயங்கல் உற்றார். 5

- 451 எண்டா னவரிற் புடைகாப்பவர் யாரும் மையல்  
கொண்டார் குயிற்றப் படுமோவியக் கொள்கை மேவத்  
தண்டார் அயில்வேற் படைநாயகன் தானை வேந்தைக்  
கண்டார் சயந்த னொடுதேவர் கருத லுற்றார். 6
- 452 ஏமாந் தவுணர் சிறுகாலையின் இன்னல் செய்ய  
நாமாண் டனர்போல் அவசத்தின் அணுகு மெல்லை  
மாமாண் படைய அருள்செய்தநம் வள்ளல் தூதன்  
ஆமாம் இவனென் றகங்கொண்டனர் ஆர்வ முற்றார். 7
- 453 அன்னா அமருங் களஞ்சென் றயிலேந்து நம்பி  
நன்னா யகமாந் திருநாமம் நவின்று போற்றிப்  
பொன்னா டிறைகூர் திருநீங்கிய புங்க வன்றன்  
முன்னா அணுகி இருந்தான்அடல் மொய்ப்பின் மேலோன். 8
- 454 செறிகின்ற ஞானத் தனிநாயகச் செம்மல் நாமம்  
எறிகின்ற வேலை அமுதிற்செவி ஏக லோடும்  
மறிகின்ற துன்பிற் சயந்தன் மகிழ்வெய்தி முன்னர்  
அறிகின்றி லன்போல் தொழுதினன் அறைத லுற்றான். 9
- 455 தாவம் பிணித்த தெனுங்குஞ்சித் தகுவ ரானோர்  
பாவந் தலைச்சூழ் வதுபோலெமைப் பாடு காப்ப  
மாவெம் படரில் இருந்தேங்கண் மருங்கின் ஐய  
நீவந்த தென்னை இனிதிங்கு நிகழ்த்து கென்றான். 10
- 456 வேறு  
முறையுணர் கேள்வி வீரன் மொழிகுவான் முதல்வன் தந்த  
அறுமுக ஐயன் தன்பின் அடுத்துளேன் அவன்தூ தானேன்  
விறல்கெழு நந்தி பாலேன் வீரவர கென்பேரி நுங்கள்  
சிறைவிடும் பொருட் சூர்முன் செப்புவான் வந்தேன் என்றான். 11
- 457 என்னலும் அமர ரோடும் இந்திரன் குமரன் கேளாச்  
சென்னியின் அமிர்துள் னூறல் செய்தவத் தயின்ற மேலோர்  
அன்னதற் பின்னர் நேமி அமிர்தமும் பெற்றுண் டாங்கு  
முன்னுறு மகிழ்ச்சி மேலும் முடிவிலா மகிழ்ச்சி வைத்தான். 12
- 458 அந்தர முதல்வன் மைந்தன் அறைகுவான் ஐய துன்பூர்  
புந்தியேங் குறைவி னாதற் பொருட்டினாற் போந்தாய் அற்றால்  
இந்தவன் சிறையும் நீங்கிற் றிடரெலாம் அகன்றி யாங்கள்  
உய்ந்தனம் பவங்கள் தீரும் ஊதியம் படைத்து மென்றான். 13
- 459 பூண்டகு தடந்தோள் வீரன் புகலுவான் சூர்மேல் ஒற்றா  
ஈண்டனை விடுத்த வேற்கை எம்பிரான் வலிதே நும்மை  
ஆண்டிடு கின்றான் முன்னர் ஆக்கமும் பெறுதின் பின்னும்  
வேண்டிய தெய்து கின்றீர் என்றனன் மேலுஞ் சொல்வான். 14

- 460 உலமெலாங் கடந்த தொளீர் உன்னுதிர் உன்னி யாங்கு  
நலமெலாம் வழிபட் டோர்க்கு நல்கிய குமரன் தன்னால்  
தலமெலாம் படைத்த தொல்லைச் சதுர்முகன் முதலாம் வானோர்  
குலமெலாம் உய்ந்த தென்றால் உமக்கொரு குறையுண் டாமோ. 15
- 461 தேவர்கள் தேவன் வேண்டச் சிறைவிடுத் தயனைக் காத்த  
மூவிரு முகத்து வள்ளல் முமுதருள் செய்தா னும்பால்  
பாவமும் பழியுந் தீங்கும் பையுளும் பிறவு மெல்லாம்  
போவது பொருளோ தோற்றப் புணரியும் பிழைத்தீர் அன்றே. 16
- 462 சீர்செய்த கமலத் தோனைச் சிறைசெய்து விசும்பி னோடும்  
பார்செய்த வுயிர்கள் செய்த பரஞ்சுடர் நும்மை யெல்லாஞ்  
சூர்செய்த சிறையிந் நீக்கத் தொடர்ந்திவண் உற்றான் என்றால்  
நீர்செய்த தவத்தை யாரே செய்தனர் நெடிது காலம். 17
- 463 சங்கையில் பவங்கள் ஆற்றுந் தானவர் செறிந்த மூதூர்  
இங்கிதின் அறிஞர் செல்லார் எம்பிரான் அருளி னால்தான்  
அங்கணம் படர்வோர் என்ன அகமெலிந் துற்றேன் ஈண்டே  
உங்களை யெதிர்த லாலே உலப்பிலா உவகை பூத்தேன். 18
- 464 என்றலும் மகிழ்ச்சி எய்தி இந்திரன் மதலை யாங்கள்  
வன்றளைப் படுமுன் போனார் மற்றெமைப் பயந்தோர் அன்னோர்  
அன்றுதொட் டின்று காறும் ஆற்றிய செயலும் அற்றால்  
ஒன்றிய பயனும் யாவும் உரைமதி பெரியோ யென்றான். 19
- 465 வீரனங் கதனைக் கேளா விண்ணவர் கோமான் தொன்னாள்  
ஆரணங் குடனே காழி யடைந்ததே எழுவா யாகச்  
சீரலை வாயில் அந்நாட் சென்றிடு காறு முள்ள  
காரிய நிகழ்ச்சி யெல்லாங் கடிதினிற் கழறி னானே. 20
- 466 மேதகு தடந்தோள் வீரன் விண்ணவர் கோமான் செய்கை  
ஓதலுஞ் சயந்தன் கேளா உரைசெய்வான் அன்னை தன்னைத்  
தாதையை யடிகள் தன்னைச் சண்முகத் தனிவேற் செங்கை  
ஆதியை யெதிர்ந்தால் ஒத்தேன் ஐயநின் மொழிகேட் டென்றான். 21
- 467 இறைதரும் அமரர் தம்மோ டிந்திரன் புதல்வன் றன்னை  
அறிவரில் அறிவன் கண்ணுற் றறுமுகம் படைத்த அண்ணல்  
மறையிடை வதிந்த நுங்கள் வன்சிறை மாற்றும் வைகல்  
சிறிதிவண் இருத்தி ரென்று பின்னருஞ் செப்பு கின்றான். 22
- 468 தன்னிகர் இன்றி மேலாய்த் தற்பர வொளியா யாரும்  
உன்னரும் பரமாய் நின்ற ஒருவனே முகங்க ளாறும்  
பன்னிரு புயமுங் கொண்டு பாலகன் போன்று கந்தன்  
என்னு மோர்பெயரும் எய்தி யாவருங் காண வந்தான். 23

- 469 பங்கய முகங்கள் ஆறும் பன்னிரு புயமும் கொண்ட  
எங்கடம் பெருமான் போந்த ஏதுமற் றென்னை என்னில்  
செங்கண்மா லுந்தி பூத்தோன் சிறுமையும் மகவான் துன்பும்  
உங்கடஞ் சிறையும் நீக்கி உலகெலாம் அளிப்பக் கண்டாய். 24
- 470 சிறுவிதி வேள்வி நண்ணித் தீயவி நுர்ந்த பாவம்  
முறைதனில் வீரன் செற்று முற்றவு முடிந்த தில்லை  
குறைசில இருந்த ஆற்றாற் கூடிய துமக்கித் துன்பம்  
அறுமுகப் பெருமான் அன்றி யாரிது நீக்கற் பாலார். 25
- 471 தாட்கொண்ட கமல மன்ன சண்முகத் தெந்தை வேலாற்  
காட்கொண்ட கிரியி னோடு தாரகற் கடந்த பூசல்  
தோட்கொண்ட மதுகை சான்ற சூர்முதல் களைய முன்னம்  
நாட்கொண்ட தன்மையன்றோ நறைகொண்ட அலங்கல் தோளாய். 25
- 472 காலுறக் குனித்துப் பூட்டிக் கார்முகத் துய்ப்ப ஓர்செங்  
கோலினுக் குண்டி யாற்றார் குணிப்பிலா அவுணர் யாரும்  
மாலினுக் கரிதாம் அண்ணல் மாமகன் கரத்திற் கொண்ட  
வேலினுக் கிலக்க தில்லை விடுப்பது மிகைய தன்றே. 27
- 473 வாரிதி ஏழும் எண்ணில் வரைகளும் பிறவுங் கொண்ட  
பாருடன் உலகீ ரேழும் படைத்தபல் லண்டம் யாவும்  
ஓரிறை முன்னம் அட்டே உண்டிடும் ஒருவன் செவ்வேல்  
சூரனை அவுண ரோடுந் தொலைப்பதோர் விளையாட் டம்மா. 28
- 474 சுறமறி அளக்கர் வைகுஞ் சூரபன் மாவின் மார்பில்  
எறிசுடர் எகம் வீசி இருபிள வாக்கின் அல்லால்  
சிறையுளீர் மீள்கி லாமை தேற்றியும் பொருநர் செய்யும்  
அறநெறி தூக்கி ஒற்றா அடியனை விடுத்தான் ஐயன். 29
- 475 ஆளுடை முதல்வன் மாற்றம் அவுணருக் கிறைவன் முன்போய்க்  
கேளிதென் றுரைப்பன் அற்றே கிளத்தினுங் கடனாக் கொள்ளான்  
மீளுவன் புகுந்த தெல்லாம் விளம்புவன் வினவி எங்கோன்  
நாளாவந் திவரை யெல்லாம் நாமற முடிப்பன் காண்டி. 30
- 476 நீண்டவன் தனக்கும் எட்டா நெடியதோர் குமரன் செவ்வேல்  
ஆண்டிருந் தேயும் உய்த்தே அவுணர்யா வரையுங் கொல்லும்  
பாண்டிலந் தேர்மேற் கொண்டு படைபுறங் காத்துச் சூழ  
ஈண்டுவந் தடுதல் அன்னாற் கிதுவுமோ ராடல் அன்றே. 31
- 477 ஈரிரண் டிருமுன் றாகும் இரும்பக லிடையே எங்கோன்  
ஆரிருஞ் சமர மூட்டி அவுணர்தம் மனிகந் தன்னைச்  
சூரொடு முடித்து நும்மைத் துயரிச்சிறைத் தொடர்ச்சி நீக்கிப்  
பேரிருஞ் சிறப்பு நல்கும் பிறவொன்று நினையல் மன்னோ. 32



- 478 என்றிவை பலவும் வீரன் இமையவர் குழத்தி னோடுங்  
குன்றெறி பகைஞன் மைந்த னுணர்தரக் கூற லோடு  
நன்றென உவகை பூத்து நாமவேல் நம்பி யாற்ற  
வென்றிபெற் றிடுக வென்று வீற்றுவீற் றாசி சொற்றார். 33
- 479 எண்டகும் ஆகி கூறி இந்திரன் றனது மைந்தன்  
அண்டரொ டங்கை கூப்பி அளியரேந் தன்மை யெல்லாங்  
கண்டனை தாதை கேட்பக் கழறுதி இவண்நீ யுள்ளங்  
கொண்டது முடிக்கப் போதி குரைகழற் குமர வென்றான். 34
- 480 வயந்திகழ் விடலை அங்கண் மற்றவர் தம்மை நீங்கிக்  
கயந்தகு காவ லோர்தங் கருத்தின்மால் அகற்றி யேக  
இயந்திர மன்னோர் தேறி இமையவர் குழாத்தி னோடு  
சயந்தனைச் சுற்றி முன்போல் தடைமுறை ஓம்ப லுற்றார். 35

ஆகத் திருவிருத்தம் - 480

-----

## 12. அவைபுகு படலம் (481 - 639)

- 481 மடந்தையொ டிரிந்திடும் வாச வன்முகன்  
அடைந்திடு சிறைக்களம் அகன்று வானெறி  
நடந்தனன் அவணர்கோன் நண்ணு கோநநகர்  
இடந்தரு கிடங்கரை இகந்து போயினான். 1
- 482 அகழியை நீங்கினான் அயுதந் தனின்னும்  
மிகுதிகொள் நாற்படை வெளிளந் தானைகள்  
தகுதியின் முறைமுறை சாரச் சுற்றிய  
முகில்தவழ் நெடுமதில் முன்ன ரேகினான். 2
- 483 காண்கொடி கங்கைநீர் கரப்ப மாந்தியே  
மீன்கதிர் உடுபதி விழுங்கி விட்டிடும்  
வான்கெழு கடிமதில் வரைப்பின் முன்னரே  
தான்கிளர் கோபுரங் கண்டு சாற்றுவான். 3
- 484 குரைகடல் உண்டவன் கொண்ட தண்டினால்  
வருபுழை மீமிசை வாய்ப்பத் தாரகன்  
பெருவரை நிமிர்ந்திடு பெற்றி போலுமால்  
திருநிலை பலவுடைச் சிகரி நின்றதே. 4
- 485 தூணம துறழ்புயச் சூரன் என்பவன்  
சேணுறும் அண்டமேற் செல்லச் செய்ததோர்  
ஏணிகொ லோவிது என்ன நின்றதால்  
நீணிலை பலவுடன் நிமிர்ந்த கோபுரம். 5

- 486 துங்கமொ டிறைபுரி சூரன் கோயிலி  
பொங்குசெம் மணிசெறி பொன்செய் கோபுரம்  
எங்கணு முடியுநாள் இரளி வாய்ப்படும்  
அங்கிவிண் காறெழும் வடிவம் அன்னதே. 6
- 487 அண்டமங் கெவற்றினும் அமர்ந்து நிற்புறும்  
விண்டொடர் வரைகளும் மேரு வானவும்  
பண்டிதன் மிசையுறப் பதித்த தொக்குமாற்  
கொண்டியல் சிகரியுட் கூட சாலைகள். 7
- 488 மெய்ச்சுடர் கெழுமிய வியன்பொற் கோபுரம்  
உச்சியில் தொடுத்திட முழங்கு கேதனம்  
அச்சுத னாஞ்சிவன் அளவை தீர்முகத்  
துச்சிதொ றிருந்தரா ஒலித்தல் போலுமால். 8
- 489 திசைபடு சிகரியிற் செறிந்த வான்கொடி  
மிசைபடும் அண்டமேல் விடாமல் எற்றுவ  
பசைபடும் அதளுடைப் பணைய கத்தினில்  
இசைபடப் பலகடிப் பெரிதல் போலுமால். 9
- 490 விண்ணவர் தாமுறை வியன்ப தத்தொடுந்  
திண்ணிலை இடந்தொறுஞ் சிவண வைகினர்  
அண்ணலங் கோபுரம் அதனிற் கைவலோன்  
பண்ணுறும் ஓவியப் பாவை என்னவே. 10
- 491 என்பன பலபல இயம்பி ஈறிலாப்  
பொன்புணை தோணியம் புரிசைச் சூழலின்  
முன்புறு கோபுர வனப்பு முற்றவும்  
நன்பெரு மகிழ்ச்சியான் நம்பி நோக்கினான். 11
- 492 என்பன பலபல இயம்பி ஈறிலாப்  
புதவுறு கோபுரப் பொருவில் வாய்தலுள்  
மதவலி உக்கிரன் மயூர னாதியோர்  
அதிர்தரு நாற்படை அயுதஞ் சுற்றிடக்  
கதமொடு காப்பது காளை நோக்கினான். 12
- 493 என்பன பலபல இயம்பி ஈறிலாப்  
நோக்கிய திறலவன் நொச்சி தாவியே  
ஆக்கமொ டமர்தரும் அவுணன் கோயிலுள்  
ஊக்கமொ டும்பரான் ஓடி முன்னுறு  
மேக்குயர் குளிகை மிசையிற் போயினான். 13
- 494 வேறு  
என்பன பலபல இயம்பி ஈறிலாப்  
சூளிகை மீமிசை துன்னுபு சூரன்  
மாளிகை யுள்ளவ ளந்தனை யெல்லாம்

- மீளரி தாவிழி யோடுள மேவ  
ஆளரி நேர்தரும் ஆண்டகை கண்டாள். 14
- 495 என்பன பலபல இயம்பி ஈறிலாப்  
கண்டதொ ரண்ணல் கடுந்திறல் வெஞ்சூர்  
திண்டிறல் வாளரி சென்னிகொள் பீடத்  
தெண்டகும் ஆணை இயற்றிய செம்பொன்  
மண்டபம் வைகுறும் வண்மை தெரிந்தான். 15
- 496 என்பன பலபல இயம்பி ஈறிலாப்  
அருந்தவ வேள்வி அயர்ந்தரன் ஈயும்  
பெருந்திரு மிக்கன பெற்றுல கெல்லாந்  
திருந்தடி வந்தனை செய்திட வெஞ்சூர்  
இருந்திடு கின்ற இயற்கை இசைப்பாம். 16
- 497 என்பன பலபல இயம்பி ஈறிலாப்  
ஐயிரு நூறெனும் யோசனை யான்றே  
மொய்யொளி மாழையின் முற்றவு மாகித்  
துய்யபன் மாமணி துஞ்சிவில் வீசி  
மையறு காட்சிகொள் மண்டபம் ஒன்றின். 17
- 498 என்பன பலபல இயம்பி ஈறிலாப்  
மேனகை யோடு திலோத்தமை மெய்யின்  
ஊனமில் காமர் உருப்பசி யாதி  
வானவர் மங்கையர் வட்டம் அசைத்தே  
மேனிமிர் சீகரம் வீசினர் நிற்ப. 18
- 499 என்பன பலபல இயம்பி ஈறிலாப்  
சித்திர மாமதி செங்கதிர் பாங்காய்  
முத்தணி வேய்ந்து முகட்டிள நீலம்  
உய்த்து மணித்தொகை உள்ளம் அழுத்துஞ்  
சத்திர மாயின் தாங்கினர் நிற்ப. 19
- 500 என்பன பலபல இயம்பி ஈறிலாப்  
வெளிளடை பாகு வெளுற்றுறு சுண்ணங்  
கொள்ளும் அடைப்பைமென் கோடிகம் வட்டில்  
வள்ளுடை வாளிவை தாங்கி மருங்காய்த்  
தள்ளரு மொய்ப்புள தானவர் நிற்ப. 20
- 501 வெம்மைகொள் பானுவை வெஞ்சிறை யிட்ட  
செம்மலும் ஏனைய சீர்கெழு மைந்தர்  
மும்மைகொள் ஆயிர மூவரு மாகத்  
தம்முறை யாற்புடை சார்ந்தனர் வைக. 21
- 502 பாவ முயன்று பழித்திறன் ஆற்றுங்  
காவிதி யேரீகரு மங்கள் முடிப்போர்

- ஆவதொர் சாரண ராய்படை மள்ளர்  
ஏவரும் ஞாங்கரின் எங்கணும் நிற்ப. 22
- 503 நாடக நூல்முறை நன்று நினைந்தே  
ஆட அரம்பைய ராயுள ரெல்லாஞ்  
சேடியர் கின்னரர் சித்தர் இயக்கர்  
பாடுற வீணைகள் பண்ணினர் பாட. 23
- 504 ஏகனை ஈசனை எந்தையை யெண்ணா  
ராகிய தொல்லவு ணக்குழு வென்ன  
வேகும் உளத்தின் கஞ்சுகர் வெங்கண்  
மாகதர் சூரல் பிடித்து வழத்த. 24
- 505 உள்ளிடும் ஆயிர யோசனை யெல்லை  
கொள்ளிட மான குலப்பெரு மன்றந்  
தள்ளிட வற்ற சனங்கள் மிகுந்தே  
எள்ளிட வெள்ளிடம் இன்றென ஈண்ட. 25
- 506 வச்சிர மெய்வயி றீரியம் ஒண்பல்  
உச்சியில வாலுளை யேயொளிர் முத்தம்  
அச்சுறு கண்மணி யாம்அரி மாவின்  
மெய்ச்சிர மேந்தும் வியன்தவி சின்கண். 26
- 507 மீயுயர் நீல வியன்கிரி உம்பர்  
ஞாயிறு காலையின் நண்ணிய வாபோல்  
பாயிருள் கீறிய பண்மணி கொண்ட  
சேயபொன் மாமுடி சென்னியின் மின்ன. 27
- 508 கறுத்தவ ராத்துணை கண்டிரு வெய்யோர்  
உறுப்பிட கவ்வி யொசிந்து கலைப்போய்  
முறுக்கிய வாலொடு முன்கலந் தென்ன  
மறுத்தவிர் குண்டலம் வார்குழை தூங்க. 28
- 509 வீறிய மாமணி வெற்பின் மிசைக்கண்  
ஏறிய ஒண்பகல் இந்துவி யற்கை  
மாறிய வந்தென மால்வள மாகும்  
நீறு செறிந்திடு நெற்றி இலங்க. 29
- 510 விண்டுமிழ் கின்ற வியன்புழை தோறுந்  
தண்டுளி வந்தமர் தன்மைய தென்னப்  
புண்டரி கம்பொறை போற்றி யுயிர்க்கும்  
வண்டர ளத்தொடை மார்பின் வயங்க. 30
- 511 பங்கமில் சந்தொடும் பாளிதம் நானங்  
குங்குமம் ஏனைய கந்திகள் கூட்டி.

- அங்கம தன்கண் அணிந்தன அண்டம்  
எங்கும் உலாவி இருங்கடி தூங்க. 31
- 512 வான்றிழ் நீநிற மாமுகி லின்பான்  
தோன்றிய மின்புடை சுற்றிய தென்ன  
ஏன்றுள அண்டம் எனைத்தையும் ஆற்றும்  
ஆன்றுயர் தோளிடை அங்கதம் மல்க. 32
- 513 மெய்த்துணை யாமிரு வெம்பணி ஞாலம்  
பைத்தலை கொள்வ பரம்பொறை யாற்றா  
தெய்த்தன பூண்கொடி யாப்புறு மாபோற்  
கைத்தல முன்கட கஞ்செறி வெய்த. 33
- 514 நீலம தாய நெடுங்கிரி மேல்பால்  
வாலிய கங்கை வளைந்திடு மாபோல்  
கோல மிடற்றிடை கோவைகொள் முத்தின்  
சால்வறு கண்ட சரங்கள் இமைப்ப. 34
- 515 வீர மடந்தையர் மேதக நாளுஞ்  
சீரிய தோளிணை செல்கதி யென்ன  
ஏரியல் பன்மணி இட்டணி செய்த  
ஆர வடுக்கல்பொன் ஆகம் இலங்க. 35
- 516 அந்தியின் வண்ணமும் அத்தொளி யூருஞ்  
சுந்தர மாலிடை சுற்றிய வாயோல்  
முந்து பராரைகொள் மொய்ம்மணி யாடை  
உந்தியின் ஒண்பணி யோடு வயங்க. 36
- 517 இருபணி பார்முகம் இட்டிட வீட்டி  
உருமொடு மின்னும் உலப்பில சுற்றிக்  
கருமிட நாடு கலந்தென நுண்ணூல்  
குரைகழல் வரீகழல் கொண்டு குலாவ. 37
- 518 மென்மணி மாழையின் வேதன் இயற்றிப்  
பன்மணி மீது படுத்திய பல்பூண்  
தொன்மணி மெய்புனை சூரபன் மாவோர்  
பொன்மணி மாமுகில் போல இருந்தான். 38
- 519 இருந்திடு கின்ற இயற்கை விழிக்கோர்  
விருந்தமு தாக வியப்பொடு நோக்கிச்  
சுரந்திடு மன்பொடு சூளிகை வைகும்  
பெருந்திறல் மாமுகில் இங்கிவை பேசும். 39
- 520 மூவரின் முந்திய முக்கணன் அம்பொற்  
சேவடி பேணிய தேவர்கள் தம்முள்

- தூவுடை வேலுள சூரபன் மாப்போல்  
ஏவர் படைத்தனர் இத்திரு வெல்லாம். 40
- 521 ஓய்ந்து தவம்புரி வோருள் உவன்போல்  
மாய்ந்தவர் இல்லை மறத்தொடு நோற்றே  
ஆய்ந்திடின் முக்கண்எம் மையனும் இன்னோற்  
கீந்தது போற்பிறர்க் கீந்ததும் இன்றால். 41
- 522 பாடுறு வேள்வி பயின்றழல் புக்கும்  
பீடுறும் இவ்வளம் ஆயின பெற்று  
நீடுறு மாறு நினைந்திலன் வெய்யோன்  
வீடுறு கின்ற விதித்திறன் அன்றோ. 42
- 523 வேறு  
மெய்ச்சோதி தங்கு சிறுகொள்ளி தன்னை விரகின்மை கொண்ட குருகார்  
கச்சோத மென்று கருதிக் குடம்பை தனினுய்த்து மாண்ட கதைபோல்  
அச்சோ வெனப்பல் இமையோரை ஈண்டு சிறைவைத்த பாவம் அதனால்  
இச்சூர பன்மன் முடிவெய்து நாளை இதனுக்கொர் ஐய மிலையே. 43
- 524 மிகையான வீரம் வளமாற்றல் சால மேவுற்று ளோரும் இறையும்  
பகையார்க ணேனும் உளராகி வாழ்தல் பழுதன்றி நன்றி படுமோ  
மகவானை மங்கை யுடனே துரந்தும் அவர்மைந்த னோடு சுரரை  
அகலாமல் ஈண்டு சிறைசெய்த பாவம் அதனால் இழப்பன் அரசே. 44
- 525 மன்னுந் திறத்தின் அமைச்சூர பன்மன் மாமக்கள் சுற்றம் நகரம்  
முன்னும் படிக்கும் அரிதான செல்வ முடனானை ஈறு படுமேல்  
முன்னென் பவரிக்கு முன்னாகும் ஆறு முகன்நல்கு முத்தி யலதேல்  
என்னுண்டு நாளும் வினைசெய் துழன்ற இவன் ஆருயிர்க்கு நிலையே. 45
- 526 என்றித் திறங்கள் அருளோடு பன்னி எழில்கொண்ட வேர மிசையே  
துன்றுற்ற வீரன் வளனோ டிருந்த சூரன்முன் ஏகல் துணியாக்  
குன்றத்தி னின்று மிவரெல்லை போன்று குமரேசன் எந்தை அடிகள்  
ஒன்றக் கருத்தினி டைகொண் டெழுந்து நடைகொண் டவைக்கண் உறுவான். 46
- 527 வேறு  
நலஞ்செய் குளிகை நீங்கிவின் னெறிக்கொடு நடந்து  
கலஞ்செய் திண்டிறல் வாகுவாம் பெயருடைக் கடவுள்  
வலஞ்செய் வாட்படை அவுணர்கோன் மன்னிவீற் றிருக்கும்  
பொலஞ்செய் கின்றஅத் தாணிமண் டபத்திடைப் போனான். 47
- 528 எல்லை இல்லதோர் பெருந்திரு நிகழவீற் றிருந்த  
மல்ல வங்கழல் இறைவனைக் குறுகிமாற் றலரால்  
வெல்ல ருந்திறல் வீரவா குப்பெயர் விடலை  
தொல்லை நல்லுருக் காட்டின அவைக்கெலாந் தோன்ற. 48

- 529 ஒற்றை மேருவில் உடையதோர் பரம்பொருள் உதவுங்  
கொற்ற வேலுடைப் புங்கவன் தூதெனக் கூறி  
இற்றை இப்பகல் அவுணர்கோன் கீழியான் எளிதாய்  
நிற்றல் எம்பிரான் பெருமையின் இழிபென நினைந்தான். 49
- 530 மாயை தந்திடு திருமகன் மன்னிவீற் றிருக்கும்  
மீயு யர்ந்திடும் அரியணைக் கொருபுடை விரைவில்  
போயி ருப்பது மேலன்று புன்மையோர் கடனே  
ஆய தன்றியும் பாவமென் றுன்னினான் அகத்துள். 50
- 531 இஆயை துன்னியே அறுமுகப் பண்ணவன் இருதாள்  
நினையும் எல்லையில் ஆங்கவன் அருளினால் நிசியில்  
தினக ரத்தொகை ஆயிர கோடிசேர்ந் தென்னக்  
கனக மாமணித் தவிசொன்று போந்தது கடிதின். 51
- 532 நித்தி லப்படு பந்தருஞ் சிவிகையும் நெறியே  
முத்த மிழ்க்கொரு தலைவனாம் மதலைக்கு முதல்வன்  
உய்த்த வாறெனக் குமரவேள் வீரனுக் குதவ  
அத்த லைப்பட வந்தது மடங்கலேற் றணையே. 52
- 533 பன்னி ரண்டெனுங் கோடிவெய் யவரெலாம் பரவப்  
பொன்னின் மால்வரை திரைக்கடல் அடைந்தவா போல  
மின்னு லாவிய பொலன்மணிப் பீடிகை விறல்சேர்  
மன்னர் மன்னவன் அவைக்களத் தூடுவந் ததுவே. 53
- 534 சிவன் மகன்விடு பொலன்மணித் தவிசுசேண் விளங்கிப்  
புவன முற்றுறத் தன்சுடரி விடுத்தலிற் பொல்லாப்  
பவம னத்தொடு தீமையே வைகலும் பயிற்றும்  
அவுணர் மெய்மையுந் தெய்வதப் படிவமாக் கியதால். 54
- 535 அயிலெ யிற்றுடை அவுணர்கள் அணிகலந் தன்னில்  
குயிலு டைப்பல மணிகளுங் குமரவேள் உய்த்த  
இயலு டைப்பெருந் தவிசொளி பரத்தலின் இரவி  
வேயிலி டைப்படு மின்மினி போல்விளங் கிலவே. 55
- 536 செக்கர் வானிற மதிக்கதிர் உடுக்களின் திரட்சி  
தொக்க பாயிருள் பலவகை எழிலியின் துளக்கம்  
மிக்க லாஞ்செறி மாலையின் உம்பர்மேல் வெய்யோன்  
புக்க தேயெனத் தொலைத்ததால் அச்சபைப் பொலிவை. 56
- 537 திசைமு கத்தனுஞ் செயற்கருந் தவிசொளி செறிந்தே  
அசைவ ருந்திறற் சூரபன் மாவெனும் அவுணன்  
இசைமை தன்னையும் ஆணைதன் னையும்அவ னியாக்கை  
மிசைகொள் பேரணிக் கதிரையும் விழுங்கின விரைவில். 57

- 538 அனைய வான்தவி சவுணன்றேர் இருத்தலும் அதுகண்  
டெனது நாயகன் விடுத்தனன் போலுமென் றெண்ணி  
மனம மகிழ்ச்சியால் அறுமுகப் பிரானடி வழத்தி  
இனைய நாடுவான் இருந்தனன் ஆங்கதன் மிசையே. 58
- 539 பெருந்த னிச்சுடர் எறித்திடு பொன்மணிப் பீடத்  
திருந்து மேதகு சிறப்பொடு விளங்கிய ஏந்தல்  
விரிந்த பல்கதி ருடையதோர் வெய்யவன் நடுவட்  
பொருந்தி வைகிய கண்ணுதற் பரமனே போன்றான். 59
- 540 மின்னி ருந்தவேல் அவுணர்கோன் எதிருறும் விடலை  
முன்னி ருந்தஆ டகன்றனை அடுமுரட் சீயஞ்  
செந்நி ணங்கவர்ந் தலமர அணுகிமுன் றெற்றப்  
பொன்னி ருந்தவி சிருந்திடும் வீரனே போன்றான். 60
- 541 வெம்மைக் காலிருள் வேலைபோல் மூடிவின் புவியைத்  
தம்முட் சித்தறிற் காட்டலுஞ் சதுர்முகத் தொருவன்  
நம்மொத் தாரிலை என்றிடச் சிவன்புகழ் நவிலுஞ்  
செம்மைத் தொல்குண மாலுநேர்ந் திருந்தனன் திறலோன். 61
- 542 இவற்றி யற்கையால்வீரவா குப்பெயர் ஏந்தல்  
நிவப்பின் மிக்கதோர் பொன்மணித் தவிசின்மேல் நெஞ்சின்  
உவப்பும் வீரமும் மேதக இருத்தலும் உற்ற  
அவைக்க ளத்தினர் யாவருங் கண்டனர் அதனை. 62
- 543 நோற்றல் முற்றுறும் வினைஞர்பால் நொய்தின்வந் திறுத்த  
ஆற்றல் சால்வளம் போலவே அரியணை அதன்கண்  
தோற்று மேலவன் நிலைமையைக் காண்டலுந் துளங்கி  
ஏற்ற அற்புதம் எய்தினர் அவைக்களத் திருந்தார். 63
- 544 வேறு  
வாரிலங் கியகழல் மன்னன் முன்னரே  
தாரிலங் கியமணித் தசிவின் உற்றுளான்  
வீரனும் போலுமால் வினையம் ஓர்கிலேம்  
யாரிவன் கொல்லென இயம்பு வார்சிலர். 64
- 545 முந்திவட் கண்டிலம் முடிவில் ஆற்றல்சேர்  
எந்தைமுன் இதுபொழு திருத்தல் மேயினான்  
நந்தமை நீங்கியே நடுவ ணையிவன்  
வந்ததெவ் வாறென வழங்கு வார்சிலர். 65
- 546 ஒப்பருஞ் சனங்களோ டொன்றி நம்மெலாந்  
தப்பினன் புகுந்தனன் தமிழ் நென்னினும்  
இப்பெருந் தவிசிவண் இருந்த தாற்றவும்  
அற்புதம் அற்புத மாமென் பார்சிலர். 66



- 547 சீயமெல் லணையொடு செம்மல் முன்னரே  
ஏயெனும் அளவையின் ஈண்டு தோன்றினான்  
ஆய்ப்பவர் உண்டெனின் அறைவன் நம்மினும்  
மாயன்ஔங் கிவனென வகுக்கின் றார்சிலர். 67
- 548 அறைகழல் ஒருவனை அவையத் தென்முனங்  
குறுகிய விடுத்ததென் குழாங்கொண் டரெனா  
ஔறையவன் நங்களை யாது செய்யுமோ  
அறிகில மெனப்பதைத் தழுங்கு வார்சிலர். 68
- 549 ஒட்டலன்ஒருவனை ஒறுத்தி டாதிவண்  
விட்டதெ னென்றிறை வெகுளு முன்னரே  
கிட்டினம் அவன்றனைக் கெழுமிச் சுற்றயே  
அட்டனம் வருதுமென் றறைகின் றார்சிலர். 69
- 550 விளிவிலாத் திறலுடை வேந்தன் தன்னெதிர்  
களியுலா மனத்தொடு கடிதின் உற்றுளான்  
தெளுவிலா மாயையின் திறலன் போலுமால்  
அளியனோ நுங்களுக் கவனென் பார்சிலர். 70
- 551 மன்னவன் எதிருற வந்து ளான்றனை  
அன்னவன் பணியினால் அடுவ தல்லதை  
முன்னுற அதனையா முன்னு வோமெனில்  
பின்னது பிழையெனப் பேசு வார்சிலர். 71
- 552 யாரிதை அறிகுவர் ஔனையன் ஔவ்விடைச்  
சூருற உன்னியே துன்னி ளாண்கொலோ  
சேரலர் பக்கமாய்ச் சேர்ந்து ளாண்கொலோ  
ஔருது மேலென உரைசெய் வார்சிலர். 72
- 553 கடுந்தகர் முகத்தவள் கையொன் றற்றநாள்  
தடிந்தனன் காவலோர் தம்மை மன்னவன்  
தொடுங்கழல் ஔவன்வருஞ் சூழ்ச்சி நோக்கியின்  
றடும்பலர் தம்மையென் றச்சுற் றார்சிலர். 73
- 554 வாசவன் முதலினோர் மருளத் தொல்லைநாட்  
தேசறும் விஞ்சையர் வடிவிற் சேர்வுறீஔ  
ஆசிலோர் புன்னிறுத் தாணை காட்டிட  
ஈசனே ஔங்கிவன் என்கின் றார்சிலர். 74
- 555 ஆயதோர் காசிபன் அதிதி தங்கள்பாற்  
சேயனாய் வந்தொரு சிந்தன் போன்றுலாய்த்  
தூயவான் புவியெலாம் அளப்பச் சூழ்ந்திடு  
மாயனே ஔவனென மதிக்கின் றார்சிலர். 75

- 556 விண்டொடு சூளினை விளம்பி விண்புவி  
உண்டொரு கணந்தனில் உந்தி காட்டிய  
புண்டரி கத்தனே புணர்ப்பின் இவ்வுருக்  
கொண்டன னாமெனக் கூறு வரீசிலர். 76
- 557 மூவரு ளாகுமோ முடிவின் மாதிரத்  
தேவரு ளாகுமோ சேணில் வைகியே  
தாவரு முனிவரர் தம்மு ளாகுமோ  
ஏவரு ளாகுமோ இவனென் பார்சிலர். 77
- 558 மாலைதாழ் மார்புடை மன்னற் கின்னமும்  
ஆலமார் கண்டனே அருளின் இன்னதோர்  
கோலமாய் வரந்தரக் குறுகி னான்கொலோ  
மேலியாம் உணருதும் விளைவென் பார்சிலர். 78
- 559 காற்றுடன் அங்கியுங் கடுங்கட் காலனுங்  
கூற்றனும் ஒருருக் கொண்டு வைகிய  
தோற்றமி தன்றியிச் சூரன் முன்வரும்  
ஆற்றலர் யாரென அறைகின் றார்சிலர். 79
- 560 குன்றமும் அவுணனுங் குலைந்து பாடுற  
ஒன்றொரு வேலினை ஒருவ னுய்த்தனன்  
என்றனர் அன்னவன் ஈண்டு மன்னன்முன்  
சென்றன னோவெனச் செப்பு வார்சிலர். 80
- 561 செற்றிய பன்மணிச் செம்பொன் மன்றமும்  
முற்றிடும் அவுணரும் ஒளூறு வான்கதிர்  
மற்றிவன் அணிகளின் தவிசின் வாள்பட  
அற்றது பகற்சுட ராயென் பார்சிலர். 81
- 562 இருந்திடும் அவுணர்கள் யாரும் இத்திறம்  
வருந்திறம் நினைகிலர் மறந்தும் இவ்விடை  
தெரிந்திடின் இங்கிது திறல்கொள் மன்னனே  
புரிந்திடு மாயையின் புணர்ப்பென் பார்சிலர். 82
- 563 நென்னலின் இறந்துயிர் நீத்த தாரகன்  
முன்னுறு தன்னுரு முடிய இப்பகல்  
இன்னதேரீ பொன்னுரு வெடுத்து முன்னைபால்  
துன்னினன் கொல்லெனச் சொல்கின்றார்சிலர். 83
- 564 வேறு  
சங்க மேவினர் இனையன அளப்பில சாற்ற  
அங்கண் ஓரரி மான்றவி சிருக்கையில் அவுணன்  
துங்க மெத்துணை அத்துணைச் சிறப்பொடு தோன்றிச்  
செங்கை வேலவற் புகழ்ந்துவீற் றிருந்தனன் திறலோன். 84

- 565 அறிவர் மேலவன் தவிசில்வீற் றிருத்தலும் அவுணர்க்  
கிறைவ னாங்கது நோக்கியே எயிற்றணி கறித்துக்  
கறுவி யேநகைத் துரப்பிமெய் வியர்ப்பெழக் கண்கள்  
பொறிசொ ரிந்திடப் புகையுமிழ்ந் தினையன புகல்வான். 85
- 566 சுற்ற நீங்கியே இலையுண்டு விலங்கெனச் சுழன்று  
வற்றன் மாமரக் காட்டகத் திருந்துடன் வருத்துஞ்  
சிறு ணர்ச்சியோர் வல்லசித் தியல்பிது சிறியோய்  
கற்று ளாய்கொலாங் காட்டினை நமதுமுன் காண. 86
- 567 துன்று வார்சடை யோகினோர் அல்லது தொலைந்து  
பின்று தேவரும் வல்லரிச் சிறுதொழில் பெரிதும்  
ஒன்று மன்னதை இவ்விடைக் காட்டலர் உன்போல்  
நன்று நன்றுநீ நம்முனர்க் காட்டிய நடனம். 87
- 568 சித்த ராயினோர் செங்கண்மால் முதலிய தேவர்  
இத்தி றத்தன காட்டுதற் கஞ்சுவ ரென்முன்  
தத்தம் எல்லையிற் புரிந்திடல் அல்லது தமிழோய்  
பித்த னேகொலாம் நமக்கிது காட்டுதல் பிடித்தாய். 88
- 569 உரைசெய் இந்நகர் மகளிருஞ் செய்வரூன் முற்றாக்  
கருவி னுள்ளுறு குழவியுஞ் செய்திடுங் கருத்தில்  
வரைக ளுஞ்செயும் மாக்களுஞ் செய்யுமற் றதனால்  
அரிய தன்றரோ பேதைநீ புரிந்திடும் ஆடல். 89
- 570 என்னை எண்ணலை எதிருற இருந்தனை இதனான்  
மின்னல் வாட்படை யுறைகழித் தொய்யென வீசிச்  
சென்னி வீட்டுவன் நின்செயல் முற்றவுந் தெரிந்து  
பின்னர் அத்தொழில் புரிவனென் றேயுளம் பிடித்தேன். 90
- 571 ஏணுற் றரெலாம் வழத்திய அவுணரும் யாமுங்  
காணக் காட்டினை நீயறி விஞ்சையைக் கண்டாம்  
பூணித் தாயென வருமுனக் கித்துணைப் பொழுது  
பாணித் தாவியை அளித்தனன் அன்னது பரிசே. 91
- 572 வாச வன்கரந் தோடினன் பிறரிது மதியார்  
கேச வன்னிது நினைகிலன் மறைகளின் கிழவோன்  
ஆசி கூறியே திரிந்திடும் அவர்க்கெலாம் முதலாம்  
ஈசன் என்னிடை வருகிலன் யாரைநீ யென்றான். 92
- 573 தீயன் இத்திறம் உரைத்தன கேட்டலுந் திறலோன்  
காய மீனெனக் காயமேல் வியர்ப்பெழக் கனன்று  
மாயை செய்துழல் வலியிலார் போலெனை மதித்தாய்  
ஆய புந்தியை விடுமதி கேளிதென் றறைவான். 93

- 574 புரந்த ரன்குறை அயன்முதல் அமரர்தம் புன்மை  
வருந்தும் வானவர் சிறையெலாம் நீக்கிமற் றவர்தந்  
திருந்து தொல்லிறை உதவுவான் செந்திமா நகர்வந்  
திருந்த ஆதியம் பண்ணவன் அடியனேன் யானே. 94
- 575 துன்னை தானைகட் கரசராய் அறுமுகத் தொல்லோன்  
பின்னர் வந்துளார் ஒன்பதோ டிலக்கமாம் பெயரால்  
அன்ன வர்க்குளே ஒருவன்யான் நந்திபாங் கமர்ந்தேன்  
ஒன்ன லார்புகழ் வீரவா கெனும்பெய ருள்ளேன். 95
- 576 தாரகப் பெயர் இளவலைத் தடவரை தன்னை  
ஓரி றைக்குமுன் படுத்தவேல் அறுமுகத் தொருவன்  
சூரெ னப்படு நின்னிடைத் தமிழனைத் தூதாப்  
பேர ருட்டிறத் துய்த்தனன் என்றனன் பெரியோன். 96
- 577 கொடுத்தி டாதவென் கொண்டவன் உரைத்தசொற் கொடுங்கோல்  
நடத்து மன்னவன் கேட்டலும் ஆங்கவன் நம்மேல்  
விடுத்த காரணம் என்னையோ விளம்புதி யென்ன  
எடுத்து மற்றிவை எம்பிரான் தூதுவன் இசைப்பான். 97
- 578 மருத்து வன்றனைச் சசியொடு துரந்துசேண் வதிந்த  
புரத்தை ஆரமுற் கூட்டியே அனையவன் புதல்வன்  
ஒருத்த னோடுபல் லமரரை உவளகந் தன்னில்  
இருத்தி னாயென வினவினன் அறுமுகத் திறைவன். 98
- 579 இந்தி ராதிபர் அயன்முதற் பண்ணவர் யாரும்  
வந்து வந்துவேண் டிடுதலும் அவர்குறை மாற்றப்  
புந்தி கொண்டுபன் னிருபுயத் தெம்பிரான் புவிக்கண்  
அந்த மின்றுறை பாரிடத் தானையோ டடைந்தான். 99
- 580 தரையின் நண்ணிநின் இளவலை வரையொடு தடிந்து  
நெருக லேவந்து செந்தியின் வைகினான் நிணையும்  
விரைவின் வந்தட உன்னினான் இன்றுநும் மிசையே  
அருள்கொ டேசில புகன்றெனைத் தூண்டினன் அதுகேள். 100
- 581 நிறையும் இந்துவைப் படவராக் கவர்ந்தென நிகளச்  
சிறைப டுத்தியே அமரரை வருத்தினை செய்யும்  
மறையொ முக்கமும் நீக்கினை உலகம்ஆள் மன்னர்  
அறமும் அன்றிது வீரர்தஞ் செய்கையும் அன்றால். 101
- 582 தாதை யாகியோன் காசிபன் ஆங்கவன் தனயன்  
ஆத லானுனக் கமரரைச் சிறைசெய்வ தறனோ  
வேத மார்க்கமும் பிழைத்தனை சிறுபொருள் விழைந்தாய்  
நீதி யாலுல களிப்பதே அரசர்தந் நெறியே. 102

- 583 உலத்தின் மாண்டதோட் சலந்தரன் அந்தகன் ஒருங்கே  
கலத்தல் இல்லதோர் புரத்தவ ராதியோர் கடவுட்  
குலத்தை வாட்டலின் இமைப்பினில வீந்தனர் கொடியோய்  
நிலத்தின் உம்பரை வருத்துதல் அழகிதோ நினக்கே. 103
- 584 மெய்மை நீங்கியே கொலைகள் வியன்றுமே லுள்ள  
செம்மை யாளரைச் சீறியே அணங்குசெய் தீயோர்  
தம்மில் ஆற்றரும் பழிசுமந் தொல்லையில் தமரோ  
டிம்மை வீடுவர் எழுமையுந் துயரினூ டிருப்பார். 104
- 585 இங்ங னந்திரு நீங்கியே துயருழந் திறப்பர்  
அங்ங னம்பெரி தாரிருள் மூழ்குவர் அதற்பின்  
உங்ங னம்பிறந் தயருவ ரென்றுமீ துலவார்  
எங்ஙன் உய்வரோ பிறர்தமக் கல்லல்செய் திடுவோர். 105
- 586 தீது நல்லன ஆயிரு திருத்தவுந் தொந்தே  
ஏதி லார்க்கவை செய்வரேல் தமக்குடன் எய்தும்  
பேதை நீரையாய் அமரரைச் சிறைசெய்த பிழையால்  
மாது யர்ப்படல் அன்றியே இறுதியும் வருமால். 106
- 587 அண்டர் ஆற்றலை வவ்விய தாரகன் ஆவி  
உண்ட கொற்றவேல் இருந்தது விடுத்திடின் உனையுங்  
கண்ட துண்டம தாக்குமால் அறநெறி கருதித்  
தண்டம் வல்லையிற் புரிந்திலன் இத்துணை தாழ்த்தான். 107
- 588 கெடுதல் இல்லதோர்அமரர்கள் சிறையிடைக் கிடப்ப  
விடுதல் செய்தனை பல்லுகம் அவர்தமை இன்னே  
விடுதல் உய்வகை யாகுமால் மறுத்தியேல் விரைந்து  
படுத லேநினக் குறுதியாம் முறையுமப் பரிசே. 108
- 589 ஆண்ட ளப்பில நோற்றனை வேள்விநின் றாற்றி  
மூண்ட தீயிடை மூழ்கினோய்க் கெந்தைமுன் னளித்த  
மாண்டி டாதபே ராயுளைத் திருவொடும் வாளா  
ஈண்டொர் புன்னெறி யாற்றியே இழுக்குவ தியல்போ. 109
- 590 சைய மேற்படு வளத்தொடு நீயுநின் தமரும்  
உய்ய வேண்டுமேல் அமரர்தஞ் சிறையினை ஒழித்து  
வைய மேலறத் தியல்புளி வாழிமற் றிதனைச்  
செய்ய லாய்எனின் ஈங்குவந் தடுவனால் திண்ணம். 110
- 591 என்று மற்றிவை யாவையும் வரைபக எறிந்தோன்  
உன்ற னக்கறை கென்றன் ஈங்குநீ உம்பர்  
வன்ற ளைச்சிறை நீக்கியே அறத்தின்இவ் வளத்தை  
நன்று துய்த்தனை நெடிதுநீ வாழ்கென நவின்றான். 111

- 592 மறம கன்றிடா வீரனிங் கிணையன வகுத்தே  
அறையும் வாசகங் கேட்டலும் வெகுளிமு ளகத்தன்  
பொறியு மிழந்திடு கண்ணினன் புகையுமிழ் உயிப்பன்  
எறியும் அங்கையன் இறந்திடும் முறுவலன் இசைப்பான். 112
- 593 மேலை யாயிரத் தெட்டெனும் அண்டமும் வென்றே  
ஏலு கின்றதோர் தனியிறை யாகிய எனக்குக்  
கோல வாலெயி நின்னமுந் தோன்றிலாக் குதலைப்  
பால னேகொலாம் இணையன புந்திகள் பகர்வான். 113
- 594 விறலின் மேதகும் அவணராம் வலியிலார் மிகவும்  
வறிய ராகிய தேவராம் மேலவர் மழலைச்  
சிறுவ ராந்தனி முதல்வற்கும் அமைச்சியல் செய்வார்  
எறியும் நேமிசூழ் உலகத்து வழக்கம்நன் நிதுவே. 114
- 595 நறைகொ டார்முடி அவணரிதங் குலத்தினை நலித்து  
வறுமை செய்தனர் கடவுளர் அவர்திரு மாற்றிக்  
குறிய ஏவலுங் கொண்டனன் ஒழுக்கமுங் கொன்றேன்  
சிறையும் வைத்தனன் நங்குடித் தமர்முறை செய்தேன். 115
- 596 நெடிய மால்மகன் உறங்குநாள் ஆணையை நீங்கித்  
தொடுபே ருங்கடல் உலகெலாங் கொள்ளினுஞ் சுரரை  
விடுவன் அல்லன்யான் வீடருஞ் சிறையினை விண்மேல்  
உடைய அண்டத்தின் உச்சியின் ஒருதலை உய்ப்பேன். 116
- 597 தப்பல் செய்திடு மகபதி முதலினோர் தமையும்  
இப்ப திக்கணை கொணர்ந்தனன் சிறைசெய இருந்தேன்  
கைப்பு குஞ்சிறை விடுவனோ விடுகிலன் கண்டாய்  
ஒப்ப ருந்திறல் சூரனென் றொருபெய ருடையேன். 117
- 598 மின்னு வச்சிரப் படிவமும் வேறுபல் வரமும்  
முன்னொர் ஞான்றுதன் தாதைஎற் களித்திடு முறையைப்  
பின்னர் யாவரே பெயர்ப்பவர் பெருஞ்சமர் இயற்றி  
என்னை ஆற்றலால் வென்றிடு நீர்மையோர் எவரே. 118
- 599 தான மாமுகத் தாரக எம்பியைத் தடிந்த  
மான வேற்படை யவன்மிசை வருவது வலித்தேன்  
பானல் வாய்ச்சிறு சேயொடு நீயமர் பயிறல்  
ஊன மேயெனத் தடுத்தனர் ஆதலால் ஒழிந்தேன். 119
- 600 தூங்கு கையுடைத் தாரக இளவலைத் தொல்லை  
ஓங்கல் தன்னொடும் அட்டது நென்னலே உணர்ந்தேன்  
பாங்கி னோரையப் பாலன்மேல் உந்தியென் பழியும்  
வாங்கு கின்றனன் நாளையே காண்டியான் மன்னோ. 120

- 601 அரிகள் எண்ணிலர் இந்திரர் எண்ணிலர் அல்லாச்  
சுரர்கள் எண்ணிலர் அண்டங்க டொறுந்தொறும் இருந்தார்  
செருவின் ஆற்றலர் வழத்தியே போயினர் சிவன்கண்  
நெருநல் வந்திடு சிறுவனோ என்னெதிர் நிற்பான். 121
- 602 ஒதி என்பல அமரரை விடுலின் உணர்ச்சி  
ஏது மில்லதோர் மகவுதன் புன்மொழி ஏற்றுப்  
பேதை ஆதலின் ஒற்றனாய் வந்தனை பிழைத்துப்  
போதி நின்னுயிர் தந்தனன் யானெனப் புகன்றான். 122
- 603 அகில மார்பவன் இங்கிவை மொழிதலும் ஐயன்  
வெகுளி வெங்கனல் சிந்திட வுளஞ்சுட வெகுண்டு  
புகையும் அங்கியும் உயிர்ப்புற மயிர்ப்புறம் பொடிப்ப  
நகையும் வந்திடச் சிவந்திட விழியிவை நவில்வான். 123
- 604 உய்ய லாவதோர் பரிசினை உணர்வுறா துழலுங்  
கைய கேண்மதி கட்செவி மதியொடு கலந்த  
செய்ய வார்சடைப் பரம்பொருள் திருநுதல் விழிசேர்  
ஐயன் மேதக உணர்ந்திலை பாலனென் றறைந்தாய். 124
- 605 மானு டத்தரைத் தேவென்பர் வானகத் தவரை  
ஏனை முத்தொழி லவரென்பர் இருவர்தங் களையும்  
நானி லத்தினிற் பரம்பொருள் இவரென நவில்வார்  
ஆன சொற்றிறம் முகமனே சரதமற் றன்றால். 125
- 606 ஆய புல்லிய புகழ்ச்சிபோற் கொள்ளலை அறிவோர்  
தேய மாவது யார்க்குமெட் டாதது தெளையில்  
தூய வீடுபே றருளுவ துபநிடத் துணிவாம்  
வாய்மை யாவது புகலுவன் கேளென வகுப்பான். 126
- 607 மண்ண ளந்திடு மாயனும் வனசமே லவனும்  
எண்ண ரும்பகல் தேடியுங் காண்கிலா திருந்த  
பண்ண வன்நுதல் விழியிடைப் பரஞ்சுடர் உருவாய்  
உண்ணி றைந்தபே ரருளினான் மதலையாய் உதித்தான். 127
- 608 முன்ன வர்க்குமுன் னாகுவோர் தமக்குமுற் பட்டுத்  
தன்னை நேரிலா தீசனாந் தனிப்பெயர் தாங்கி  
இன்று யிர்க்குயி ராய்அரு வருவமாய் எவர்க்கும்  
அன்னை தாதையாய் இருந்திடும் பரமனே அவன்காண். 128
- 609 ஈசனேயவன் ஆடலால் மதலையா யினன்காண்  
ஆசி லாவவன் அறுமுகத் துண்மையால் அறிநீ  
பேசில் ஆங்கவன் பரனொடு பேதகன் அல்லன்  
தேச லாவகன் மணியிடைக் கதிர்வரு திறம்போல். 129

- 610 பூதம் ஐந்தினுட் கீழ்நிலைத் தாகிய புவியுள்  
ஓது கின்றபல் லண்டத்தின் ஓராயிரத் தெட்டுங்  
கோதில் ஆக்கமும் ப்டைகளும் உனக்குமுன் கொடுத்த  
ஆதி ஈசனே அவனெனின் மாற்றுவ தரிதோ. 130
- 611 ஏத மில்புவி அண்டங்கள் பெற்றனம் என்றே  
பேதை யுன்னினை சிறிதவன் தன்னருள் பெறுவோர்  
பூதம் மைந்தனும் ஏனைய திறத்தினும் புறத்து  
மீது மாமண்டம் எவற்றிற்கும் வேத்தியல் புரிவாரீ. 131
- 612 ஆதி யாகிய குடிலையும் ஐவகைப் பொறியும்  
வேதம் யாவையுந் தந்திரப் பன்மையும் வேறா  
ஓத நின்றிடு கலைகளும் அவ்வவற் றுணர்வாம்  
போதம் யாவையுங் குமரவேள் பொருவிலா வருவம். 132
- 613 எங்க ணும்பணி வதனங்கள் எங்கணும் விழிகள்  
எங்க ணுந்திருக் கேள்விகள் எங்கணுங் கரங்கள்  
எங்க ணுந்திருக் கழலடி எங்கணும் வடிவம்  
எங்க ணுஞ்செறிந் தருள்செயும் அறுமுகத் திறைக்கே. 133
- 614 தாம ரைக்கணான் முதலிய பண்ணவர் தமக்கும்  
ஏழு றப்படு மறைக்கெலாம் ஆதிபெற் றியலும்  
ஓமெ னப்படுங் குடிலையே ஒப்பிலா முருகன்  
மாழு கத்துளன் றாமவன் தன்மையார் வகுப்பார். 134
- 615 முக்கண் மூர்த்தியும் ஆங்கவன் முண்டகா சனனுஞ்  
சக்க ரப்படை அண்ணலும் ஆங்கவன் தானே  
திக்குப் பாலங் கதிர்களும் முனிவருஞ் சிறப்பின்  
மிக்க தேவரும் ஆங்கவன் யாவர்க்கும் மேலோன். 135
- 616 ஈட்டு மன்னுயிர் எவற்றிற்கும் இருவினைப் பயனைக்  
கூட்டு வானவன் ஆங்கவை துலையெனக் கூடின்  
வேட்ட மேனிலைக் கதிபுரி வானவன் மேலாய்க்  
காட்டு வான்முதல் திறமெலாம் ஆங்கவன் கண்டாய். 136
- 617 சிறுவன் போலுறும் குரவனே போலுறும் தினையில்  
குறியன் போலுறும் நெடியவ னாகியுங் குறுகும்  
நெறியின் இன்னணம் வேறுபல் லுருக்கொடு நிலவும்  
அறிவர் நாடருங் கந்தவேள் ஆடலார் அறிவார். 137
- 618 சிவன தாடலின் வடிவமாய் உற்றிடுஞ் செவ்வேள்  
அவன தானையின் அன்றியே பெயர்கிலா தணுவும்  
எவர வன்றனி ஆற்றலைக் கடந்தவர் இவண்நீ  
தவம யங்கினை அவன்தனி மாயையிற் சார்வாய். 138



- 619 எல்லை இல்லதோர் பொருளெலாம் ஆகுறு மியாவும்  
அல்ல னாகியும் இருந்திடும் அருவமு மாகும்  
பல்வ கைப்படும் உருக்கொளும் புதியரிற் பயிலுந்  
தொல்லை யாதியாம் அநாதியும் ஆகியே தோன்றும். 139
- 620 வாரி வீழ்தரும் புன்னுனித் துள்ளிகண் மான  
நேரி லாதமரி குமரவேள் நெடிய பேர் உருவின்  
ஒரு ரோமத்தின் உலப்பிலா அண்டங்கள் உதிக்கும்  
ஆர வன்றிரு மேனியின் பெருமையை அறிவார். 140
- 621 தொலைவி லாவுயிர்த் தொகுதியுந் தொல்லையைப் பூதத்  
தலகி லண்டமும் ஏனவும் ஆதியங் குமரன்  
நிலைகொள் மேனியின் நிவர்தரும் உரோமத்தின் நின்றே  
உலவை யின்றிமுன் னுதித்திடும் இறுதிநாள் ஒடுங்கும். 141
- 622 ஆவ தாகிய வடிவத்தின் அகிலமுஞ் செறிந்து  
மேவு மந்நிலை அனையனே அல்லது வேறிங்  
கேவர் கண்டனர் அவ்வுரு வியற்கையை எங்கோன்  
தேவர் யாவர்க்குங் காட்டிடக் கண்டனர் சிறிது. 142
- 623 தண்டல் இல்லதோர் ஒன்றொரு மயிர்நுனித் தலையின்  
அண்ட மெண்ணில கோடிகள் கோவைபட் டசையப்  
பண்டு மேருவிற் கந்தவேள் கொண்டதோர் படிவங்  
கண்டி லாய்கொலாங் கணிப்பிலாப் பவம்புரி கடியோய். 143
- 624 அன்று கந்தவேள் அமைந்ததோர் பெருவடி வதனுள்  
ஒன்று ரோமத்தின் இருந்ததற் காற்றிடை துனதாய்த்  
துன்றும் ஆயிரத் தெட்டெனும் அண்டமாந் தொகையும்  
இன்று நீயது தெரிகிலை சிறுவனென் றிசைத்தாய். 144
- 625 அளப்ப ருங்குணத் தாதியாம் எம்பிரான் அமரர்  
தளைப்ப டுஞ்சிறை மாற்றவுஞ் சதுர்முகன் முதலோர்  
கொளப்ப டுந்துயர் அகற்றவுங் கொடியரை யறுத்து  
வளப்ப டும்பரி சுவகெலாம் போற்றவும் வந்தான். 145
- 626 வாழி யானநின் ஆயுளும் வன்மையும் வரமுங்  
கேழில் சுற்றமும் படைகளும் வான்றொடக் கிளர்ந்து  
பூழி யாலுயர் மால்வரைச் சூழலிற் புகுந்த  
ஊழி மாருதம் போலடும் எம்பிரான் ஒருவேல். 146
- 627 ஆகை யாலிவை உணரிந்திலை இணையிலா தமர்ந்த  
ஏக நாயக முதலவனைப் பாலனென் றிகழ்ந்தாய்  
சேசு லாவிய மனமுடைக் கற்பிலாச் சிறியோய்  
போக போகயாம் இவ்வொரு தவற்றையும் பொறுத்தாம். 147

- 628 நொய்ய சொற்களால் எந்தையை இகழ்ந்தனை நொடிப்பின்  
வெய்ய நாத்துமித் துன்னுயிர் வாங்குவம் விடுத்த  
ஐயன் ஆணையன் றாதலின் அளித்தனம் அதனால்  
உய்தி இப்பகல் வேற்படைக் குண்டியாய் உறைவோய். 148
- 629 உறுதி இன்னமொன் றுரைக்குவம் நீயுமுன் கிளையும்  
இறுதி இன்றியே எஞ்சுதல் வேண்டுமேல் அமையோர்  
சிறைவி டுக்குதி இகலினைத் தவிருதி செவ்வேள்  
அறைக ழற்றுணை அரணமென் றுன்னியே அமர்தி. 149
- 630 வேறு  
என்றிவை பலப்பல இகப்பில்பெரு மாயைக்  
குன்றெறி படைக்குரிசில் கொள்கைய தியம்பப்  
புன்றொழில் படைத்துடைய பூரியன் உணர்ந்தே  
கன்றினன் உயிர்த்தினைய கட்டுரைசெய் கின்றான். 150
- 631 கூரெயி நெழாதகுழ விச்சிறுவன் உய்த்த  
சாரென நினைந்துனது தன்னுயிர் விடுத்தேன்  
பேரலை அவன்பெருமை பின்னுமொழி கின்றாய்  
வீரமும் உரைக்குதியென் வெய்யசின முன்னாய். 151
- 632 கொஞ்சமொழ கொண்டகுழ விச்சிறுவன் மேலாய்  
எஞ்சலில் தோர்முதல்வ னேயெனினு மாக  
அஞ்சிடுவ னோசிறிதும் அண்டநிலை தோறும்  
விஞ்சியமர் பண்ணவர்கள் யாவரையும் வென்றேன். 152
- 633 சேண்பரம தாகியமர் தேவர்சிறை தன்னை  
வீண்படு கனாவினும் விடுக்கநினை கில்லேன்  
ஏண்பல பகர்ந்தனை எனக்கெதிர் இருந்தே  
காண்பன தெலாமொரு கணத்திலினி யென்றான். 153
- 634 கொற்றமிகு சூரனிலை கூறிஅயல் நின்ற  
அற்றமறு மானவருள் ஆயிரரை நோக்கி  
ஒற்றுமைசெய் தோனுயிர் ஒறுத்தல்பழி வல்லே  
பற்றியிவ னைச்சிறை படுத்திடுதி ரென்றான். 154
- 635 என்னலுமவ் வாயிரரும் ஏற்றெரி விழித்துத்  
துன்னுகன லைப்புகை சுலாவுவது மானப்  
பொன்னின்மிளிர் பீடிகை அமர்ந்தபுகழ் வீரன்  
தன்னைவளை குற்றனர் தருக்கினொடு பற்ற. 155
- 636 மிடற்றகுவர் சூழ்வரலும் வீரனெழுந் தன்னோர்  
முடிச்சிகை ஓராயிரமும் மொய்ம்பினொரு கையால்  
பிடித்தவுணர் மன்னன்அமர் பேரவை நிலத்தின்  
அடித்தனன் நொடிப்பிலவரி ஆவிமுழு துண்டான். 156

- 637      மார்புடைய மொய்ம்பொசிய வார்குருதி சோர  
ஒர்புடையின் யாவரையும் ஒல்லைதனின் அட்டே  
சூர்புடையின் முன்னநனி துன்னும்வகை வீசிச்  
சீர்புடைய நம்பியிவை செப்பல்புரி கின்றான்.      157
- 638      எந்தைநெடு வேலுனை இனித்தடிதல் திண்ணம்  
மந்தமுறு முன்னமுன தைம்புலனும் வெஃக  
வந்தபல துப்புரவும் வல்லைபெரி தார்ந்தே  
புந்திதெள஁ வாய்அமர்தி போந்திடுவ னென்றான்.      158
- 639      சீயவிறல் அண்ணலிவை செப்பியகல் காலை  
ஆயவன் இருந்திடும் அரித்தவிசு தானும்  
மீயுறவெ முந்துவிசும் பிற்றலையின் ஏகி  
மாயையென ஒல்லையின் மறைந்துபடர்ந் தன்றே.      159

ஆகத் திருவிருத்தம் - 639  
-----